

Sharjeel Ahmed

مکتبہ  
مئی 1995ء

# تعلیم و تربیت

Sharjeel  
Date  
No.





## تعلیم و تربیت

ستان میں سب سے زیادہ پڑھا جانے والا  
بچوں کا محبوب رسالہ

بانی ایڈیٹر عبدالسلام

بیٹر سعید لغت

سٹنٹ ایڈیٹر: رضوان ماقب

ڈسٹریبیوٹر: شیوکت لہجاری

ایڈیشن: محمد بشیر ایسی

مطبوعہ: فیروز سنز پرائیویٹ، لمیٹڈ لاہور

شعبہ: فہرست

عبدالسلام

پتا  
بنا تعلیم و تربیت  
3۔ شام بن بادیس لاہور

6361309-6361310  
6278815-6278816

سرکولیشن اور اکاؤنٹس

6۔ شاہراہ قائد اعظم لاہور

سالانہ قیمت

نہیں (صرف ریشمی کے ساتھ) 250 روپے

سطحی / فریقہ ریشمی ڈاک سے) - 475 روپے

675 روپے (دھوائی ڈاک سے)

695 روپے (شرقی عبید ریشمی ڈاک سے)

695 روپے (شرقی عبید ریشمی ڈاک سے)

695 روپے (شرقی عبید ریشمی ڈاک سے)

695 روپے (شرقی عبید ریشمی ڈاک سے)

695 روپے (شرقی عبید ریشمی ڈاک سے)

695 روپے (شرقی عبید ریشمی ڈاک سے)

695 روپے (شرقی عبید ریشمی ڈاک سے)

1995 مئی

قیمت فی پرچہ 15 روپے



Sharjeel Ahmad Yarsi

Date

No.

السلام علیکم

یہ آپ کے تعلیم و تربیت کا 55 واں سال نامہ ہے۔ کیا ہے؟ یہ تو آپ پڑھ کر ہی بتائیں گے۔ ہم نے اپنی طرف سے تو اسے سنوارنے، سجانے اور زیادہ سے زیادہ دل چسپ بنانے میں کوئی کسر اٹھانیں رکھی۔ ہمیں یقین ہے کہ پچھلے سال ناموں کی طرح یہ سال نامہ بھی آپ کی اُمیدوں پر پورا اُترے گا۔

ذرا فہرست پر ایک نظر ڈالیے۔ آپ کو ادیبوں اور شاعروں کی ایک کھکشاں جگ مگاتی نظر آئے گی۔ یہ تمام لکھنے والے آپ کے جانے پہچانے ہیں اور ان کی تحریریں آپ بہت شوق سے پڑھتے ہیں۔

اور بھی، اس مہینے کی 10 یا 11 تاریخ کو مسلمانوں کا دوسرا بڑا تہوار، عید الاضحیٰ منایا جائے گا۔ اسے بقر عید اور بڑی عید بھی کہتے ہیں۔ آپ کو خوشیوں بھرا یہ تہوار بہت بہت مبارک ہو۔

اس بابرکت تہوار پر مسلمان جانوروں کی قربانی کر کے اللہ کے برگزیدہ نبی حضرت ابراہیم علیہ السلام کی قربانی کی یاد تازہ کرتے ہیں۔ ہمارے پیارے نبی حضرت محمد ﷺ کا ارشاد ہے کہ قربانی کے گوشت کے تین حصے یکے جائیں۔ ایک حصہ قربانی کرنے والا خود رکھ لے، دوسرا حصہ عزیزوں اور رشتے داروں میں تقسیم کرے، اور تیسرا حصہ غریبوں میں بانٹ دے۔ غریبوں کے لیے گوشت خرید کر کھانا تقریباً ناممکن ہو گیا ہے۔ یہ بے چارے، قسمت کے مارے، آپ کے فطیل سال میں دو ایک دن گوشت کھا لیتے ہیں۔ ہو سکے تو اپنا حصہ بھی انہیں دے دیں۔ اللہ تعالیٰ آپ کو اس کا اجر دے گا۔ (اڈیٹر)

## اس شمارے میں

57	مطالعہ ارمان احسن	کوئے رت کوئے (علم)	1	ادارہ
58	ناروق حسن چاندیو	استاد کوئے (کمانی)	2	فہرست شاہجہانپوری
61	سید محمد ہادیو	ہم نے کرا غریب (کمانی)	3	پچاس سو کے چور پکڑا (کمانی)
64		آپ بھی لکھتے	8	استادوں کا استاد (کمانی)
69		آئیے مسکرائیں (طائف)	13	چاسوس کینی (کمانی)
70		آپ کا فطلا	18	سرخ جی (علم)
73	حسین حمیدی	بچہ کھلونے والا (علم)	19	پچاس لاکھ کے ٹوٹ (کمانی)
74		ہاناک لوزی ہے وقف شیر (کمانی)	25	ج اور میدان (دوس قرآن)
75		اُس نے مجھے پہچان لیا (کمانی)	26	شرعی ٹیل (شرعی چڑا)
80		ملاح اور مٹی (کمانی)	28	نورین طاہرہ



# غبارے

دیکھو، ان غباروں کو رنگ بھرے نظاروں کو  
 رنگ برنگے، سُندر سُندر گیس بھری ہے ان کے اندر  
 سالِ گرہ کا حُسن بڑھائیں بچے ان سے گھر کو سجائیں  
 ان کو خریدیں شوق سے بچے ان سے کھیلیں پیارے بچے  
 آؤ بچو، ان کو اڑائیں  
 خوشیوں کا راک جشن منائیں

کھیلیں کودیں، ان سے خوش ہوں اپنا دل بہلا کے خوش ہوں  
 ان میں بندھا دھاگانہ ٹوٹے زور سے پکڑو، یہ نہ چھوٹے  
 پھر نہ تمہارے ہاتھ آئیں گے دُور فضا میں اڑ جائیں گے  
 بچوں کی یہ خوشیاں لائے سب کا دل بہلانے آئے  
 ہم بھی سب کو خوشیاں دیں گے  
 سچے پیار کی کلیاں دیں گے

فرحت شاہجہان پوری





# چچا بھلکڑنے چور کپڑا

ذکیہ بگلر ای

”محلے میں کئی گھروں میں چوری ہو چکی ہے۔ آپ نے پانچ لاکھ روپوں کے انعام کا خوب چرچہ کیا ہے۔ کہیں ایسا نہ ہو کہ۔۔۔۔“ حیرا کہتے کہتے رُک گئی۔

”ارے دادا! میں نے تو کسی سے کچھ نہیں کہا۔ بس محلے والوں اور رشتے داروں کو بتایا۔ آفس والوں کو بھی معلوم ہو گیا“ اور بس۔“

”تو پھر بچا کون؟ کیا اخبار میں اشتہار دینے کا ارادہ تھا؟ میں تو یہ چاہتی تھی کہ محلے میں کسی کو خبر نہ ہوتی۔ مگر، خیر۔“

”یہ سب فضول باتیں ہیں۔ جب چور آئے گا تو دیکھا جائے گا“ چچا بھلکڑ بولے۔

”اے ہے! خدا نہ کرے کہ ہمارے گھر چور آئے“ حیرا نے گھبرا کر کہا۔

”اچھا“ اب اس ذکر کو ختم کر دے۔ میرے سر میں درد ہو رہا ہے“ یہ کہہ کر چچا بھلکڑ پلنگ پر آڑے بڑھے لیٹ گئے اور آنکھیں بند کر لیں۔ عابد اور شاہد باہر کھیل رہے تھے۔ دونوں بھاگے بھاگے آئے۔

چچا بھلکڑ جوں ہی دفتر سے گھر آئے، بیوی نے خبر سنا کر غضب ہو گیا! شوکت صاحب کے ہاں ڈاکا پڑ گیا، دن دھاڑے۔“

”حیرت ہے! شوکت صاحب تو بہت موٹے ہیں۔ ڈاکوؤں کی ہمت کیسے ہوئی اُن کے گھر میں گھسنے کی؟ کیا کچھ لے گئے؟“ چچا بھلکڑ نے پوچھا۔

”آپ بھی کمال کرتے ہیں، موٹاپے سے ڈاکے کا کیا تعلق؟ پانچ آدمی تھے، ہتھیار بند۔ پستول دکھا کر گھر کا سب سامان لے گئے۔ بے چاری بیگم شوکت تو باقاعدہ رو رہی تھیں۔“

”اچھا بھئی، اب تم تو بے قاعدہ مت رو۔ میں بہت تھکا ہوا ہوں۔ ایسا کرو، جلدی سے چائے دے دو۔“

”چائے تیار ہے۔ آپ ہاتھ منہ دھولیں“ حیرا یہ کہہ کر باورچی خانے میں چلی گئی۔

چچا کو چائے دے کر وہ نزدیک ہی بیٹھ گئی۔ اُس نے کہا ”مجھے تو ڈر لگ رہا ہے۔“

”ارے بھئی، کس بات کا ڈر؟“ چچا بھلکڑ چائے کا گھونٹ بھر کر بولے۔



پر لگایا اور بولا ”اب بھاگ کے کہاں جائے گا۔ چل، تھانے چل۔ وہاں تیری خاطر کریں گے۔“

چچا بھلکڑ کے غصے کی انتہا نہ رہی۔ تن فن ہو کر بولے ”میں چچا ہوں، سارے محلے کا۔ چور نہیں ہوں۔“

”اچھا ہمیں تڑی دیتا ہے۔ ابھی بتاتا ہوں“ دوسرے پولیس والے نے کہا اور چچا کی پیٹھ پر ایک ڈنڈا رسید کر دیا۔

”میں تم سب کو بند کر دوں گا۔ سمجھا کیا ہے تم نے مجھے؟ میرا رشتے کا ایک بھائی ڈی ایس پی ہے۔ ابھی فون کر داتا ہوں“ چچا پیٹھ سملا کر بولے۔

”حلیہ تو دیکھو ڈی ایس پی کے بھائی کا۔ نہ بدن پر کرتا نہ پاؤں میں جوتا۔ سی سی سی“ پولیس والے ہنسنے لگے۔

”میں کہتا ہوں، مجھے چھوڑ دو، ورنہ بت پچھتاؤ گے“ چچا بھلکڑ بولے۔

”پہلے تلاشی لو اس کی“ ایک سپاہی نے کہا۔



”ابو، ابو۔ موٹے صاحب کے گھر چور آئے تھے“ عابد نے کہا۔

”سوئی چچی رو رہی تھیں“ شاہد نے کہا۔

چچا بھلکڑ کو غصہ آگیا۔ ڈانٹ کر بچوں کو بھگا دیا۔ بچے رونے لگے۔ حمیرا نے بچوں کو چپ کرایا اور انہیں دوسری طرف لے گئی۔ تھوڑی دیر میں چچا کے خزانے کمرے میں گونجنے لگے۔

حمیرا نے بے بسی سے شوہر کی طرف دیکھا۔ کتنے آرام سے سو رہے ہیں۔ انہیں تو کچھ فکر ہی نہیں ہے۔ بس اللہ ہی سے دعا ہے کہ وہ ہمیں اپنے امان میں رکھے۔

دن پر دن گزر رہے تھے۔ روزانہ اخبار لوٹ مار کی خبروں سے بھرا ہوتا تھا۔ چچا تو بے فکر تھے مگر حمیرا کو ان دنوں ٹھیک طرح سے نیند نہ آتی تھی۔ ذرا سا کھٹکا ہوتا تو وہ جاگ جاتی اور دل ہی دل میں دعا کرتی رہتی۔

حمیرا کا اندیشہ کچھ غلط نہ تھا۔ ایک دن آدھی رات کے وقت اُس کے گھر میں ایک شخص باہر سے کود کر اندر آگیا۔ اُس کی آنکھ کھل گئی۔ وہ جلدی سے اُنھی اور پوری قوت سے چلانا شروع کر دیا ”چورا، چورا۔“

محلے کے گھر نزدیک نزدیک تھے۔ چاروں طرف سے آوازیں آنے لگیں ”چورا، چورا“

جو چور اندر کودا تھا، وہ گھبرا کر باہر بھاگا۔ دوسرا باہر کھڑا تھا۔ وہ بھی سب کو جاگتا دیکھ کر بھاگ گیا۔

چچا بھلکڑ نے آؤ دیکھا نہ تاؤ، ننگے پیر چوروں کے پیچھے بھاگے۔ حمیرا منع کرتی رہ گئی۔ مگر وہ کسی کی کہاں سننے والے تھے۔ چوروں کے پیچھے بھاگے جا رہے تھے۔ اتفاق ایسا ہوا کہ کسی نے پولیس کو فون کر دیا۔ چوں کہ پولیس چوکی بالکل نزدیک تھی، اس وجہ سے دو منٹ میں پولیس آگئی۔ اب پولیس والے بھی چوروں کے پیچھے بھاگ رہے تھے۔ ایک چور تو بھاگ گیا لیکن دوسرا چور پولیس والوں کے ہتھے چڑھ گیا۔

یہ دوسرا چور چچا بھلکڑ تھے! ایک پولیس والے نے ایک ہاتھ کس کے چچا کی گڈی





”کس جگہ تلاشی لوں۔ بدن پر تو کچھ بھی نہیں ہے“  
دوسرا سپاہی بولا اور پھر سب قہقہے لگانے لگے۔  
”تم لوگوں نے چوروں کو بھگا دیا۔ تم اُن سے ریلے  
ہوئے ہو۔ میں سب جانتا ہوں۔ چھوڑو گا نہیں تم کو“ چچا  
بھلکڑنے چیخ کر کہا۔

ابھی پولیس والے کچھ کہنے ہی والے تھے کہ محلے کے  
لوگ آگئے۔ چچا بھلکڑ کے ایک پڑوسی نے پولیس والوں سے  
کہا ”ارے ایہ آپ لوگوں نے کیا کیا؟ یہ تو چچا ہیں۔ انہی  
کے گھر تو چور گھسے تھے۔“  
”اچھا بھئی“ ہوں گے چچا۔ شکل سے تو چور ہی لگ  
رہے ہیں“ ایک پولیس والے نے بدتمیزی سے کہا۔

چچا نے اُس پولیس والے کے ایک ہاتھ رسید کر دیا۔  
ممکن تھا کہ جھگڑا بڑھ جاتا کہ محلے والوں نے کہ سُن کر معاملہ  
رفع دفع کروا دیا، اور یوں چچا بھلکڑ پٹ پٹا کر گھر واپس  
آئے۔  
”خیرا نے کہا“ آپ کو چوروں کے پیچھے جانے کی کیا  
ضرورت تھی؟ اگر وہ گولی مار دیتے تو؟“

”تم خاموش رہو جی۔ ہر وقت بولتی رہتی ہو“ چچا بھلکڑ  
نے پولیس والوں کا غصہ بیوی پر نکالا اور پھر لمبی تان کر سو  
گئے۔ حمیرا پوری رات جاگتی رہی۔

دوسرے روز چھٹی تھی۔ چچا دی لینے دکان پر گئے تو  
وہاں گزشتہ رات چچا کے گھر چوروں کے آنے کی باتیں ہو  
رہی تھیں۔ شوکت صاحب بھی کھڑے تھے۔  
”چچا“ آپ نے سخت غلطی کی۔ چوروں کے پیچھے نہیں  
جانا چاہیے“ دی والے نے کہا۔

”بالکل جی۔ گولی دلی مار دیتے تو؟“ ایک شخص بولا۔  
”میرے خیال میں تو کوئی اُچکا ہوگا۔ چوروں ڈاکوؤں  
کے پاس تو پستول ہوتے ہیں“ شوکت صاحب نے اپنی دو  
فٹ موٹی توند پر ہاتھ پھیرتے ہوئے کہا۔

”جی ہاں“ آپ ٹھیک کہتے ہیں“ دی والا بولا۔  
چچا بھلکڑ شوکت صاحب کو پسند نہیں کرتے تھے۔ اُن کی

بات سُن کر اُن سے رہا نہ گیا۔ بولے ”آپ کو تو ڈاکوؤں کا  
اچھا خاصا تجربہ ہے۔ سنا ہے آپ کا سب کچھ لے گئے۔“  
”ارے میاں، ڈاکو امیروں ہی کے گھر آتے ہیں۔  
سامان تھا تو لے گئے۔ تمہارے گھر آکر اُنہیں شرمندہ  
تھوڑی ہونا تھا۔ وہ تو کوئی محلے کے لڑکے وڑکے ہوں گے،  
جنہیں تم نے ڈاکو سمجھ لیا۔“  
”ایسا مت بولو، بابو جی“ دی والے نے کہا ”چچا کا پانچ  
لاکھ کا انعام نکلا ہے۔“

”پانچ لاکھ کیا چیز ہیں؟ پانچ لاکھ کا تو گز بھر کا پلاٹ بھی  
نہیں ملتا آج کل“ یہ کہہ کر شوکت صاحب نے پان کی پیک  
سڑک پر تھوکی اور وہاں سے چل دیے۔  
چچا کو غصہ تو بہت آیا مگر خاموش رہے۔ دی لے کر گھر  
واپس آئے اور شوکت صاحب کی باتیں حمیرا کو بتا کر بولے  
”عجب انسان ہیں شوکت صاحب بھی۔ اس پر بھی اِترار ہے



ہیں کہ اُن کے گھر ڈاکو آئے تھے۔

”کیوں؟ خیریت؟ کہاں جا رہے ہیں؟“ بیوی نے پوچھا۔

”دفتر کے ایک ساتھی کے والد کا انتقال ہو گیا ہے۔ اُن کے سوم میں جانا ہے۔ دفتر کے سب لوگ جا رہے ہیں۔“

”کب تک واپسی ہوگی؟“ حمیرا نے پوچھا۔  
”دیر ہو جائے گی۔ بہت دُور جانا ہے۔ شاید دس بج جائیں۔“

”اچھا، خُدا حافظ“ حمیرا نے کہا اور کچھ سوچتے ہوئے دروازہ بند کر لیا۔

چچا بھلکڑ کو گھر آتے آتے رات کے ساڑھے دس بج گئے۔ وہ سوم کا کھانا کھا کر آئے تھے، اِس لیے آتے ہی سو گئے۔

آدمی رات کو اچانک کھٹکا ہوا۔ چچا کی آنکھ کھل گئی۔ بلکہ آنکھ سے زیادہ کان کھل گئے۔ حمیرا اور بچے بے خبر سو رہے تھے۔

چچا آہستہ سے ننگے پاؤں اُٹھے۔ گھر کے آنگن میں کوئی شخص تھا۔ گھپ اندھیرے کی وجہ سے چچا کو اُس کی شکل صورت صاف دکھائی نہ دی۔ بس اتنا پتا چلا کہ چور نے چادر اوڑھ رکھی ہے اور اُس کے قدم دوسرے کمرے کی جانب بڑھ رہے ہیں۔

چچا نے چور کو پکڑنے کا انتظام پہلے سے کر رکھا تھا۔ انہوں نے پلنگ کے نیچے سے بوری نکالی، چپکے سے چور کے پیچھے گئے اور بوری کھول کر اُس کے سر پر ڈال دی۔ اُس کا آدھا دھڑ بوری میں بند ہو گیا۔ چچا اُسے تھپیٹ کر باورچی خانے میں لے گئے اور کُنڈی چڑھا دی۔

”بیگم! بیگم! جلدی اُٹھو۔ میں نے چور پکڑ لیا ہے!“ چچا چلا کر بولے۔

حمیرا گھبرا کر اُٹھ بیٹھی ”خُدا خیر کرے! کہاں ہے“ چور؟

”میں نے اُسے باورچی خانے میں بند کر دیا ہے“ چچا

”ارے چھوڑیے اُن کی باتوں کو۔ اُن کی بیوی بے چاری تو بہت دُکھی تھیں۔“ حمیرا نے کہا۔

”اور میرے چور کے پیچھے بھاگنے پر بھی لوگ میرا مذاق اُڑا رہے تھے۔ یعنی کہ میں ڈرپوک ہوں۔ چور نہیں پکڑ سکتا“ چچا گردن ہلا کر بولے۔

”یہ بات نہیں۔ دراصل وہ لوگ آپ کی بھلائی چاہتے ہیں“ حمیرا نے نرمی سے کہا۔

”کوئی بھلائی دلائی نہیں چاہتا۔ مجھے نکمّا، ڈرپوک، بھلکڑ اور نہ جانے کیا کیا سمجھتے ہیں۔ مگر میں بھی اُن کو بتا دوں گا کہ میں ایسا نہیں ہوں“ چچا نے کہا۔

”آپ غصّہ تھوک دیجیے۔ کوئی کچھ نہیں سمجھتا آپ کو“ حمیرا نے کہا۔

”لیکن میں اُن سب کو بتا دوں گا کہ میں ڈرپوک نہیں ہوں۔ اب کے چور آیا تو پکڑ کے سب کے سامنے نہ کھڑا کر دوں تو میرا نام چچا نہیں۔“ چچا اُڑ کر بولے۔

”آپ کا نام چچا کب ہے، شاد میاں ہے۔ اپنا نام بھی بھول گئے؟“ حمیرا نے ہنس کر کہا۔

”مت ہنسا مجھے زہر لگ رہی ہیں اُن لوگوں کی باتیں“ چچا غصّے سے بولے۔

”آپ تو واقعی بُرا مان گئے۔ اچھا، میں آپ کے لیے حوالے کر آتی ہوں“ حمیرا بولی۔

حوالہ کھاتے ہوئے بھی چچا کسی گہری سوچ میں غرق تھے۔ دو دن گزرے تھے کہ محلّے کے ایک گھر میں پھر چوری ہو گئی، اور چور ہمیشہ کی طرح بھاگ گئے۔ چچا پوری طرح چوکس تھے۔ حمیرا رات کو آیت الکرسی پڑھ کر چاروں کونوں میں پھونکتی اور پھر دستک دے کر سونے کے لیے لیتی۔ اِس طرح دل کو اطمینان سا رہتا تھا۔

”آج میں دفتر سے گھر نہیں آؤں گا“ چچا بھلکڑ نے دفتر

جاتے ہوئے کہا۔



بھٹکنے ہانپتے ہوئے کہا۔ چور بادرچی خانے کا دروازہ زور زور سے پیٹ رہا تھا۔  
”کھولنا مت“ بیگم صبح کو شوکت صاحب کو بلا کر دکھاؤں گا۔“

خمیرا کو اپنے میاں کی بہادری پر حیرت بھی تھی اور خوشی بھی۔ بہر حال وہ جلدی سے دوسرے کمرے کی طرف بھاگی تاکہ خالہ بی کو اٹھا کر لائے۔ مگر اُن کا بستر خالی تھا ”یا اللہ! خالہ بی کہاں چلی گئیں؟“ وہ ادھر ادھر دیکھ کر بولی۔  
چچا نے چوں کہ رات کو دیر سے آنے کو کہا تھا، اس لیے خمیرا نے خالہ بی کو بلا لیا تھا اور وہ دوسرے کمرے میں سو رہی تھیں۔ مگر اس وقت اُن کا بستر خالی تھا۔  
”ارے، مَیں نے۔ خالہ بی یہاں سو رہی تھیں۔ پتا نہیں کہاں گئیں“ خمیرا بولی۔

بادرچی خانے کا دروازہ زور زور سے پیٹا جا رہا تھا۔ اور پھر خالہ بی کی آواز بھی خمیرا نے صاف پہچان لی۔ اُس نے جلدی سے بادرچی خانے کا دروازہ کھول دیا۔

خالہ کی سانس تیز تیز چل رہی تھی۔ بال بکھرے ہوئے تھے۔ منہ پر ہوائیاں اڑ رہی تھیں۔ جب اُن کے حواس کچھ ٹھیک ہوئے تو بولیں ”اے شاد میاں، خوب پکڑا چور تم نے۔ شکر ہے کہ بوری ہی میں بند کر دیا“ سر پر ڈنڈا نہیں مارا ورنہ میں تو اس وقت اگلے جہان میں ہوتی۔“

چچا بھٹکنے ہوئے نقوں کی طرح کبھی خالہ کو دیکھتے اور کبھی خمیرا کو۔ سٹ پٹا کر بولے ”جب میں نے آپ کو بوری میں بند کیا تو آپ بولیں کیوں نہیں؟“

”بولتی کیا خاک“ خالہ نے کہا ”میرے تو اُردسان خطا ہو گئے تھے۔ سمجھ میں نہیں آ رہا تھا کہ یہ ناگمانی آفت کہاں سے ٹوٹ پڑی۔“

”لا حول ولا قوۃ“ چچا خفا ہو کر بولے ”اب میں شوکت صاحب کو کیا دکھاؤں گا؟“

خمیرا بڑی مشکل سے ہنسی روک رہی تھی۔ چچا بھٹکنے کی اس بات پر بے اختیار ہنس پڑی۔ خالہ بھی مسکرانے لگیں۔ چچا بھٹکنے سر کھاتے ہوئے کمرے میں چلے گئے۔







## استادوں کا استاد

روشن کو ڈاکوؤں کی قید میں آئے کتنے ہی دن ہو گئے تھے۔ اتنے دنوں میں اُسے ڈاکوؤں کے متعلق یہ تو معلوم ہو گیا تھا کہ ڈاکوؤں کا یہ گروہ علاقے کا سب سے خطرناک گروہ ہے، مگر اس گروہ کے پنجے سے رہائی حاصل کرنے کی کوئی تدبیر اُس کی سمجھ میں نہیں آئی تھی۔ ڈاکوؤں کے اس گروہ نے مسافروں کو لوٹ لوٹ کر جو مال جمع کیا تھا، وہ کسی بادشاہ کے خزانے سے کم نہ تھا۔ وہ خفیہ غار جو ان ڈاکوؤں کا ٹھکانا تھا، اُس میں سونے، چاندی، ہیرے، جواہرات اور ریشمی کپڑوں کے ڈھیر کے ڈھیر لگے تھے اور اس خزانے میں آئے دن اضافہ ہوتا رہتا تھا۔

اس گروہ کے لوگ مسافروں کو لوٹنے کے علاوہ شہروں اور قصبوں میں چوریاں بھی کرتے تھے۔ وہ فقیروں کے بھیس میں آبادیوں میں گھوم پھر کر پتا چلاتے کہ کس شخص کے پاس کتنا مال ہے۔ پھر جیسے ہی انہیں موقع ملتا، اُس شخص کا مال پار کر لیتے۔

فقیروں کے بھیس میں، آبادیوں میں گھومتے ہوئے، وہ ایسے لڑکوں کی تلاش میں بھی رہتے تھے جو مضبوط جسم اور گھلے ہاتھ پیر کے ہوں۔ موقع ملنے پر وہ ایسے لڑکوں کو اغوا

کرتے اور اپنے خفیہ ٹھکانے پر لا کر انہیں اس بات پر آمادہ کر لیتے تھے کہ وہ اُن کے گروہ کے لیے کام کریں۔ اس طرح اُن کے گروہ میں نیا خون شامل ہوتا رہتا تھا۔ جن لڑکوں کو وہ اغوا کر کے لاتے تھے، اُن میں سے کسی کو بھی انکار کی جرات نہ ہوتی تھی کیوں کہ اُن کا کہنا نہ ماننے کا نتیجہ موت ہوتا تھا۔ اور موت بھی سیدھی سادی موت نہیں، نہایت تکلیف دہ موت! وہ اپنا حکم نہ ماننے والوں کو طرح طرح کی ایذا میں دے کر ہلاک کرتے تھے۔



ہوئے کہا ”اچھا جی۔ ہاں جی۔ ہاں جی۔“

اس کے ساتھ ہی اُس نے بے وقوفوں کی طرح دانت نکال دیے۔ اُسے اس طرح ہنستے دیکھ کر ڈاکوؤں کا سردار شک میں پڑ گیا کہ پتا نہیں یہ لڑکا اُس کی بات کو پورے طور پر سمجھا بھی ہے کہ نہیں۔ مگر اُس نے اس بارے میں روشن سے کچھ نہیں کہا اور اُسے اُس کی پہلی نم پر بھیج دیا۔ روشن ڈاکوؤں کے سردار کے حکم کے مطابق سڑک پر گیا۔ وہاں پر مسافر آ جا رہے تھے۔ اُس نے زور سے نعرہ لگایا اور پھر گلے کی پوری قوت سے چیخ کر کہا:

”نکالو اپنے اپنے بٹے، نہیں تو جان سے جاؤ گے!“

کسی مسافر نے یہ خیال کرنے کی تکلیف نہیں کی کہ بٹے نکالنے کا حکم دینے والا ایک لڑکا ہے اور وہ چاہیں تو بڑی آسانی سے اس کو قابو میں کر سکتے ہیں۔ وہ تو اُس کا نعرہ سن کر ہی خوف زدہ ہو گئے تھے۔ چنانچہ اُن کے قدم وہیں رُک گئے اور انہوں نے کانپتے ہوئے ہاتھوں سے اپنے اپنے بٹے نکال کر روشن کی طرف بڑھا دیے۔

روشن نے اُن بٹوں کو ایک ایک کر کے کھولا اور اُن میں سے سونے کی اشرفیاں اور چاندی کے روپے نکال کر واپس مسافروں کو دے دیے۔ پھر اُس نے کہا ”میرے سردار نے مجھے صرف تمہارے بٹے لانے کا حکم دیا تھا۔“ مسافروں نے کچھ کہنے سننے کی زحمت گوارا نہ کی اور سر پر پاؤں رکھ کر بھاگ کھڑے ہوئے۔

روشن بٹوں کا ڈھیر اٹھائے واپس غار کی طرف چل دیا۔ اُن میں نئے بھی تھے اور پرانے بھی، چمڑے کے بھی تھے اور ریشم کے بھی، سادہ کپڑے کے بھی تھے اور خوب صورت بیل بوٹوں والے بھی۔ اُس نے غار کے دروازے پر پہنچ کر بٹوں کا ڈھیر ڈاکوؤں کے سردار کے آگے ڈال دیا اور بڑے فخر سے کہنے لگا:

”سردار! یہ رہے وہ بٹے جو میں آپ کے حکم کے مطابق مسافروں سے چھین کر لایا ہوں“ اور یہ کہتے ہوئے وہ احمقوں کی طرح ہنسنے لگا۔

علاقے میں ڈاکوؤں کے اس خطرناک گروہ کی اتنی دہشت پھیلی ہوئی تھی کہ اس گروہ کا ایک آدمی نعرہ مار کر سڑک پر نمودار ہوتا تو مسافروں کا قافلے کا قافلہ اپنا سارا مال چُپ چاپ اُس کے حوالے کر دیتا۔ مسافر سمجھتے تھے کہ دوسرے ڈاکو کہیں آس پاس ہی چُپے ہوں گے اور مقابلہ کرنے کی صورت میں وہ کسی ایک مسافر کو بھی جیتا نہ چھوڑیں گے۔ روشن کو بھی اِن ڈاکوؤں نے اسی لیے اغوا کیا تھا کہ وہ مضبوط جسم اور کھلے ہاتھ پیر کا تھا۔ مگر اُس کا دل بُرائی کے اُس راستے پر چلنے پر آمادہ نہ تھا، جس پر یہ ڈاکو بے دھڑک چل رہے تھے۔

مضبوط جسم اور کھلے ہاتھ پاؤں کے لڑکے اکثر اپنے آپ کو بہادر جتانے کے شوق میں کوئی نہ کوئی حرکت ایسی کر گزرتے ہیں جو اُن کے بُرائی کے جال میں پھنس جانے کا باعث بن جاتی ہے۔ مگر روشن مضبوط جسم اور کھلے ہاتھ پاؤں ہی کا مالک نہ تھا، اللہ تعالیٰ نے اُس کے نام کی طرح اُسے عقل کی روشنی بھی بخشی تھی۔ جب سے وہ ڈاکوؤں کی قید میں آیا تھا، تب سے برابر یہ سوچتا رہتا تھا کہ اُسے اس مُصیبت سے کیسے نجات مل سکتی ہے۔ سوچتے سوچتے اُس نے یہی فیصلہ کیا کہ وہ اپنی عقل کو ایک طرف رکھ دے اور اِن ڈاکوؤں کے سامنے بالکل بدھو اور کاٹھ کا اُلُو بن جائے۔

یہ فیصلہ کرنے کے بعد وہ ڈاکوؤں کی ہر بات پر احمقوں کے انداز میں سر ہلا دیتا۔ بات بے بات ہاں، جی ہاں، کنا اُس کی عادت بن گئی تھی اور ڈاکوؤں نے یہ سمجھ لیا تھا کہ یہ اُن کے لیے بڑے کام کا لڑکا ثابت ہو گا۔ چنانچہ ایک رات ڈاکوؤں کے سردار نے اُسے بلایا اور کہا، ”سنو لڑکے! آج تم پہلی واردات کرو گے۔ سڑک پر جاؤ اور سب مسافروں کے بٹے چھین لاؤ!“

یہ کہتے ہوئے ڈاکوؤں کا سردار اپنے پیلے پیلے دانت نکال کر ڈراؤنی ہنسی ہنسا۔ روشن اُس کی بات سن کر دل میں ڈراتو بہت مگر اُس نے احمقوں کی طرح سر آگے پیچھے ہلاتے



بڑھا دیے۔ وہ اشرفیوں، چاندی کے روپوں اور تانبے کے پیسوں سے بھرے ہوئے تھے۔

روشن نے بنوں کو ایک ایک کر کے کھولا اور ان میں سے سونے کی اشرفیاں اور چاندی کے روپے نکال کر مسافروں کو دے دیے اور تانبے کے پیسے اپنے تھیلے میں ڈال لیے۔ پھر اُس نے خالی بنوے مسافروں کو واپس کرتے ہوئے کہا ”میرے سردار نے مجھے صرف تمہارے پیسے لانے کا حکم دیا تھا۔“ تانبے کے پیسوں کا نقصان مسافروں کے لیے کوئی بہت بڑا نقصان نہ تھا۔ انہوں نے اپنی اشرفیاں اور روپے بنوں میں ڈالے اور سر پر پاؤں رکھ کر بھاگ کھڑے ہوئے۔

روشن تانبے کے پیسوں سے بھرا ہوا تھیلا اٹھا کر غار کی طرف چل دیا۔ اُس نے غار کے دروازے پر پہنچ کر تھیلے سے تانبے کے پیسے نکالے اور سردار کے سامنے زمین پر ڈھیر کر کے سینہ پھلا کر بولا ”سردار! یہ ہیں وہ پیسے جو میں آپ کے حکم کے مطابق مسافروں سے چھین کر لایا ہوں!“ سردار کو اپنی آنکھوں پر یقین نہ آیا۔ تانبے کے پیسے دیکھ کر اُس کے تن بدن میں آگ لگ گئی۔ وہ غصے سے دھاڑا ”یہ تو تانبے کے پیسے ہیں! سونے کی اشرفیاں کہاں ہیں؟ چاندی کے روپے کہاں ہیں؟“

روشن نے بڑے بھول پن سے جواب دیا ”سردار، آپ نے پیسے لانے کا حکم دیا تھا، اور پیسے تو تانبے ہی کے ہوتے ہیں۔“

”اَلُو اگدھے! احمق!“

سردار یہ کہہ کر روشن کو مارنے کے لیے اُس کی طرف بڑھا مگر پھر کچھ سوچ کر خود ہی رُک گیا۔ اُس کے دل میں خیال آیا کہ اُس نے شاید بات ہی ایسے الفاظ میں کی تھی کہ لڑکا اُس کا صحیح مطلب نہیں سمجھ سکا۔ پہلی دفعہ اُس نے بنوے کہا تھا تو لڑکا سونے چاندی کو چھوڑ کر خالی بنوے لے آیا تھا۔ دوسری دفعہ اُس نے پیسوں کی بات کی تو وہ سونے چاندی کے رسکوں کو چھوڑ کر تانبے کے پیسے لے آیا۔ شاید

بنوں پر نظر ڈالتے ہی سردار کو معلوم ہو گیا کہ وہ خالی ہیں اور اُن میں ایک پھوٹی کوڑی بھی نہیں ہے۔ وہ غصے سے چیخا ”اَلُو اگدھے! احمق! میں یہ خالی بنوے لے کر کیا کروں؟ ان بنوں کو پیسوں سمیت لانا تھا۔“

مجھ سے غلطی ہو گئی، سردار!“ روشن نے کہا اور یہ کہتے ہوئے اُس کا منہ لٹک گیا۔ اُس کی یہ حالت دیکھ کر ڈاکوؤں کے سردار کو ترس آ گیا۔ اُس نے اپنے غصے پر قابو پانے کی کوشش کرتے ہوئے کہا:

”سنو! کل رات تم پھر سڑک پر جاؤ گے اور مسافروں کے بنوے پیسوں سمیت لے کر آؤ گے۔ سُن رہے ہو؟ بنوے پیسوں سمیت لے کر آؤ گے!“

”اچھا جی! ہاں جی! ہاں جی!“ روشن نے جواب میں کہا اور ساتھ ہی بے وقوفوں کی طرح دانت نکال دیے۔

اُسے ہنسنے دیکھ کر ڈاکوؤں کا سردار ایک بار پھر شک میں پڑ گیا کہ یہ لڑکا اُس کی بات کو پورے طور پر سمجھا بھی ہے کہ نہیں۔ مگر پھر اُس نے سوچا کہ احمق سے احمق لڑکا بھی اتنا احمق نہیں ہو سکتا کہ وہ اُس صاف اور سیدھی سی بات کو بھی نہ سمجھ سکے جو اُس نے ابھی ابھی اس لڑکے سے کی ہے۔ چنانچہ وہ یہ سوچ کر بے فکر ہو گیا کہ اب کی بار یہ لڑکا کوئی حماقت نہیں کرے گا۔

اگلی رات روشن پھر سردار کے حکم کے مطابق سڑک کی طرف چل دیا۔ پچھلی رات کی طرح اب بھی سڑک پر مسافر آ جا رہے تھے۔ روشن نے زور سے نعرہ لگایا اور پھر گھلے کی پوری قوت سے چیخ کر کہا ”نکالو اپنے اپنے پیسے۔ نہیں تو جان سے جاؤ گے!“

اس بار بھی کسی مسافر نے یہ خیال کرنے کی تکلیف گوارا نہیں کی کہ پیسے نکالنے کا مطالبہ کرنے والا ایک لڑکا ہے اور وہ چاہیں تو بڑی آسانی سے اس کو قابو میں کر سکتے ہیں۔ وہ تو اُس کا نعرہ سُن کر ہی خوف زدہ ہو گئے تھے۔ چنانچہ اُن کے قدم وہیں رُک گئے اور انہوں نے کانپتے ہوئے ہاتھوں سے اپنے بنوے نکال کر روشن کی طرف



اس دفعہ اُس نے سڑک پر پہنچ کر نعرہ نہیں لگایا۔ اس کی بجائے وہ سڑک کے عین درمیان کھڑا ہو گیا اور دونوں بازو پھیلا کر چیخ چیخ کر کہنے لگا:

”لوگو! میری بات سُنو! لوگو! میری بات سُنو!“

مسافروں نے دیکھا کہ چاند کی چاندنی میں ایک لڑکا عین سڑک کے درمیان کھڑا انہیں پکار رہا ہے۔ وہ رُک گئے اور روشن اُن سے باتیں کرنے لگا۔ پھر اور مسافر آگئے۔ وہ بھی رُک گئے اور روشن اُن سے باتیں کرتا رہا۔ مسافر آتے رہے اور رُکتے رہے۔ روشن اُن سے باتیں کرتا رہا۔

جب رات کا اندھیرا ختم ہوا اور دن کا اُجالا پھیلا تو

وہ اپنی بات اس لڑکے کو پورے طور پر نہیں سمجھا سکا تھا۔ یہ خیال کر کے اُس نے کہا:

”سُنو، لڑکے! تم ایک دفعہ پھر سڑک پر جاؤ گے اور مسافروں کے پاس جو کچھ بھی ہو گا وہ سب لے کر آؤ گے۔ سمجھ رہے ہو؟ سب کچھ لے کر آؤ گے۔ کوئی چیز بھی چھوڑ کر نہیں آؤ گے!“

یہ کہتے ہوئے اُس نے اپنے پیلے پیلے دانت نکالے اور ڈراؤنی ہنسی ہنستے ہوئے روشن کی طرف گھور کر دیکھا۔ روشن دل میں ڈرا تو بہت مگر اُس نے احمقوں کی طرح سر کو زور زور سے ہلاتے ہوئے کہا:

”اچھا جی! ہاں جی! ہاں جی!“

سردار نے یکایک ہاتھ بڑھا کر روشن کا گلا دبوچ لیا اور کہا ”کیا ہاں جی؟ بتاؤ، کیا کہا ہے میں نے؟“

روشن بدحواس سا ہو گیا۔ اُس کے گلے پر سردار کے ہاتھ کی پکڑ خاصی سخت تھی۔ اُس نے مشکل سے سانس لیا اور پھر اپنے آپ کو سنبھالتے ہوئے رُک رُک کر کہا ”آپ نے ..... آپ نے ..... یہ کہا ہے، سردار .... کہ مسافروں کا سب کچھ لے کر آنا ہے۔ کوئی چیز چھوڑنی نہیں ہے۔“

یہ سُن کر سردار نے روشن کا گلا چھوڑ دیا اور پیلے پیلے دانت نکالتے ہوئے کہنے لگا ”ہاں“ میں نے یہی کہا ہے۔ تمہیں یہی کرنا ہے۔ سب کچھ لے کر آنا ہے۔“

”اچھا جی! ہاں جی! ہاں جی!“

روشن نے یہ کہہ کر ایک بار پھر بے وقوفوں کی طرح دانت نکال دیے۔ اُسے اس طرح ہنسا دیکھ کر سردار کو شک ہوا کہ شاید یہ لڑکا اب بھی اُس کی بات کو پورے طور پر نہیں سمجھا۔ مگر پھر اُس نے اس شک کو ذہن سے جھٹک دیا۔ لڑکا خود اپنی زبان سے کہہ چکا تھا کہ اُسے کیا کرنا ہے۔ اس لیے کسی غلطی کا امکان نہ تھا۔

اگلی رات روشن تیسری اور آخری بار اپنی مُم پر روانہ ہوا۔ سڑک پر پہلے کی طرح مسافر آ جا رہے تھے مگر





موجود نہ تھی۔ اتنے میں دوسرے ڈاکو بھی جاگ گئے تھے اور وہ یہ دیکھ کر حیران رہ گئے تھے کہ اُن کے سارے ہتھیار غائب ہیں۔ دوسری طرف مسافر تلواروں، مخبروں اور دوسرے ہتھیاروں سے مسلح نظر آرہے تھے۔ اور تو اور، خود روشن بھی اپنے ایک ہاتھ میں ایک لمبی سی تلوار تھامے ہوئے تھا۔

ڈاکوؤں کو سارا معاملہ سمجھنے میں دیر نہ لگی۔ خاص طور پر ڈاکوؤں کا سردار تو فوراً سمجھ گیا کہ وہ روشن جو اُس کی بات سن کر بے وقوفوں کی طرح دانت نکال دیتا تھا، غضب کا چالاک اور عقل مند ہے، اور اُس نے اپنی چالاکي پر بے وقوفی کا پردہ ڈال کر خود اُن سب کو بے وقوف بنایا ہے۔ نہ صرف بے وقوف بنایا ہے بلکہ اُنہیں نہتا اور بے بس بھی کر دیا ہے۔

نہتے اور بے بس ہو جانے کے بعد ڈاکوؤں کے لیے سوائے اس کے اور کوئی صورت نہ رہ گئی تھی کہ وہ اپنے آپ کو گرفتاری کے لیے پیش کر دیں۔ چُنّاں چہ مسافروں نے ان تمام کو گرفتار کر کے کو تو ال کے حوالے کر دیا۔ غار سے جو سونے چاندی کے سِکّے، ہیرے جواہرات اور دوسری قیمتی چیزیں برآمد ہوئیں، اُنہیں سرکاری خزانے میں جمع کرادیا گیا اور ڈاکوؤں کو قید خانے میں ڈال دیا گیا۔ اس طرح ایک لڑکے کی ذہانت اور عقل مندی سے ڈاکوؤں کے ایک ایسے خطرناک گروہ کا خاتمہ ہوا جس نے سارے علاقے میں تباہی مچا رکھی تھی۔

اس واقعے کو صدیاں گزر گئی ہیں۔ آج نہ سونے کی اشرفیاں ہیں، نہ چاندی کے روپے اور نہ تانبے کے پیسے۔ مگر اُس پہاڑی کے آس پاس کے دیہات کے بڑے بوڑھے آج بھی اپنے بچوں کو اُس ذہین اور چالاک لڑکے کی کہانی سناتے ہیں جس نے ایک احمق اور بے وقوف لڑکا بن کر ڈاکوؤں کو بے وقوف بنایا تھا اور ڈاکوؤں کے ایک خطرناک گروہ کا خاتمہ کیا تھا۔

روشن کے ارد گرد سینکڑوں مسافرجع ہو چکے تھے۔ اُس نے اُن سب کو ساتھ لیا اور وہ اُس کے پیچھے پیچھے اُس پہاڑی پر چڑھنے لگے جس کے ایک سرے پر ڈاکوؤں کا غار تھا۔

روشن کے ساتھ مسافر غار میں پہنچے تو سارے ڈاکو مزے سے سو رہے تھے۔ خود ڈاکوؤں کا سردار بھی گہری نیند میں تھا۔ شاید اُسے اطمینان تھا کہ اب کے روشن سے کوئی غلطی نہیں ہوگی اور وہ مسافروں سے سب کچھ چھین کر لے آئے گا۔

ڈاکوؤں کو گہری نیند سوتے دیکھ کر روشن اور دوسرے مسافروں نے اشاروں ہی اشاروں میں باتیں کیں اور پھر نہایت پھرتی سے ڈاکوؤں کے تمام ہتھیار جمع کر کے ایک بڑے تھیلے میں ڈال دیے اور تھیلے کو غار سے خاصی دُور لے جا کر رکھ دیا۔

اس کام سے فارغ ہو کر روشن نے ڈاکوؤں کے سردار کو جگایا۔ وہ آنکھیں ملتا ہوا اٹھا اور اپنے سامنے ڈھیر سارے آدمیوں کو دیکھ کر پہلے تو حیران ہوا پھر غصے سے چیختے ہوئے کہنے لگا ”یہ سب کیا ہے، لڑکے؟“

روشن نے احمقوں کی طرح دانت نکالتے ہوئے جواب دیا ”سردار، آپ نے مجھے مسافروں کی ہر چیز لانے کا حکم دیا تھا۔ میں اُن کی تمام چیزیں خود تو نہیں اٹھا سکتا تھا، اس لیے اُن کو اُن کی چیزوں سمیت لے آیا ہوں۔“

ڈاکوؤں کے سردار نے مسافروں کی طرف دیکھا اور پھر بڑے رعب سے بولا ”اپنی اپنی چیزیں یہاں رکھ دو اور چلے جاؤ!“

سردار کے اس حکم کے جواب میں مسافروں کے ہنسنے کی آوازیں آئیں تو اُس نے چونک کر اُن کی طرف دیکھا۔ ڈاکوؤں کے پنجے میں پھنسنے کے بعد مسافروں کی جو حالت ہوتی ہے اور وہ جس طرح بے چارگی اور بے بسی کی تصویر بنے ہوتے ہیں، وہ حالت ان میں سے کسی کے چہرے پر نہ تھی۔ وہ غصے میں آکر اٹھ بیٹھا اور بے اختیار اُس کا ہاتھ اپنی تلوار والی پٹی کی طرف بڑھا۔ مگر اُس کی تلوار وہاں



ف۔ عزیز  
سلطان گلبرگ



چاندنی ویدیا



BLACK EYE CO.



عمران خان



BLACK EYE CO.

# جاسوس کمپنی

دیے ہم بھی ان ایجنسیوں میں کام کر سکتے ہیں۔ بشرطے کہ ہم میں وہ خصوصیات ہوں جو ایسے کاموں کے لیے ضروری ہیں" فہیم نے کہا۔

"کیا خوبیاں چاہئیں؟ ذرا تفصیل سے بیان کرو" اسد نے دل چسپی لیتے ہوئے پوچھا۔

"مثلاً سب سے اہم چیز تو وسیع مطالعہ ہے۔ تاریخ، جغرافیہ، سیاست اور حالاتِ حاضرہ کے بارے میں مکمل معلومات، انگریزی پر مکمل عبور۔ تیز مشاہدہ، بہترین یادداشت، جسمانی اور ذہنی مضبوطی، فوری قوتِ فیصلہ وغیرہ وغیرہ۔ فی الحال ہم پہلی شرط ہی پوری نہیں کر سکتے۔ کیوں کہ ابھی ہم نے میٹرک کا امتحان بھی نہیں دیا۔ اس لیے بہتر یہ ہے کہ اپنی ساری توجہ پڑھائی کی طرف رکھو" فہیم نے کہا۔

"پڑھائی تو ہم کر ہی رہے ہیں۔ کیوں نہ اس کے ساتھ اپنی ٹریننگ بھی شروع کر دیں، تاکہ تعلیم مکمل کرنے کے بعد ہم آسانی سے کسی خفیہ ایجنسی میں جا سکیں" فرخ بولا۔

"دیے جسمانی صحت کے لیے تو ہم ورزش کرتے ہی ہیں۔ باقی خصوصیات حاصل کرنے کے لیے پریکٹس شروع کرنی چاہیے۔ اس کا بہترین طریقہ یہ ہے کہ ہم اپنے ارد

"یار، یہ خفیہ ایجنسیاں کیا شے ہیں، اور کون لوگ انہیں چلاتے ہیں؟ اخباروں میں بڑا ذکر ہوتا ہے، ان کا" فرخ نے اخبار رکھتے ہوئے کہا۔

"جناب عقل مند صاحب، اگر لوگوں کو پتا ہو کہ کون شخص خفیہ ایجنسی میں کام کرتا ہے اور اُس کا دفتر کہاں ہے تو اُسے خفیہ کیوں کہا جائے؟ بھائی میرے، جس طرح خفیہ پولیس ہوتی ہے، اسی طرح حکومت کے تحت بُت سے ایسے لوگ ہوتے ہیں جو اہم معلومات حاصل کر کے حکومت تک پہنچاتے ہیں۔ اسے خفیہ ایجنسی کہتے ہیں، اور ہر ملک میں ایسی ایجنسیاں ہوتی ہیں۔ امریکا میں اسے سی آئی اے، انڈیا میں را اور روس میں کے جی بی کہتے ہیں۔ ان ایجنسیوں کے لوگ دوسرے ملکوں میں جاسوسی بھی کرتے ہیں" فہیم نے کہا۔

"ہائے! کیا مزے کی زندگی ہوتی ہوگی ان لوگوں کی۔ ہر وقت ایکشن، مہم جوئی اور سہنس۔ بالکل جاسوسی ناولوں اور فلموں کی طرح۔ کاش! ہم بھی ایسی زندگی گزار سکیں" فرخ نے حسرت سے کہا۔

"جان ہتھیلی پر لے کر پھرنا پڑتا ہے اس کام میں۔



گرد چیزوں کو بہت غور سے دیکھیں، اپنے طور پر جاسوسی کرنے کی کوشش کریں اور کوئی چھوٹا موٹا کیس حل کریں " ذی شان بولا۔

بھی مشکوک ہیں؟" نیم نے بھٹا کر کہا "کچھ نہیں ہو سکتا اس کمپنی سے۔ بالکل احمق ہو تم تینوں۔"

"اور آپ تو جیسے شرلاک ہومز کے شاگرد ہیں" ذیشان نے جل کر کہا۔

"شاگرد تو اُس کے تم جیسے ہی تھے۔ میں تو خود شرلاک ہومز ہوں" نیم نے کہا۔

"مسٹر ہومز، فزکس کا پیریڈ شروع ہونے والا ہے۔ ذرا چل کر سرکونیوشن لاز سمجھائیے۔" گھنٹی کی آواز پر اٹھتے ہوئے ذیشان نے کہا۔

چھٹی کے بعد چاروں اکٹھے باہر نکلے۔ ستمبر کا مہینا تھا۔ موسم ابھی خاصا گرم تھا۔ اُس وقت سڑکوں پر بہت رش تھا۔ چاروں اسکول بس کی طرف بڑھے، لیکن انہیں یہ دیکھ کر بڑی مایوسی ہوئی کہ بس کا ٹائر پنچر ہو گیا ہے۔ اب اُسے بدلا جا رہا تھا۔

"افوہ! یہ مصیبت بھی آج ہی آئی تھی۔ اتنی گرمی ہے۔ اب آدھ گھنٹا اور جلنا پڑے گا" ذیشان نے کہا۔

"یار، مجھے تو پیاس لگ رہی ہے۔ آؤ، شربت پیتے ہیں" اسد نے کہا اور چاروں سڑک کے کنارے پر کھڑے شربت والے کی طرف بڑھے۔ اُس کی ریڑھی پر خاصا رش تھا۔ وہ اپنا اپنا گلاس لے کر قریب ہی 'بینک کی سیڑھیوں پر' بیٹھ گئے۔ چند لمحوں بعد اُن کے سامنے ایک گاڑی رکی جس میں بیٹھے ہوئے آدمیوں نے سر اور منہ ڈھانپ رکھے تھے۔ ڈرائیور گاڑی میں بیٹھا رہا اور باقی چاروں باہر نکل کر بینک کی سیڑھیاں چڑھنے لگے۔ ڈرائیور نے گاڑی تھوڑی دُور لے جا کر کھڑی کر دی۔

"گاڑی میں بیٹھ کر منہ اور سر ڈھانپنے کی بھلا کیا ٹنگ ہے؟" نیم نے کہا۔

"کیس کوئی گڑ بڑ نہ ہو۔ ہو سکتا ہے یہ ڈاکو ہوں۔

دیے ایک کے ہاتھ میں بیگ بھی تھا" نیم نے شک کا اظہار کیا۔

"کیا خیال ہے؟ چل کر دیکھیں؟" فرخ نے پوچھا۔

"چھوڑو بھی۔ اُنہوں نے گرمی سے بچنے کے لیے منہ

"دیے، آئیڈیا برا نہیں۔ اس طرح کی مشقوں سے ہم

آنے والے کل کے لیے اپنے آپ کو تیار کر سکیں گے۔

دیے بھی ہم سب کو جاسوسی کا شوق بھی تو بہت ہے" اسد نے کہا۔

"پھر بلاؤ ہاتھ" چاروں نے بڑے جوش سے ایک دوسرے کے ہاتھ پر ہاتھ رکھا۔

"بھئی، اس جاسوس کمپنی کا ہیڈ کوارٹر میرا کرا ہوگا

ذی شان نے کہا۔

اگلے دن اسکول بریک ٹائم میں چاروں دوست گراؤنڈ

میں بیٹھے باتیں کر رہے تھے۔

"ہماری کمپنی تو بن گئی۔ اب کوئی کیس تو لاؤ" اسد

نے بھٹا کھاتے ہوئے کہا۔

"کیس کیا بٹ رہے ہیں جو جا کر لے آئیں؟ اپنے

ارد گرد نظر رکھو۔ کئی کیس ملیں گے" نیم نے کہا۔

"میرے خیال میں تو اس بھٹے والے کی جاسوسی کرتے

ہیں۔ یہ یقیناً اپنے بھٹوں پر کوئی نشلی چیز لگاتا ہے۔ اسی لیے

تو ہر روز بھٹا کھانے کو دل چاہتا ہے" ذیشان بولا۔

"اس میں قصور بھٹے والے کا نہیں، تمہاری نیت کا

ہے۔ تم ایسے ندیدے ہو کہ کھانے کی ہر چیز پر تمہارا دل

مچلتا ہے۔ اس لیے روز بروز تمہاری چوڑائی بڑھتی جا رہی

ہے" فرخ نے چوٹ کی کیوں کہ ان چاروں میں ذیشان ہی

ذرا موٹا تھا۔

"یار، لڑائی بند کرو اور ادھر دیکھو۔ یہ جو چوکی دار

ہے، مجھے تو یہ کچھ مشکوک سا لگتا ہے۔ اتنی بڑی بڑی تو اس

کی مونچھیں ہیں" اسد نے گیٹ کے قریب بیٹھے ہوئے

چوکیدار کی طرف اشارہ کیا۔

"تمہیں تو ہر شخص مشکوک لگتا ہے۔ کل آئیڈیا دیکھ کر

کو گے کہ دیکھو، یہ کوئی مشکوک آدمی ہے۔ رہی مونچھوں

کی بات تو فاروق چچا کی مونچھیں بھی بڑی بڑی ہیں۔ کیا وہ



ڈھانپا ہوگا اور تم نے اُن کو ڈاکو بنا دیا۔ چلو، بس کا پتہ بدل گیا ہوگا“ ذیشان نے کہا۔

”نہیں، بھئی۔ پتا کیے بغیر ہم نہیں جاسکیں گے۔ اگر وہ جج ڈاکو ہوئے اور بینک لُٹ گیا تو ہمیں بعد میں افسوس ہوگا“ فرخ نے فرخ کا ساتھ دیتے ہوئے کہا۔

”اگر وہ واقعی ڈاکو ہوئے اور اندر گولی چلی اور ہم میں سے کسی کے لگ گئی تو ہمارے گھر والوں کو اس سے بھی زیادہ افسوس ہوگا“ اسد نے کہا۔

”دیے بھی ہم چار لڑکے کر ہی کیا سکتے ہیں۔ ظاہر ہے، وہ لوگ تو خطرناک مجرم ہوں گے، اور ہم تو جاسوسی کے میدان میں ابھی پیدا ہوئے ہیں۔ فی الحال کوئی چور ہی پکڑ لیں تو بڑی بات ہے۔ ڈاکوؤں کو پکڑنا ہمارے بس ہے باہر ہے۔“ ”بے چارے لوگوں کی ساری پونجی ڈاکو لے جائیں گے۔ یہ ظلم ہم سے نہیں دیکھا جائے گا“ فرخ نے کہا۔

”تو ہم کہاں دیکھ رہے ہوں گے؟ ہم تو آرام سے گھر بیٹھے ہوں گے“ ذیشان نے لاپرواہی سے کہا۔

”اگر آرام اتنا ہی پیارا ہے تو تم کر چکے۔۔۔ جاسوسی۔ پہلے تو کہتے تھے، یہ کریں گے، وہ کریں گے۔ اب موقع مل رہا ہے تو بھاگنے کی پڑی ہے۔ فرخ نے لتاڑا ”ہم تو بینک کے اندر ضرور جائیں گے۔ تم گھر جانا چاہو تو شوق سے چلے جاؤ۔“ ”اب تمہیں ڈاکوؤں کے زرخے میں چھوڑ کر تو نہیں جاسکتے ناں“ ذیشان نے مسکرا کر کہا۔

”ہم چاروں کا اندر جانا ٹھیک نہیں۔ میں اور فرخ اندر جاتے ہیں اور تم دونوں باہر رہ کر ہمارا انتظار کرو۔ اگر ہم پندرہ منٹ تک واپس نہ آئے تو تم پولیس کو بلالانا“ فرخ نے کہا اور فرخ کا ہاتھ پکڑ کر سیڑھیاں چڑھنے لگا ”اور ہاں گاڑی پر بھی نظر رکھنا“ جاتے جاتے فرخ بولا۔

دس منٹ گزر گئے اور فرخ اور فرخ نہ آئے تو ذیشان بولا ”یار، مجھے بڑی گھبراہٹ ہو رہی ہے۔ اندر جا کر نہ دیکھوں کہ کیا ہو رہا ہے؟“

”اندر لُٹ ڈھٹ رہے ہوں گے۔ جاؤ، دو چار تم بھی

لے لو“ اسد نے ہنسا کر کہا۔

فرخ اور فرخ بینک کے اندر داخل ہوئے تو دروازے کے پاس گن مین چوکس بیٹھا تھا۔ اُس کے قریب ایک شخص سر جھکائے سگرت سُلگا رہا تھا۔ دونوں آگے بڑھے۔ سامنے مختلف کاؤنٹر تھے اور اُن سے پرے تین کمرے نظر آرہے تھے۔ اُس وقت بینک کا ٹائم ختم ہو گیا تھا، اس لیے رش کم تھا۔ لیکن وہ مشکوک آدمی کہیں دکھائی نہیں دے رہے تھے۔

”یار، وہ تو ایسے غائب ہو گئے جیسے تمہارے سر سے سینگ“ فرخ نے ادھر ادھر نظرس دوڑاتے ہوئے کہا۔

”اور تمہارے جیسوں کے سر پر دیسے ہی سینگ نہیں ہوتے“ فرخ نے جوابی کارروائی کی۔

”وہ سامنے میجر کا کرا ہے۔ چلو، ادھر چل کر دیکھتے ہیں“ فرخ نے سامنے دروازے کی طرف اشارہ کیا۔

”پاگل ہو گئے ہو؟ میجر سے کیا کہو گے جا کر؟ واپس چلو۔

کوئی ڈاکو ڈاکو نہیں ہے۔“ فرخ نے اُس کا ہاتھ پکڑ کر یہ کہا تھا کہ میجر کے کمرے کا دروازہ کھلا اور اندر سے ایک آدمی ہاتھ اٹھائے ہوئے نکلا۔ اُس کے پیچھے ایک آدمی تھا، جس کے ہاتھ میں پستول تھا اور وہ آگے والے آدمی کو دھکا دے کر آگے بڑھا رہا تھا۔

فرخ اور فرخ نے گن مین کی طرف دیکھا۔ اُس کے سر پر وہی آدمی پستول تانے کھڑا تھا جو کچھ دیر پہلے سگرت سُلگا رہا تھا۔ ایک ڈاکو کاؤنٹر کے پیچھے کلاشنی کوف لیے کھڑا تھا۔

”سب لوگ ایک طرف ہو کر قطار بنالیں۔ کسی کو کچھ نہیں کہا جائے گا“ کلاشنکوف والے نے کہا۔ سب لوگ قطار بنا کر دیوار کی طرف منہ کیے، ہاتھ اٹھائے کھڑے ہو گئے۔ ڈاکوؤں کا ایک ساتھی کیشیر کی دراز خالی کرنے لگا۔

”یار، پندرہ منٹ گزر چکے ہیں۔ اب وہ دونوں پولیس کو بلانے چلے گئے ہوں گے۔ کہیں دیر نہ ہو جائے“ فرخ نے ہاتھ اٹھائے ہوئے فرخ کے کان میں سرگوشی کی۔

وہ دیوار کی طرف منہ کیے کھڑے تھے، اس لیے انہیں





”کیا بات ہے؟ کہاں گھے آرہے ہو؟“ کُرسی پر بیٹھے ہوئے پولیس والے نے کہا۔ دوسرا پولیس والا میز پر ٹانگیں رکھے شاید سو رہا تھا۔

”وہ سر‘ ادھر جو بینک ہے‘ اُس کے اندر ڈاکو گھے ہوئے ہیں“ اسد نے ہمت کر کے کہا۔

”کیا ڈاکو تمہیں بتا کر وہاں گھے ہیں؟“ اُس نے پوچھا۔ ”سر‘ میں سچ کہ رہا ہوں۔ میرے تین ساتھی اور بھی ہیں۔ ہم چاروں نے چار آدمیوں کو مُنہ پر ڈھائے باندھے

بینک کے اندر جاتے ہوئے دیکھا تھا۔ میرے دو ساتھی اندر گئے تھے کہ پتا کریں کوئی گڑبڑ تو نہیں ہے۔ انہوں نے کہا تھا کہ ہم پندرہ منٹ تک واپس نہ آئے تو تم پولیس کو لے آنا۔ اب تو آدھا گھنٹا ہونے والا ہے“ اسد نے پوری تفصیل بتائی۔

”پولیس تو جیسے فارغ بیٹھی ہے‘ تم جیسے بے وقوفوں کے ساتھ جانے کے لیے۔ تمہارے ساتھی اندر ٹھنڈ میں بیٹھ گئے ہوں گے۔ اور تم اس گرمی میں ہمیں تنگ کرنے آگئے ہو۔ جاؤ‘ بھاگو یہاں سے“ اُس نے بڑبڑاتے ہوئے اسد کو باہر جانے کا اشارہ کیا۔

ڈاکوؤں کو دیکھنے کا زیادہ موقع نہیں ملا تھا۔ ایک ایک منٹ اُن پر بھاری گزر رہا تھا۔

”میرے تو بازو تھک گئے ہیں۔ اب کیا کروں؟“ فرخ نے آہستہ سے کہا۔

”بازو نیچے کرلو۔ ہمیشہ کے لیے آرام مل جائے گا“ فییم نے جواب دیا۔

”سب لوگ ایک ایک کر کے سامنے والے کمرے میں جاؤ۔ کوئی چالاکی کی کوشش نہ کرے۔ اندر بھی ہمارا ایک ساتھی موجود ہے“ کلاشکوف والے نے کہا۔

جب پندرہ منٹ گزر گئے اور فییم اور فرخ واپس نہ آئے تو ذی شان اور اسد بہت پریشان ہوئے۔

”اب کیا کریں؟“ ذیشان نے کہا۔

”پولیس کو بلاتے ہیں‘ اور کیا کریں گے؟“ اسد نے کہا ”تم چھپتے چھپاتے گاڑی کے پیچھے جاؤ اور اُس کے ٹائر پکچر کر دو تاکہ وہ لوگ فرار نہ ہو سکیں۔ میں پولیس کو بلانے جاتا ہوں“ اسد نے کہا اور پولیس کو خبر کرنے دوڑا۔ نزدیک ہی ایک پولیس چوکی تھی۔ اسد ڈرتے ڈرتے اندر داخل ہوا۔ وہاں دو پولیس والے موجود تھے۔



اُن کی باتوں سے دوسرے پولیس والے کی نیند میں خلل پڑا تو وہ بھی اُٹھ بیٹھا ”کیا بات ہے؟ یہ بچو نگڑا یہاں کیا کر رہا ہے“ اُس نے انگڑائی لیتے ہوئے کہا۔

”یہ ڈاکے کی اطلاع دینے آیا ہے“ پہلے پولیس والے نے مذاق اُڑانے والے لہجے میں کہا۔ اُسی وقت ایک اور پولیس والا اندر داخل ہوا۔ وہ اُن کا افسر معلوم ہوتا تھا۔

”کیا بات ہے، بشیر؟ یہ لڑکا یہاں کیا کر رہا ہے؟“ اُس نے نرمی سے پوچھا۔

اسد کو کچھ حوصلہ ہوا۔ اُس نے جلدی جلدی ساری بات دُہرائی۔ پولیس افسر نے اُس کی بات دھیان سے سُنی اور وائرلیس پر پولیس کے آدمیوں کو فوراً آنے کی ہدایت کی۔

”سر، جلدی کریں۔ کہیں وہ فرار نہ ہو جائیں“ اسد نے بے چینی سے کہا۔

”گھبراؤ نہیں۔ وہ لوگ اتنی جلدی فارغ نہیں ہوں گے۔ میں نے سادہ کپڑوں والے پولیس والوں کو بلایا ہے۔ اگر ہم لوگ وردی میں وہاں گئے تو گاڑی میں بیٹھا ہوا ڈاکو اپنے ساتھیوں کو خبردار کر دے گا۔ ہم اُنہیں اندر جا کر پکڑنا نہیں چاہتے۔ اس طرح خون خرابے کا اندیشہ ہے۔ ہم اُنہیں اُس وقت پکڑیں گے جب وہ باہر آئیں گے“ پولیس افسر نے اسد کو سمجھاتے ہوئے کہا۔

جلد ہی سادہ کپڑوں والی پولیس وہاں پہنچ گئی۔ ڈیشان گاڑی پر نظریں جمائے کھڑا تھا۔ اسد نے اُسے اشارہ کر کے بلایا۔ پولیس کا ایک آدمی گاڑی کے قریب دوسری طرف منہ کر کے کھڑا ہو گیا۔ تین پولیس والے بینک کی سیڑھیاں چڑھ کر گیٹ کی طرف بڑھے۔ گاڑی کے ڈرائیور نے یہ دیکھا تو گھبرا گیا۔ اُس نے جوں ہی دروازہ کھولا، پاس کھڑے پولیس والے نے اُس کے سر پر ایک ہاتھ رسید کیا اور وہ گر گیا۔

اُدھر پولیس کے تین سپاہی بینک کے دروازے کے پاس یوں کھڑے تھے جیسے گرمی سے بچنے کے لیے آئے ہوں۔ جوں ہی دروازہ کھلا اور تین آدمی بیگ لیے باہر آئے، ایک پولیس والے نے اپنی ٹانگ آگے کر دی۔ ڈاکو دیسے ہی گھبرائے ہوئے تھے۔ اڑنگا لگا تو دو سیڑھیوں پر گر گئے۔ تیسرے کے سر پر ایک پولیس والے نے کراٹے کا وار کیا۔ سب قابو میں آ گئے۔

اگلے دن چاروں ہیرو اسد کے گھر بیٹھے چائے پی رہے تھے۔ لوگوں کا تانا لگا ہوا تھا۔ وہ اس واقعے کی تفصیل اُن کے منہ سے سُنا چاہتے تھے۔

”خدا کے لیے اب بس کریں۔ 360 مرتبہ سُنا چکے ہیں“ اسد نے ہاتھ جوڑتے ہوئے کہا۔

\*\*\*\*\*

### مکڑی کی کتنی آنکھیں ہوتی ہیں؟

اکثر مکڑیوں کی 8 آنکھیں ہوتی ہیں۔ لیکن 6 آنکھوں، 4 آنکھوں اور 2 آنکھوں والی مکڑیاں بھی ہوتی ہیں۔ جو مکڑیاں اندھیرے غاروں میں رہتی ہیں، اُن کی کوئی آنکھ نہیں ہوتی۔

مکڑی کی آنکھیں اُس کے سر پر، سر کے اگلے حصے کے قریب، ہوتی ہیں۔ اتنی آنکھوں کے باوجود وہ صرف چند

انچ دُور کی چیزیں ہی دیکھ سکتی ہے۔ لیکن اُس کی چھوٹے کی جس (جس لائسہ) اور جھکنے کی جس (جس ذائقہ) بہت تیز ہوتی ہے۔

مکڑی کے جسم پر خاص قسم کے بال ہوتے ہیں، جن میں اعصاب ہوتے ہیں۔ یہ اعصاب کان، ناک اور زبان کا کام دیتے ہیں۔ انہی کی مدد سے اُسے خطرے کا احساس ہوتا ہے، اور انہی کے ذریعے وہ اپنا شکار تلاش کرتی ہے۔



# سُرخ بَتی

اتنی سی بات میں ہے، ہر شخص کی بھلائی  
 بتی جو سُرخ دیکھو، رُک جاؤ، میرے بھائی  
 ٹریفک کا ہر اشارا  
 ہے راہ پر تمہارا  
 اس کے اصول سارے  
 ہم درد ہیں تمہارے  
 اچھی جو بات ہے وہ، ہم نے تمہیں بتائی  
 بتی جو سُرخ دیکھو، رُک جاؤ، میرے بھائی

سائیکل ہو یا اسکوٹر  
 ٹانگہ ہو، چاہے موٹر  
 یہ فرض ہے تمہارا  
 کٹو نہ تم اشارا  
 قانون توڑ کر تم، لیتے ہو کیوں بُرائی؟  
 بتی جو سُرخ دیکھو، رُک جاؤ، میرے بھائی  
 جتنے یہ قاعدے ہیں  
 سو ان میں فائدے ہیں  
 یہ قاعدے نبھاؤ  
 اور فائدے اٹھاؤ  
 یہ کام ہے وہ جس میں پیسہ لگے نہ پائی  
 بتی جو سُرخ دیکھو، رُک جاؤ، میرے بھائی







## پچاس لاکھ کا نوٹ

”اب کیا ہو گا؟“ مے نے سوچا ”یہ گھر یہ زمینیں یہ گھوڑے اور گاڑیاں کیا یہ سب کچھ بیچنا پڑے گا؟“

مُعاملہ ہی کچھ ایسا تھا۔ اُس کے والد نے اُسے بتایا تھا کہ اُن کے کاروبار میں بہت بڑا نقصان ہو گیا ہے اور اب انہیں اپنی ہر چیز بیچنی پڑے گی۔ اُس کا خیال تھا کہ اس قسم کی باتیں صرف قصے کہانیوں میں ہوا کرتی ہیں، لیکن اب اُسے لگ رہا تھا کہ اُس کے والد کی تمام دولت قصے کہانیوں کی بات ہو جائے گی۔ وہ شلتی رہی اور سوچتی رہی۔ آخر وہ اپنے والد سے کھل کر بات کرنے کا ارادہ کر کے اُن کے کمرے کی طرف بڑھی، لیکن وہ باہر برآمدے ہی میں اُسے مل گئے۔ وہ اپنی پسندیدہ آرام کرسی پر بیٹھے ہوئے تھے۔ مے کے قدموں کی آہٹ سُن کر اُنہوں نے سر اٹھایا اور اُسے دیکھ کر ایک پھکی سی مسکراہٹ اُن کے چہرے پر ابھری۔

مے نے اُن کے کندھے پر ہاتھ رکھا اور بولی ”ڈیڈی“ کچھ بتائیے تو سہی کہ کیا ہوا اور کیسے ہوا؟ آخر پچاس لاکھ کے نوٹ غائب کہاں ہو گئے؟“

”لو، اب ہماری بیٹی بھی کاروبار کی فکر کر رہی ہے“ اُس کے والد نے کہا۔ اُن کا نام جان انترم تھا۔ وہ ایک دولت مند تاجر تھے اور مختلف ملکوں کے کرنسی نوٹوں کی

خرید و فروخت کرتے تھے۔

”میں کاروباری معاملات تو نہیں سمجھتی، لیکن مجھے کچھ بتائیے تو سہی۔ شاید میں کچھ مدد کر سکوں۔ اب میں اتنی چھوٹی بھی نہیں“ مے نے کہا۔

”بیٹھو“ اُنہوں نے دوسری کرسی کی طرف اشارہ کرتے ہوئے کہا ”یہ معاملہ اس مہینے کی اٹھارہ تاریخ کو شروع ہوا جب ”پرنس“ نامی بحری جہاز یہاں نیو یارک سے انگلستان روانہ ہونے والا تھا۔ یہ جہاز دو بھائیوں، فرانس اور اسمتھ کا ہے۔ تم فرانس اور اسمتھ کو جانتی ہو؟“

”یہ جو ہمارے رشتے دار ہیں؟“ مے نے پوچھا۔ ”بالکل وہی“ مسٹر جان نے کسی قدر افسوس کے ساتھ کہا، اور پھر بولے ”بینک آف انگلینڈ سے میرا ایک کاروباری معاہدہ ہوا تھا اور بینک نے مجھ سے پچاس لاکھ ڈالر کے مختلف ملکوں کے نوٹ خریدے تھے۔ یہ نوٹ میں نے لوہے کے چھ صندوقوں میں بھرے اور اُن صندوقوں پر دھات کے ایسے ٹانکے لگائے کہ وہ بالکل بند ہو گئے۔ یہ میں نے اس لیے کیا کہ اُن میں ہوا یا پانی نہ جاسکے۔ پھر اُن کو



دیے، اور اُس سے کہا کہ یہ چھ صندوق بہت قیمتی ہیں۔ ان میں پچاس لاکھ کے نوٹ ہیں۔ اب ان کو انگلستان تک حفاظت سے پہنچانا آپ کی ذمہ داری ہے۔ آپ اطمینان کر لیجئے کہ اسرائیل روم میں صندوق موجود ہیں۔ یہ اسرائیل روم کی چابی ہے۔ میں اسرائیل روم کا دروازہ کھولتا ہوں۔ یہ کہہ کر فرانس نے تالے میں چابی گھمائی اور جب اسرائیل روم کا دروازہ کھلا تو..... تو وہاں کچھ بھی نہ تھا۔

”کچھ بھی نہ تھا؟ کیا اسرائیل روم میں کوئی کھڑکی تھی؟“ مے نے پوچھا۔

”کھڑکی کو یا کچھ اور، اصل میں اُس کو پورٹ ہول کہتے ہیں۔ یہ ایک گول روشن دان سا ہوتا ہے اور تمام بحری جہازوں میں اس قسم کے پورٹ ہول ہوتے ہیں۔ یہ پورٹ ہول جس رخ پر تھا، اُس طرف پانی تھا اور اُس میں سے کوئی چیز گرتی تو سیدھی پانی میں جاتی۔ بہر حال، فرانس نے ایک ہنگامہ کھڑا کر دیا۔ سارا جہاز دو دفعہ چھان مارا گیا۔ ہر جگہ دیکھ لی گئی۔ لیکن کہیں صندوقوں کا نام نشان تک نہ تھا۔ کسی نے کسی کو جہاز سے کوئی چیز لے جاتے ہوئے بھی نہیں دیکھا تھا۔ چوں کہ صبح جہاز کو روانہ ہونا تھا، اس لیے ساری رات اُس پر سامان لادا جاتا رہا تھا اور جہاز کے افسر اور مزدور وہاں موجود رہے تھے۔ ظاہر ہے، اگر کوئی چھ کیا ایک صندوق بھی لے کر جاتا تو جہاز سے اترنے سے پہلے ہی اُسے پکڑ لیا جاتا۔“

”تو پھر صندوق گئے کہاں؟“ مے نے پوچھا۔

”خدا ہی جانے۔۔۔ خیر، اُسی وقت پولیس بلائی گئی اور اُس نے غوطہ خور بھی پانی میں اُتارے، لیکن کچھ پتا نہ چلا۔“

مسٹر جان نے افسوس سے کہا ”اب خیال آتا ہے کہ اتنی بڑی رقم ایک ساتھ بھیجنا حماقت تھی۔“

تھوڑی دیر خاموشی رہی۔ دونوں باپ بیٹی اپنی سوچوں میں گم تھے۔ آخر مے نے کہا ”ڈیڈی، آپ بینٹ سے کیوں نہیں بات کرتے؟“

”بینٹ؟ وہ شوقیہ سراغ رساں؟“ جان نے حیرت سے

لکڑی کے صندوقوں میں بند کروا کے بحری جہاز پرنس پر لاد دیا گیا۔ بحری جہازوں میں ایسی قیمتی چیزیں اور سامان لے جانے کے لیے ایک خاص کمرہ ہوتا ہے، جسے اسرائیل روم کہتے ہیں۔ اس کمرے کا ایک دروازہ برابر والے کیبن میں کھلتا ہے۔ اس کیبن میں ایک ملاح کو ان چیزوں کی حفاظت کے لیے رکھا جاتا ہے۔ تو بھی، یہ چھ صندوق، جن میں پچاس لاکھ کے نوٹ تھے، اُس جہاز کے اسرائیل روم میں رکھ دیے گئے۔ اُس کی چابی فرانس کے پاس تھی، اور چوں کہ معاملہ بہت بڑی رقم کا تھا، لہذا اُس نے فیصلہ کیا کہ جب تک جہاز روانہ نہیں ہو جائے گا، وہ جہاز پر ہی رہے گا۔ چنانچہ اُس نے ایسا ہی کیا، یہاں تک کہ رات کو سویا بھی اسرائیل روم کے برابر والے کیبن میں۔ بلکہ جب دن کے وقت وہ کسی کام سے ادھر ادھر گیا تو اپنے ذاتی ملازم ڈیوڈ کو اسرائیل روم کے برابر والے کیبن میں بٹھا گیا۔

”ڈیڈی، نوٹوں کا کیا بنا؟ یہ بتائیے؟“ مے نے بے تابلی سے کہا۔

”بتاتا ہوں، بیٹی۔ میں ساری بات تفصیل سے اس لیے بتا رہا ہوں کہ پورا معاملہ تمہاری سمجھ میں آجائے اور تم اس سمجھنے کو حل کرنے میں میری کچھ مدد کر سکو۔ ہاں تو، اٹھارہ تاریخ کو صندوق جہاز پر لاد دیے گئے اور اسرائیل روم میں تالا لگا دیا گیا۔ اُس کی چابی فرانس کے پاس تھی۔ رات کو فرانس اسرائیل روم کے برابر والے کیبن میں سویا، اور صبح یعنی 19 تاریخ کو جب جہاز کی روانگی کا وقت ہوا تو اُس نے جہاز کے قانون کے مطابق، ان چھ صندوقوں کے کاغذات جہاز کے ”پرسر“ کو دے دیے، اتنا کہ کردہ رک گئے اور پھر کچھ سوچ کر بولے ”پرسر جہاز کا ایک افسر ہوتا ہے جو تمام سامان کے اور مسافروں کے کاغذات کا خیال رکھتا ہے۔“

”آگے بتائیے۔ مجھے معلوم ہے کہ پرسر کسے کہتے ہیں“ مے نے جلدی سے کہا۔

”ہاں تو، فرانس نے کاغذات پرسر کے حوالے کر



”کما“ وہ بھلا کیا کرے گا؟ پولیس کی سمجھ میں کچھ نہیں آ رہا۔ یہ ٹھیک ہے کہ وہ ہمارا رشتے دار ہے اور میں مانتا ہوں کہ وہ بہت ذہین ہے لیکن.....“

”لیکن دیکھ کچھ نہیں ڈیڈی۔ میرا خیال ہے وہی ہماری کچھ نہ کچھ مدد کر سکتا ہے۔ میں اُسے فون کر کے بلا رہی ہوں۔“

بینٹ کے آنے پر مے نے اُسے ساری تفصیل بتائی۔ مسٹر جان نے اُسے بتایا کہ جہاز ابھی تک بندرگاہ پر کھڑا ہے اور پولیس اُسے جانے کی اجازت نہیں دے رہی۔ بینٹ کچھ دیر بعد بندرگاہ کی طرف روانہ ہو گیا۔ چند گھنٹوں بعد جب وہ واپس آیا تو مسٹر جان نے اُس سے مسکراتے ہوئے کہا ”ہاں بھئی، کیا پتا چلا؟“ لیکن اُن کے لہجے میں ایک عجیب سی بے یقینی تھی۔

”بہت کچھ“ بینٹ نے بتانا شروع کیا ”پہلی عجیب بات تو یہ معلوم ہوئی کہ جس کیبن میں فرانسس سویا تھا، اُس میں سے چھ تولیے غائب ہیں۔“

”تولیوں کا بھلا اس کیس سے کیا تعلق؟“ مسٹر جان نے کہا۔

”بہت گہرا تعلق ہے۔ ابھی آپ کو بتاتا ہوں۔ چھ صندوق اور چھ تولیے۔ دوسری بات یہ کہ جہاز کا ایک ملازم اُس رات کیبن کے باہر موجود تھا۔ اُسے حفاظت کے خیال سے وہاں بٹھایا گیا تھا۔ میں نے اُس سے بات کی۔ اُس کا کہنا ہے کہ اُس رات وہ ایک اسٹول پر کیبن کے باہر بیٹھا تھا اور اُسے اُونگھ آ رہی تھی۔ لیکن اُسے اچھی طرح یاد ہے کہ اُس نے آدھی رات کو کریک کریک کی آوازیں سنی تھیں۔ اُس کا کہنا ہے کہ یہ آوازیں ایسی تھیں جیسے کوئی ٹائم پیس میں چابی بھر رہا ہو۔ اور سب سے زیادہ عجیب بات یہ ہے کہ اُس نے یہ آواز چھ دفعہ سنی!“

”چھ دفعہ؟“ مے نے حیرت سے کہا۔

”ہاں، چھ دفعہ۔ چھ صندوق، چھ تولیے، چھ آوازیں“

بینٹ نے کہا ”دوسری بات یہ کہ وہ صندوق خاصے وزن کی تھے۔ کوئی شخص اُنہیں اتنی آسانی سے اٹھا کر زیادہ دُور نہیں لے جاسکتا۔ اور پھر جہاز پر اور بندرگاہ پر بھی خاصے لوگ موجود تھے۔ لہذا یہ بات یقینی ہے کہ صندوق جہاز پر نہیں اُتارے گئے۔ میں نے پورٹ ہول کا معائنہ کیا ہے۔ وہ اتنا بڑا ضرور ہے کہ اُس میں سے وہ صندوق ایک ایک کر کے نکل جائیں۔ لیکن اُس کے فریم پر لوہے کی پتری لگی ہے۔ اگر صندوق اُس میں سے گُزارے جاتے تو اُن کی لکڑی کے پتری پر رگڑ کھانے سے پتری پر نشان ضرور پڑتے۔ مگر اُس پر کوئی نشان نہیں۔ اس کا مطلب یہ ہے کہ جس کسی نے بھی صندوق پورٹ ہول سے نیچے پھینکے، اُس نے اُن پر پہلے تولیہ لپیٹا تھا۔“

”تمہارا مطلب ہے، صندوق پورٹ ہول سے پانی میں پھینکے گئے؟“ مسٹر جان نے کہا۔





”بالکل، جناب“ بینٹ نے جواب دیا۔

”لیکن پولیس کے غوطہ خوروں نے جہاز کے ارد گرد کے تمام علاقے میں سمندر کی تہ کھنگال ڈالی تھی۔ انہیں کوئی صندوق نہیں ملا“ مسٹر جان نے کہا۔

”آپ بھول رہے ہیں کہ صندوق آدھی رات کے لگ بھگ پانی میں پھینکے گئے اور پولیس صبح کے وقت آئی۔ مجرموں کے پاس صندوق سمندر کی تہ سے نکال کر لے جانے کا خاصا وقت تھا اور انہوں نے ایسا ہی کیا“ بینٹ نے اطمینان سے جواب دیا۔

”لیکن یہ کون لوگ ہو سکتے ہیں؟“ سے نے پوچھا ”اور پھر سمندر کی تہ میں صندوق تلاش کرنا اور انہیں نکالنا اتنا آسان تو نہیں۔“

”اُصولاً تو فرانس ہی کو اس ساری گڑبڑ کا ذمہ دار ٹھہرایا جانا چاہیے۔ کیوں کہ چابی اُسی کے پاس تھی اور.....“ بینٹ نے کہا۔

”تم جانتے ہو کہ وہ میرا رشتہ دار ہے اور تمہارا بھی۔ اس لیے میں اُس پر کسی قسم کا الزام لگانا مناسب نہیں سمجھتا“ مسٹر جان نے بینٹ کی بات کاٹ کر کہا۔

”بہر حال، میرا اُس سے ملنا ضروری ہے، اور میں وہیں جا رہا ہوں“ یہ کہہ کر بینٹ چلا گیا۔

فرانس اور اجمتہ ایک بڑے سے گھر میں رہتے تھے۔ دونوں میں سے کسی نے بھی شادی نہیں کی تھی۔ والد کے انتقال کے بعد انہیں خاصی جائیداد ورثے میں ملی تھی۔ لیکن اپنی نا اہلی کی وجہ سے انہوں نے ساری جائیداد ٹھکانے لگا دی۔ یہاں تک کہ اُن کے بحری جہازوں کی کمپنی میں بھی صرف دو جہاز رہ گئے تھے۔ بینٹ جب اُن کے گھر پہنچا تو دونوں بھائی گھر پر ہی تھے۔ بینٹ کو دیکھ کر انہوں نے خوشی کا اظہار نہیں کیا۔ بلکہ اجمتہ تو گاڑی میں بیٹھ کر کہیں چلا گیا۔

”کتنی عجیب بات ہے کہ رشتہ دار ہونے کے باوجود ہم لوگ ایک دوسرے سے برسوں نہیں مل پاتے“ بینٹ

نے صوفے پر بیٹھتے ہوئے کہا ”میں نے سوچا تم لوگوں سے مل لوں اور تمہارا گھر بھی دیکھ لوں۔“

”ہاں، ہاں۔ کیوں نہیں“ فرانس نے کہا۔ ”اور میں نے سنا ہے کہ تم لوگوں کا کاروبار خاصے نقصان میں جا رہا ہے اور تم اپنے جہاز اور یہ مکان وغیرہ فروخت کر کے فرانس جانا چاہتے ہو“ بینٹ نے کہا۔

”لگتا ہے، تم ہمارے بارے میں خاصی چھان بین کر چکے ہو“ فرانس نے چُجھتے ہوئے لہجے میں کہا ”ویسے گھر تم ضرور دیکھو۔ لیکن یہ کرید اچھی نہیں۔“

”ارے، تم تو بلاوجہ ناراض ہو رہے ہو۔ دراصل میرے ایک دوست کے والد ایک اچھا مکان خریدنا چاہ رہے ہیں۔ انہیں جائیداد کی خرید و فروخت کرنے والی ایک کمپنی نے تمہارا نام اور پتا بتایا۔ مجھے پتا چلا تو میں نے کہا کہ یہ تو میرے رشتے دار ہیں۔ میں ایک نظر پہلے مکان پر ڈال لوں۔ پھر آپ کو بتاؤں گا کہ مکان کیسا ہے۔ اور شاید میرے رشتے دار آپ کو یہ مکان کچھ کم قیمت پر بھی دے دیں“ بینٹ نے بات بنائی۔

فرانس بے دلی سے اُٹھا اور اُسے مکان دکھانے لگا۔ دونوں ایک ایسے کمرے میں پہنچے جو مختلف اوزاروں اور پُرزوں سے بھرا ہوا تھا۔

”یہ کیا ہے؟“ بینٹ نے حیرانی سے چاروں طرف دیکھا۔ ”ارے بھئی، یہ اجمتہ کا گودام ہے۔ وہ اسے تجربہ گاہ کہتا ہے۔ کم بخت اچھا خاصا سائنس دان ہے۔ الٹی سیدھی چیزیں بناتا رہتا ہے۔ بلکہ اُس نے ایک ایجاد تو ایسی کی ہے جو پانی میں.....“ فرانس کچھ کہتے کہتے رُک گیا۔

”ہاں، ہاں۔ کہو۔ پانی میں کیا؟“ بینٹ نے پوچھا۔ ”کچھ نہیں۔ میرا مطلب ہے، وہ... رقم جو اُس نے اس ایجاد میں لگائی تھی، وہ سب کی سب ڈوب گئی۔ بہت نقصان ہوا“ فرانس نے جلدی سے کہا۔

”وہ ایجاد بھی کیا؟“ بینٹ نے پوچھا۔



”اپنے ڈیڈی سے کہہ دینا کہ صبح تک اُن کی پوری رقم اُن کے گھر پہنچ جائے گی“ بینٹ نے ہنستے ہوئے کہا۔  
”مذاق مت کرو۔ ہم بہت پریشان ہیں“ مے برامان کر

”ارے“ میں مذاق نہیں کر رہا۔ کل صبح دیکھ لینا۔  
پوری بات کل صبح آکر ہی بتاؤں گا۔“ یہ کہہ کر بینٹ نے فون رکھ دیا اور مے ہیلو ہیلو کرتی رہ گئی۔

اگلی صبح واقعی مسٹر جان انٹرم کے چھ صندوق ایک ٹرک میں اُن کے گھر پہنچ گئے۔ جب اُن کو کھول کر دیکھا گیا تو رقم پوری تھی۔ پورے پچاس لاکھ۔ اتنے میں بینٹ آگیا۔ مسٹر جان نے اُسے سینے سے لگا لیا اور بولے ”مُحاف کرنا۔ جب مے نے مجھ سے کہا کہ بینٹ کو اس کیس کی تفتیش کرنے دیں تو میں نے تمہیں شوقیہ سُراغ رساں کہا تھا۔ تم تو مجھے رستم نکلے۔ لیکن یہ قصہ کیا تھا؟“

بینٹ صوفے پر بیٹھ گیا۔ چند لمحے سوچتا رہا۔ پھر بولا ”آپ وعدہ کیجیے کہ اس کا ذکر کسی سے نہیں کریں گے اور پولیس میں بھی کیس ختم کروادیں گے۔“

”ٹھیک ہے۔ لیکن پتا تو چلے کہ ہوا کیا تھا“ مسٹر جان بولے۔  
”میں نے فرانس اور اِسمتہ سے وعدہ کیا ہے کہ اُن کے خلاف کوئی کارروائی نہیں ہوگی۔“

دونوں باپ بیٹی نے ایک دوسرے کی طرف دیکھا لیکن بولے کچھ نہیں۔ بینٹ بولا ”در اصل یہ دونوں مالی اعتبار سے بالکل تباہ ہو چکے ہیں۔ لاکھوں کا قرضہ ہے اُن پر اور شاید جہاز بیچ کر بھی اُن کا قرض ادا نہ ہو۔ اسی لیے انہوں نے پچاس لاکھ کی رقم ہتھیانے کا منصوبہ بنایا۔ اِسمتہ بہت ذہین ہے۔ اُس نے ایک ایسا آلہ ایجاد کر لیا تھا جو پانی میں گھڑی کی طرح چلتا ہے۔ دراصل وہ پانی کا ٹائم بم ایجاد کرنے کی فکر میں تھا کہ اُس نے یہ چیز بنالی۔ اُس میں ایک گھڑی ہوتی ہے جس کی سوئی کو گھما کر آپ ٹائم پیس کی طرح کسی بھی وقت پر لگا سکتے ہیں۔ جب گھڑی کی سوئیاں

”خدا جانے۔ میں اِن سائنسی باتوں کو بھلا کیا سمجھوں“ فرانس نے بات بدلنے کی کوشش کی۔ لیکن بینٹ کو اندازہ ہو چکا تھا کہ کوئی گڑبڑ ضرور ہے۔ تب اُس کی نظر رنگ کے ایک ڈبے پر پڑی جو حال ہی میں کھولا گیا تھا۔ کیوں کہ اُس کے ڈسکن پر رنگ کے نشان تھے اور زیادہ پرانے نہیں لگتے تھے۔ اِس ڈبے پر لکھا تھا ”روشن رنگ“ بینٹ سوچ میں پڑ گیا۔

دو تین دن گزر گئے۔ کچھ نہ ہوا۔ آخر مے نے اُکتا کر بینٹ کو فون کیا ”کہاں ہو تم؟ نوٹوں کا کیا بنا؟ ڈیڈی بار بار پوچھ رہے ہیں۔“  
”اچھا ہوا تم نے فون کر لیا۔ میں تمہیں خوش خبری سنانے ہی والا تھا“ بینٹ نے کہا۔  
”کیسی خوش خبری؟“ مے کے دل کی دھڑکن تیز ہو گئی۔





اندھیرے میں ان پر روشنی پڑتی ہے تو ان کے چپکنے سے گاڑیاں چلانے والوں کو آسانی ہو جاتی ہے۔ لو جناب، جب اہمتمہ کشتی لے کر آیا تو نارچ کی روشنی میں اُسے چھ کارک ہی تیزی سے اُوپر اُٹھتا ہے اور پانی کی سطح پر پہنچ کر تیرنے لگتا ہے۔ اس کارک سے ایک دھاگا بندھا ہوتا ہے جس کا دوسرا سرا اُس آلے سے بندھا ہوتا ہے۔ اب آپ سمجھ گئے ہوں گے کہ اُن دونوں نے اس آلے کی مدد سے کس طرح صندوق پار کر لیے۔

”یہ تو تم نے آلے کے بارے میں بتایا۔ صندوق کہاں غائب ہو گئے تھے؟“ مسٹر جان نے پوچھا۔

”لیکن تم نے اُنہیں پکڑا کیسے؟“ مسٹر جان نے پوچھا۔

”جب میں نے کریک کریک کی آوازوں کی بات سنی تو شہر کے گھڑی سازوں سے بلا۔ اُنہوں نے مجھے بتایا کہ یہ مخصوص قسم کے ٹائم پیس پر خاص وقت لگانے کی آواز ہو سکتی ہے۔ پانی کے ایسے آلے کسی زمانے میں فوجی لوگ مختلف تجربوں کے لیے استعمال کرتے تھے۔ کبھی ٹائم بم بنانے کے لیے اور کبھی چیزیں پانی میں چھپا کر دو تین گھنٹوں کے بعد نکالنے کے لیے۔ اس کے بعد میں نے فرانس کے بارے میں تحقیق کی۔ کیوں کہ میرا شبہ اُسی پر تھا۔ مجھے پتا چلا کہ یہ دونوں بھائی کنگال ہو چکے ہیں اور مکان بیچ کر ملک چھوڑنے کے چکر میں ہیں۔ اس سے میرا شبہ بڑھ گیا۔ میں نے اُن کے گھر میں روشن رنگ کا تازہ کھلا ہوا ڈبا دیکھا اور فرانس کے منہ سے نکل گیا کہ اہمتمہ نے پانی کی کوئی چیز ایجاد کی ہے۔ میں نے اس ایجاد کے بارے میں تحقیق کی تو پتا چلا کہ اہمتمہ نے اسے اپنے نام سے پینٹ کرانے کے لیے حکومت کے محکمے کو درخواست دے رکھی ہے۔ اُس نے درخواست کے ساتھ ایجاد کی پوری تفصیل بھی لکھی تھی۔ اُسے پڑھ کر مجھے یقین ہو گیا کہ یہ کام ان دونوں بھائیوں ہی کا ہے۔ میں نے اُنہیں جب ساری بات بتائی تو پہلے تو اُنہوں نے ماننے سے انکار کر دیا، لیکن جب میں نے پولیس میں جانے کی دھمکی دی تو دونوں گڑگڑانے لگے اور پوری رقم واپس کر دی۔ یہ تھا پورا قصہ۔ آپ کو اپنی پچاس لاکھ کی رقم مبارک ہوا۔“

”سیدھی سی بات ہے۔ فرانس نے آدھی رات کے وقت اِسرائنگ روم کھول کر صندوقوں پر تولیے لپیٹے اور ہر صندوق کے ساتھ ایک ایک آلہ لگا دیا۔ اس کے بعد صندوقوں کو پورٹ ہول سے سمندر میں پھینک دیا۔ اُس نے گھڑیوں میں دو بجے کا وقت لگایا تھا اور اس سے جو کریک کریک کی آواز پیدا ہوئی تھی، وہ کیبن کے باہر بیٹھے ہوئے آدمی نے سنی تھی۔ خیر، صندوقوں کے پانی میں گرنے سے زیادہ شور نہیں ہوا، کیوں کہ پورٹ ہول زیادہ اُونچائی پر نہیں تھا اور پھر اُس کا رخ گودی کی طرف نہیں، سمندر کی طرف تھا۔ اس لیے نہ کسی نے صندوق پانی میں گرتے دیکھے اور نہ چھپا کے کی آواز سنی۔ اہمتمہ کچھ دیر بعد کشتی لے کر آیا اور دو بجے کے قریب جہاز کے پاس پہنچا۔ دو بجتے ہی آلوں کے خانے کھل گئے اور ایک ایک کر کے چھ کارک پانی کی سطح پر ابھرے۔ ان کارکوں پر اہمتمہ نے روشن رنگ کر رکھا تھا۔“

”یہ روشن رنگ کیا چیز ہے؟“ سے نے پوچھا۔

”روشن رنگ ایک خاص قسم کا رنگ ہے۔ جب اُس پر روشنی پڑتی ہے تو وہ چپکنے لگتا ہے۔ آپ نے بعض گاڑیوں پر روشن رنگ کے اسٹیکر لگے دیکھے ہوں گے۔ فٹ پاتھوں کے کناروں پر بھی یہ رنگ لگا ہوتا ہے۔ رات کے



## حج اور عید الاضحیٰ

ڈاکٹر عبدالرؤف

اس دفعہ بچوں کے لیے درس قرآن کے لیے ہم نے حج اور عید کا اہم موضوع منتخب کیا ہے۔ حج کی وضاحت کے لیے قرآن حکیم کی تیسری سورت کی آیت نمبر 97 کے یہ درمیانی الفاظ ملاحظہ ہوں۔

أَعُوذُ بِاللّٰهِ مِنَ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِيمِ

وَلِلّٰهِ عَلَى النَّاسِ حِجَةُ الْبَيْتِ

ترجمہ: لوگوں پر اللہ تعالیٰ کے لیے حج بیت اللہ فرض ہے۔ قرآن کریم میں کئی اور جگہوں پر بھی حج کی اہمیت واضح کی گئی ہے۔ اس کے علاوہ ہمارے پیارے نبی حضرت محمد ﷺ کی متعدد حدیثوں میں بھی اس موضوع پر روشنی ڈالی گئی ہے۔

زندگی میں کم از کم ایک بار حج کرنا ضروری ہے۔ حج صرف ایسے بالغ مردوں اور عورتوں پر فرض ہے جو صحت مند ہوں اور اُس کے تمام اخراجات برداشت کر سکتے ہوں۔ بچوں پر حج فرض نہیں۔ مگر اگر وہ اپنے والدین کے ہمراہ چلے جائیں تو کوئی حرج نہیں۔

سعودی عرب پہنچ کر حج کی پانچ روزہ تقریبوں میں پوری شمولیت سے حج کا فریضہ ادا ہوتا ہے۔ یہ تقریبیں اسلامی کیلنڈر کے بارہویں مہینے یعنی ذوالحجہ کی آٹھ سے شروع ہو کر بارہ تاریخ کو ختم ہو جاتی ہیں۔ خانہ کعبہ کے علاوہ مکہ مکرمہ کے جن مقدس مقاموں میں یہ تقریبیں منعقد ہوتی ہیں ان کے نام یہ ہیں:

منیٰ، عرفات اور مزدلفہ۔

حج کے دوران میں تمام مرد ایک ہی قسم کا سفید لباس

پہنتے ہیں جسے احرام کہتے ہیں۔ احرام کپڑے کی دو چادروں کا نام ہے۔ ایک چادر جسم کے اوپر والے حصے پر لپیٹی جاتی ہے اور دوسری تہ بند کی طرح نیچے پھنی جاتی ہے۔ عورتیں احرام نہیں باندھتیں۔ ان کے لیے عام 'صاف ستھرا' سادہ اور مہذب لباس ہی احرام کا کام دیتا ہے۔

حج پاکیزہ سوچ اور نیک عمل کی تربیت دیتا ہے۔ اس سے ساری دنیا کے مسلمانوں میں اخوت اور تعاون کی راہیں ہموار ہوتی ہیں۔

حج کے تیسرے روز یعنی 10 ذوالحجہ کو عید الاضحیٰ ہوتی ہے۔ اس روز حاجی مزدلفہ اور منیٰ میں حج کے بعض بڑے

اہم فرائض کی ادائیگی میں ہمہ تن مصروف ہوتے ہیں۔ اس لیے انہیں عید الاضحیٰ کی اجتماعی نماز سے مستثنیٰ کر دیا گیا ہے۔

عید الاضحیٰ مسلمانوں کا بہت بڑا تہوار ہے۔ صدیاں

گزریں اللہ تعالیٰ نے اپنے محترم نبی حضرت ابراہیم علیہ السلام کو اپنے پیارے بیٹے حضرت اسماعیل علیہ السلام کو اللہ کی راہ میں قربان کرنے کا حکم دیا تھا۔ اپنے لخت جگر کو قربان کر دینا کوئی آسان کام نہیں۔ مگر اللہ کے وہ فرماں بردار نبی اللہ کے حکم کی تعمیل کے لیے بیٹے کو ساتھ لے کر فوراً گھر سے نکل کھڑے ہوئے۔ اپنے حکم کی تعمیل پر یوں آمادہ دیکھ کر اللہ تعالیٰ نے انہیں حکم دیا کہ بیٹے کی بجائے کوئی جانور ذبح کر دیں۔ چنانچہ آپ نے اس حکم کی فوراً تعمیل کی۔

عید الاضحیٰ کی نماز کے بعد مسلمان جانور کی قربانی سے تہوار کا آغاز کرتے ہیں۔ قربانی سے وہ گویا اس عزم کا اظہار کرتے ہیں کہ وہ اللہ تعالیٰ کی راہ میں ہر قسم کی قربانی کے لیے ہر وقت تیار ہیں۔ مفلس لوگوں پر قربانی فرض نہیں ہے۔

عید کی نماز اور قربانی کے بعد سب مسلمان خوشیاں مناتے ہیں، خوب کھاتے پیتے ہیں اور دوستوں، عزیزوں سے ملنے جلتے ہیں۔ چنانچہ عید کے روز ہر جانب قہقہوں اور مسرتوں کا غلغلہ رہتا ہے۔





سنہری چیل

سنہری چیل بولی:

پیارے بچو، قدیم مصری بادشاہوں کو فرعون کہتے تھے، اور باشندوں کو قبلی۔ فرعونوں کی سلطنت وسیع اور مضبوط تھی۔ قبلی سورج کی پرستش کرتے تھے۔ وہ گائے کی پوجا بھی کرتے تھے۔ ایسے لوگوں کو شرک اور بت پرست کہتے ہیں۔ بہر حال، ایک تھا فرعون۔ اُس کی ایک ہی بیٹی تھی۔ وہ بہت ذہین اور خوبصورت تھی۔ بادشاہ اور ملکہ دونوں اُس سے بہت پیار کرتے تھے۔

ایک روز شنزادی اپنی سہیلیوں کے ساتھ دریائے نیل کے کنارے نہانے گئی۔ اُس نے اپنی سونے کی چیلوں کو کپڑوں کے ساتھ کنارے پر رکھا اور خود نہانے لگی۔ جب وہ نما کر باہر نکلنے والی تھی تو اچانک ایک عقاب اُس کی چیلوں پر جھپٹا اور ایک چیل اُچک کر اڑ گیا۔ شنزادی کو اپنی چیلوں سے بے حد محبت تھی۔ اُسے چیل کے جانے کا بہت صدمہ ہوا۔

بادشاہ کو اس واقعے کی اطلاع ملی تو اس نے اُرد گرد کے علاقوں میں چیل کی تلاش میں ہر کارے بھجوائے اور شنزادی جو غم زدہ تھی، اُسے دلاسا دیا کہ تمہاری چیل مل جائے گی، لہذا فکر نہ کرو۔ لیکن شنزادی کی افسردگی روز بروز بڑھتی چلی گئی۔

ملکہ نے شنزادی کو خوش کرنے کی خاطر ایک جوڑی چیل اور بنوادی، جس میں ہیرے جواہرات جڑے ہوئے تھے۔ شنزادی کو اپنی کھوئی ہوئی چیل کا اس قدر ملال تھا کہ اُس نے نئی چیل پہننے سے انکار کر دیا۔ عقاب کے چیل لے جانے کا واقعہ چوں کہ غیر معمولی تھا، اس لیے اس کا

دور دور تک چرچا ہوا۔

بچو، ادھر شنزادی چیل کے غم میں مگلی جا رہی تھی، ادھر خدا کا کرنا کیا ہوا کہ شام کا شنزادہ اپنے باپ کے تخت کے قریب بیٹھا تھا کہ اچانک وہ عقاب نمودار ہوا، اور شنزادی کی چیل شنزادے کی گود میں ڈال کر غائب ہو گیا۔

یہ عجیب و غریب واقعہ دیکھ کر بادشاہ اور درباری حیران رہ گئے۔ سب نے اسے نیک شگون کہا اور چیل دیکھ کر انہیں یقین ہو گیا کہ یہ کسی شنزادی کی ہوگی۔ عقاب کا چیل کو شنزادے کی گود میں ڈالنے کا مطلب یہ لیا گیا کہ اُس کی شادی چیل والی شنزادی سے ہوگی۔

شنزادے نے بھی یہی سمجھا۔ اُس نے دل میں فیصلہ کر لیا کہ وہ چیل والی شنزادی ہی کو اپنی ملکہ بنائے گا۔ چنانچہ اُس کا کھوج لگانے کے لیے اُس نے چاروں طرف اپنے ہوشیار کارندے بھجوا دیے۔ شنزادی کو اپنی چیل کا غم تھا تو شنزادے کو چیل والی کا غم ستا رہا تھا۔ وقت گزر گیا، لیکن دونوں کے لیے ایک ایک دن ایک سال کے برابر تھا۔ سچ ہے، غم میں ایک دن ایک سال کے اور خوشی میں ایک سال ایک دن کے برابر ہوتا ہے۔

ایک روز شنزادہ دربار میں بیٹھا تھا کہ اُس کے حضور میں ایک سوداگر کو پیش کیا گیا۔ اُس نے شنزادے کو ملک کی قیمتی اور خوبصورت چیزیں دکھائیں۔ شنزادہ چوں کہ غم زدہ تھا، اُس نے ان چیزوں میں کوئی دلچسپی نہ لی۔ پھر اُس نے شنزادی کی چیل نکالی اور سوداگر سے کہا ”مجھے اس چیل کا دوسرا پاؤں چاہیے“

سوداگر نے عرض کیا ”شنزادہ عالم، یہ چیل مصر کی شنزادی کی ہے، جسے کوئی عقاب لے اڑا تھا۔“

یہ سن کر شنزادہ خوشی سے اُچھل پڑا۔ اُس نے سوداگر سے بہت سی چیزیں خریدیں اور اُسے اپنا مہمان بنالیا۔

رات کو کھانے کے بعد شنزادے نے سوداگر سے کہا ”مجھے اپنے ساتھ مصر کے بادشاہ کے دربار میں لے جاؤ۔“



شنزادہ : آپ وعدہ کیجیے کہ اس کے جو دام مانگوں گا، آپ سُن کر ایک تو خفانہ ہوں گی، اور دوسرے وہ دام مجھے عنایت کر دیں گی۔

شنزادی : اگر ایسا کرنا میرے بس میں ہوا تو۔

شنزادہ : کیا آپ اپنے بس میں ہیں؟

شنزادی : (سوچ کر) ہاں، میں اپنے بس میں ہوں۔

شنزادہ : تو پھر شنزادی صاحبہ، اس کی قیمت خود آپ ہیں۔

شنزادی یہ سُن کر پریشان بھی ہوئی اور خوش بھی۔ پھر بولی ”اس کا جواب کل آبا حضور دیں گے۔“

سیلیوں نے شنزادی کے کہنے پر یہ ساری باتیں ملکہ کو بتادیں اور ملکہ نے بادشاہ کو۔ دوسرے روز بادشاہ نے شنزادے کو بلایا۔ اُس نے شنزادے سے گفت گو کی تو اُس کی ذہانت سے بہت متاثر ہوا۔ اُس کی شکل نے بھی بادشاہ کے دل کو موہ لیا تھا۔

بادشاہ نے درباریوں سے مشورہ کیا تو سب نے شنزادے کو شنزادی کا موزوں ترین برقرار دیا۔

کئی روز تک شنزادے کی خوب خاطر مدارت ہوتی رہی۔ پھر اُسے بڑے تپاک کے ساتھ رخصت کیا گیا اور کنا گیا کہ وہ برات لے کر آئے۔

شنزادی کے بیاہ کی تیاریاں زور شور سے شروع ہو گئیں۔ محل میں جشن کا سماں تھا۔ شنزادی، اُس کی

سیلیوں اور قریبی رشتہ داروں کے لیے ہر روز، روزِ عید اور ہر شب، شبِ برائت تھی۔ آخر شنزادہ برات لے کر

آیا۔ مصر کو دُلسن کی طرح سجا یا گیا تھا۔ پھر بڑی دھوم دھام سے شنزادی کی شادی ہوئی اور بڑی شان سے اُسے رخصت

کیا گیا۔ شنزادی کی چٹل گُم ہوئی تو اُسے خوب صورت شنزادہ مل گیا۔ اس سے مجھے اللہ میاں کا یہ ارشاد یاد آیا کہ

”جس چیز کو انسان اپنے لیے بُرائی سمجھتا ہے، اُس میں اُس کے لیے بھلائی ہو سکتی ہے۔“

میں یہ چٹل خود شنزادی کو پیش کروں گا۔“

شنزادہ باپ سے اجازت لے کر سوداگر کے ساتھ مصر روانہ ہو گیا۔ بادشاہ نے اُس کی حفاظت کے لیے چند بہادر اور وفادار سوار اُس کے ساتھ کر دیے۔

ادھر شنزادے کو چٹل والی شنزادی سے ملاقات کا شوق ستا رہا تھا، ادھر شنزادی کو اُس کے سُرّاغ رسانوں نے اطلاع دی کہ آپ کی چٹل شام کے شنزادے کے پاس ہے۔ وہ آپ کو خود پیش کرنے کے لیے آرہا ہے اور عن قریب پہنچنے والا ہے۔ شنزادی یہ خوش خبری سُن کر بہت خوش ہوئی۔ اُس نے سُرّاغ رسانوں کو انعام و اکرام سے نوازا۔

چند روز کے بعد شنزادہ سوداگر کے بھیس میں اُس سوداگر کے ساتھ مصر پہنچ گیا۔ شنزادی کو اطلاع ملی تو اُس نے سوداگر کو اپنے محل میں بلایا اور بہت سی چیزیں خرید کر بولی ”سوداگر، سنا ہے کہ شام کے شنزادے کے پاس میری ایک گُم شدہ چٹل ہے۔ کیا آپ کو اس کا کچھ علم ہے؟“

سوداگر اسی سوال کا انتظار کر رہا تھا۔ اُس نے شنزادے کی طرف اشارہ کیا اور عرض کیا کہ یہی شام کا شنزادہ اور ولی عہد ہے۔

شنزادی : شنزادے، کیا آپ کے پاس میری چٹل ہے؟

شنزادہ : جی، شنزادی حضور۔

شنزادی : دکھائیے۔

شنزادے نے سنہری چٹل نکالی اور شنزادی کو پیش کر دی۔ شنزادی چٹل دیکھ کر بے انتہا خوش ہوئی۔ بولی ”میں اسے خریدنا چاہوں گی۔“

شنزادہ : میں اسے آپ کے پاس بیچنے ہی کے لیے آیا ہوں۔

شنزادی : آپ اس کا کیا لیں گے؟

شنزادہ : مَنہ مانگے دام۔

شنزادی : منظور ہے۔ دام بتائیے۔



# نیلَم پری

رافعہ سب کی چیمپی تھی۔ فرحان اگرچہ اُس سے دو سال بڑا تھا لیکن کیا مجال کہ اُس کی کسی بات کو ٹال سکے۔ تبھی کبھار تو اپنی اس لاڈلی بہن کے ساتھ اُسے گڑیا گڑیا بھی کھیلنا پڑ جاتا۔ رافعہ کو اپنی نیلی آنکھوں اور بھورے بالوں والی گڑیا پسند بھی تو بہت تھی۔ جیسی تو اُسے پیار سے ”نیلَم پری“ کہا کرتی تھی۔

آج کل تو دونوں بہن بھائیوں کی چاندی تھی۔ ایک تو دادا جان کا ہسپتال میں داخل ہونا اور امی ابو کا ہر روز ہسپتال جانا۔ اور دوسرے چچا جان کی فیملی کا اُن کے ہاں آنا۔ جیسے ہی چچا جان کو اپنے والد کی بیماری کی خبر ملی وہ اگلے ہی چند گھنٹوں میں اپنی بیگم اور دونوں بیٹوں، دانیال اور بلال، کے ساتھ سیال کوٹ سے لاہور آگئے۔ رافعہ کے امی ابو اور اُس کے چچا شاہد کا تمام دن ہسپتال آنے جانے میں ہی گزر جاتا۔ زیتون بی بی جو گھر کی پرانی ملازمہ تھی، گھر کو سنبھالے ہوئے تھی۔

چوں کہ آج دادا جان کو ہسپتال سے فارغ کیا جانا تھا، اس لیے رافعہ کے امی ابو کے علاوہ چچا شاہد اور چچی روزینہ بھی دوپہر کا کھانا کھاتے ہی ہسپتال چلے گئے تھے۔ گھر میں ان چاروں بچوں کے علاوہ صرف زیتون بی بی تھی جس کو خاص تاکید کی گئی تھی کہ بچوں کا دھیان رکھے۔ لیکن بچے کہاں قابو میں آنے والے تھے۔ آج ہی تو انہیں ڈھنگ سے کھل کھیلنے کا موقع میسر آیا تھا۔

فرحان کا خیال تھا کہ گھر کے قریب گراؤنڈ میں جاکر کرکٹ کھیلی جائے۔ اُس کی یہ تجویز ہوائے رافعہ کے سب کو پسند تھی۔ رافعہ چاہتی تھی کہ گھر میں بیٹھ کر گڑیا کا بیاہ رچایا جائے، زیتون بی بی سے طرح طرح کے کھانے پکوائیں اور جی بھر کر مزے اڑائیں۔

”رانی بہن، تم اپنی گڑیا کا بیاہ رچاؤ گی تو تمہاری گڑیا کو اُس کا دولہا اپنے ساتھ لے جائے گا۔ تم اُداس نہیں ہو جاؤ گی؟“ دانیال نے کہا۔



”یہ سچ کچ کا بیاہ تھوڑی ہوگا“ رافعہ نے جواب دیا۔  
 ”رانی“ جو دانی بھیا کی بات نہیں مانتا ناں، دانی بھیا  
 اُسے جادو کے زور سے کوئی اور چیز بتا دیتے ہیں ”بلال نے  
 رافعہ کو ڈراتے ہوئے کہا اور شرارت سے فرحان کی  
 طرف مسکرا کر دیکھا۔  
 ”کیا.....؟ سچ کچ.....؟“ رافعہ نے بوکھلا کر پوچھا۔  
 ”میں جادو کا منتر پڑھ کر جو چیز چاہوں غائب کر دوں“  
 دانیال نے گردن اکڑاتے ہوئے کہا۔

”میری نیلم پری کو آپ نے غائب کر دیا تو اُسے تو گھر  
 کا پتا بھی معلوم نہیں۔ وہ بھلا واپس کیسے آئے گی، دانی  
 بھیا؟“ رافعہ واقعی ڈر گئی تھی۔ اُس نے جلدی سے گراؤنڈ  
 میں جانے کی ہائی بھری۔ لیکن ساتھ ہی ایک شرط بھی لگادی  
 کہ اُسے ایک کانڈ پر گھر کا پتا لکھ کر دیا جائے تاکہ وہ اُسے  
 اپنی گڑیا کے گلے میں ڈال سکے۔

چار دن ناچار، فرحان کو ہی یہ کام کرنا پڑا۔ اُس نے ایک  
 گتے پر اپنے گھر کا پتا اور گڑیا کا نام موٹے حروف میں لکھا  
 اور پھر ایک موٹی سی ڈوری میں پرو کر نیلم پری کی گردن  
 میں باندھ دیا۔ رافعہ کو خواہ مخواہ ہی وہم ہو گیا تھا کہ دانی  
 اُس کی گڑیا کو جادو کے زور سے غائب کر دے گا۔ اس لیے  
 اُس نے اپنی نیلم پری کو چھوٹی سی شال میں لپیٹ رکھا تھا  
 اور وہ دیکھنے میں یوں معلوم ہوتی تھی جیسے چھ ماہ کا کوئی بچہ ہو۔  
 رافعہ کی یہ نیلم پری اُس کے ماموں نے اُسے سویٹزر  
 لینڈ سے بھیجی تھی۔ نرم و نازک سی اس گڑیا کے منہ میں  
 چوسنی تھی، اور خاص بات یہ تھی کہ چوسنی اُس کے منہ  
 سے نکال دی جاتی تو وہ زور زور سے رونا شروع کر دیتی  
 تھی۔ اُس کے اندر ایک کیسٹ فٹ کی گئی تھی، جس میں  
 بچے کے رونے کی آواز بھری ہوئی تھی۔ خاصی مہنگی گڑیا  
 تھی، اس لیے رافعہ اُسے بڑی احتیاط سے رکھتی تھی۔

سب بچوں نے اپنا کھیل کا سامان اٹھایا اور گراؤنڈ میں  
 کرکٹ کھیلنے کے لیے چل دیے۔ گراؤنڈ گھر سے صرف چند  
 قدم کے فاصلے پر ہی تھا۔ اور یوں بھی اُس کے بائیں جانب

صنعتی نمائش لگی ہوئی تھی اور تقریباً آدھے گراؤنڈ میں  
 قاتیں تنی ہوئی تھیں۔ فرحان نے قاتوں سے 20 گز پرے  
 اپنی وکٹیں زمین میں گاڑ دیں۔ دانیال بلا پکڑ کر خاص  
 پوزیشن میں کھڑا ہو گیا.... اور دانیال باؤلنگ کرانے لگا۔  
 رافعہ اپنی گڑیا کو شال میں لپیٹے مالی بابا کے پاس جا کر کھڑی  
 ہو گئی۔ وہ گراؤنڈ کے دائیں جانب کھڑیوں میں غلائی  
 (گوڑی) کر رہا تھا۔

”ہاؤا“ رافعہ نے مالی بابا کو ڈرانے کے لیے خوف  
 ناک سی آواز نکالی۔

”ارے رانی ٹیٹا، تم!“ مالی بابا نے کہا۔  
 ”مالی بابا، میری نیلم پری تمہیں سلام کہہ رہی ہے“  
 رافعہ نے گڑیا کا ہاتھ اُس کے ماتھے پر رکھتے ہوئے کہا۔  
 ”وعلیکم السلام۔ جیتی رہو تم بھی اور تمہاری نیلم پری  
 بھی... اچھا یہ بتاؤ، خواجہ صاحب کا کیا حال ہے؟ ہسپتال  
 سے آئے کہ نہیں؟“ مالی بابا نے پوچھا۔

”آج شام تک گھر آجائیں گے۔ امی ابو انہیں لینے  
 گئے ہیں۔“

”اللہ تعالیٰ خواجہ صاحب کو صحت دے۔ بڑے نیک  
 انسان ہیں۔ سارا علاقہ اُن کی بڑی عزت کرتا ہے“ مالی بابا  
 نے کہا اور پھر کھڑپی سے مٹی کو اٹھل پتھل کرنے لگا۔

”دانی بھیا! میں بھی ایک باری کو لگوں گی“ رافعہ ضد کرنے  
 لگی۔ فرحان جانتا تھا کہ رافعہ کو بلا پکڑنا بھی نہیں آتا، کھیلے  
 گی کیا۔ لیکن اب ضد کر بیٹھی ہے، اس لیے ٹٹنے کی نہیں۔  
 وہ مان گیا۔

رافعہ کا چہرہ کھل اٹھا۔ لیکن پھر وہ سوچنے لگی کہ اگر  
 گڑیا کو زمین پر لٹائے گی تو اُس کے کپڑے خراب ہو جائیں  
 گے۔ اچانک ایک خیال اُس کے ذہن میں آیا۔ اُس نے  
 مالی بابا سے پوچھا کہ کیا وہ اپنی نیلم پری اُس کی کُنیا میں رکھ  
 آئے۔ مالی بابا کو بھلا کیا اعتراض ہو سکتا تھا۔ وہ دوڑتی ہوئی  
 کُنیا کے اندر گئی اور نیلم پری کو کھٹ پر لٹا دیا۔ مالی کی یہ  
 کُنیا گھاس پھونس کی بنی ہوئی تھی اور صنعتی نمائش کی



میں دھرا ہی کیا ہے جو کوئی چُرا لے جائے گا“ فرحان نے بات مذاق میں ٹالتے ہوئے کہا اور پھر باؤنگ کرانے لگا۔ رافعہ اپنی باری لے کر فارغ ہو چکی تھی۔ وہ ایک جانب بیٹھ کر کھیل دیکھ رہی تھی کہ رونے کی آواز پر اُس کے کان کھڑے ہو گئے۔

”ہائے! میری نیلم پری!“ اُسے فوراً اپنی گڑیا کا خیال آیا۔ کہیں اُس کے منہ سے چُوسی نہ گر گئی ہو۔ جیسی تو کُنیا کے اندر سے رونے کی آواز آرہی ہے۔ وہ دوڑتی ہوئی مالی بابا کی کُنیا میں گئی، لیکن فوراً ہی چیخیں مارتی ہوئی واپس پلٹی۔ اسی دوران میں دانیال، بلال اور فرحان کے علاوہ مالی بابا بھی آپہنچے تھے۔

”مالی بابا! میری نیلم پری پر دانی بھیا نے جادو کر دیا ہے“ رافعہ نے روتے ہوئے کہا۔

”ارے! ..... واقعی!.....!“ سب کے سب ایک دوسرے کا منہ تکتے لگے ”یہ زندہ کیسے ہو گئی؟“ ”میں سچ کہتا ہوں۔ میں نے کوئی جادو نہیں کیا“ دانیال بولا۔

سب اپنی اپنی ہانکے جارہے تھے، رافعہ تو رو رو کر ہلکان ہو رہی تھی۔ اُسے تو ہر صورت اپنی نیلم پری چاہیے


قاتلوں کے قریب ہی تھی۔

رافعہ اپنی نیلم پری کی طرف سے مطمئن ہو کر اپنے ساتھیوں سے آملی اور اپنی باری کا انتظار کرنے لگی۔ دانیال اور بلال خوب جم کے کھیل رہے تھے۔ فرحان آؤٹ ہو چکا تھا۔ اُس سے پہلے کہ رافعہ کا پارہ آسمان کو چھونے لگتا، دانیال نے اُس کے تیور بھانپ لیے اور اُس کے ہاتھ میں بلا تھما دیا۔ خود باؤنگ کرانے لگا۔ رافعہ کی تو خوشی کی انتہا نہ رہی۔ اگرچہ اُلٹی سیدھی بینگ کر رہی تھی، لیکن پھر بھی بڑی خوش تھی۔

اُسی وقت پکڑو، پکڑو کا شور سنائی دیا۔ کچھ لوگ قاتلوں سے باہر بھی نکلے، لیکن کچھ پتا نہ چل سکا کہ ہوا کیا ہے۔ بچے کھیلتے کھیلتے چوٹے لیکن پھر کھیل میں مشغول ہو گئے۔ مالی بابا ٹلائی میں مصروف تھا۔ کبھی کبھار بچوں کو کرکٹ کھیلتے ہوئے بھی دیکھ لیتا تھا کہ اچانک اُس کی نظر اپنی کُنیا کی جانب پڑی۔ اُسے یوں لگا جیسے کوئی شخص کالی چادر کی بگل مارے، اُس کی کُنیا میں سے نکل کر بھاگا ہے۔

”کون ہے؟ رانی مینا، دیکھنا ذرا“ مالی بابا حیران حیران سا کُنیا کی جانب دیکھ رہا تھا۔

”اوہو! مالی بابا! ایک تو تم وہی بہت ہو۔ تمہاری کُنیا





کرنے آگئے "تھانے دار نے اٹھائی گیرے کی طرف اشارہ کر کے کہا اور دو ایک جھانپ بھی اُس کے جڑ دیے۔  
"اچھا جناب اب ہمیں اجازت دیں۔ اللہ کا شکر ہے کہ اس بد بخت نے گڑیا ہی چرائی تھی۔ کچھ زیادہ نقصان نہیں ہوا آپ کا " تھانے دار بولا۔

"اس کا مطلب ہے کہ وہ بچی بھی "فرحان کا جملہ مکمل نہ ہو پایا تھا کہ تھانے دار کے قدم وہیں جم گئے۔  
"بچی؟ کون سی بچی؟" اُس نے پوچھا۔

"مالی بابا کی کُٹیا میں رانی نے اپنی گڑیا رکھی تھی۔ تھوڑی دیر بعد گڑیا وہاں سے غائب تھی اور اُس کی جگہ ایک ننھی منی بچی لیٹی رو رہی تھی "فرحان نے کہا۔ اُس کی یہ بات سن کر تھانے دار کا ماتھا کھنکا۔ اُس نے دانت پیستے ہوئے اٹھائی گیرے کی جانب دیکھ کر کہا "سچ سچ بتا، کیا معاملہ ہے؟ کس کی بچی اٹھا کر لایا تھا؟ بول ا"

اٹھائی گیرا بدحواس ہو کر ہاتھ پیر جوڑنے لگا اور قسمیں کھا کھا کر اپنی لاعلمی کا اظہار کرتا رہا۔ تھانے دار بھانپ گیا کہ یہ شخص جھوٹ بول رہا ہے۔ اس لیے اصل معاملے کی یہ تک پہنچنے کے لیے اُس نے گراؤنڈ میں جانا ضروری سمجھا۔ گراؤنڈ میں ایک جھوم اکٹھا تھا۔ کُٹیا کے قریب مالی بابا دانیال بلال اور رافعہ کے علاوہ ایک خاتون بھی موجود تھی جو اُس بچی کو گود میں لے دیوانوں کی طرح پیار کر رہی تھی۔  
"اللہ نے بڑا کرم کیا ہے، جی۔ بچی کے وارث مل گئے ہیں، جی" مالی بابا نے فرحان کے ساتھ تھانے دار کو آتے دیکھ کر کہا۔

"اور رانی کی نیلم پری بھی مل گئی ہے" فرحان نے رافعہ کے ہاتھ میں گڑیا تھماتے ہوئے کہا۔ وہ مارے خوشی کے ناچنے لگی۔ دانیال اور بلال بھی بہت خوش تھے۔

مالی بابا اٹھائی گیرے کو دیکھتے ہی چونک پڑا۔ بولا "تھانے دار صاحب، یہی وہ شخص ہے جس کو میں نے اپنی کُٹیا میں سے نکلتے ہوئے دیکھا تھا۔ بالکل یہی کالی چادر اُس نے اوڑھ رکھی تھی۔"

تھی۔ لیکن اس وقت اہم مسئلہ اُس بچی کا تھا جو گڑیا کی جگہ لیٹی ہوئی تھی، اور شاید بھوک کے مارے بُری طرح رو رہی تھی۔ مالی بابا نے بسم اللہ پڑھ کر بچی کو گود میں اٹھالیا۔ وہ حیران تھا کہ اس بچی کو یہاں کون ڈال گیا، اور رانی کی گڑیا کیوں لے گیا؟

اُسے اچانک اُس کالی چادر والے شخص کا خیال آیا جسے وہ صحیح طور پر دیکھ نہ سکا تھا۔ عجیب مُعما تھا جو کسی کی سمجھ میں نہ آ رہا تھا۔ بچی تھی کہ رو رو کر ہلکان ہوئی جارہی تھی۔ دو چار بار پیچھے سے پانی پلانے کی کوشش بھی کی گئی لیکن وہ کسی طرح چُپ نہیں ہوئی۔ دس پندرہ منٹ اسی طرح گزر گئے۔ مالی بابا کو یقین تھا کہ جس کی بچی ہوگی، وہ ڈھونڈتا ہوا اس طرف ضرور آئے گا۔ وہ بچی کو لے کر کُٹیا کے باہر کھڑا ہو گیا۔

"مالی بابا، رانی کی گڑیا کافرڈر گھر میں پڑا ہے۔ ابھی لے کر آتا ہوں۔ یہ بچی بھوک کی وجہ سے رو رہی ہے" یہ کہہ کر فرحان اپنے گھر کی جانب دوڑ پڑا۔

جب وہ ہانپتا کانپتا گھر کے قریب پہنچا تو کیا دیکھتا ہے کہ گیٹ پر اُس کے والد، چچا شاہد اور دو تین پولیس والے کھڑے ہیں۔ اُن کے ساتھ ایک اور شخص سر جھکائے کھڑا تھا، جس نے کالی چادر اوڑھ رکھی تھی۔ خدا خیر کرے! اُس نے دل ہی دل میں دُعا مانگی۔ اُسی وقت اُس کی نظر اُبو کے ہاتھ پر پڑی۔ اُس نے چونک کر کہا "اُبو، آپ کے ہاتھ میں رانی کی گڑیا؟"  
"ہاں، بیٹا" اُبو نے کہا "تھانے دار صاحب یہ گڑیا لے کر آئے ہیں۔"

اس سے پہلے کہ فرحان کے والد اور کچھ کہتے، تھانے دار درمیان میں بول پڑا "یہ تو اچھا ہوا کہ گڑیا کے گلے میں آپ نے ایڈریس لکھ کر باندھ دیا تھا۔ بھلا خواجہ صاحب کے گھر کو کون نہیں جانتا۔ مجھے شک گزرا کہ یہ بد بخت ضرور آپ کے گھر سے اس گڑیا کے علاوہ قیمتی سامان بھی چُرا کر لے گیا ہوگا۔ اسی خیال سے ہم آپ سے معلوم



اب بچی ماں کی گود میں کھیل رہی تھی۔ لیکن اُس عورت کو تو جیسے یقین ہی نہیں آرہا تھا۔ وہ سب سے بے خبر بچی کو سینے سے لگائے، اللہ کا بار بار شکر ادا کر رہی تھی۔ ”بی بی، آپ بھی اپنے بچوں کا دھیان رکھا کریں“

تھانے دار نے اُس عورت پر تھانے داری جھاڑی۔ ”تھانے دار صاحب، میں اور میری ملازمہ نمائش دیکھنے آئے تھے۔ یہ بچی گاڑی میں لیٹی ہوئی تھی۔ خدا غارت کرے اس مردود کو، جانے کس طرح نظر بچا کر میری پھول سی بچی کو لے اُڑا“ یہ کہہ کر اُس نے بچی کو چادر میں چھپالیا۔ اُٹھائی گیرا سر جھکائے کھڑا تھا۔

”مجھے معاف کر دیں، جی۔ میں اُٹھائی گیرا نہیں ہوں، جی۔ پہلی بار ایسی غلطی ہوئی ہے، جی۔ مزدوری نہیں ملی تو بھیک مانگنی شروع کر دی۔ بی بی جی سے بھیک مانگی تو انہوں نے دھتکار دیا۔ بس جی، غصے میں آکر ان کی بچی اُچک لی۔ لیکن کچھ لوگوں نے ایسا کرتے دیکھ لیا۔ وہ میرے پیچھے دوڑے تو میں اس کٹیا میں چھپ گیا۔ یہاں کھاٹ پر یہ گڑیا پڑی تھی۔ میں بہت گھبرایا ہوا تھا۔ پہلے کبھی ایسا کام نہیں کیا تھا، اس لیے پولیس سے بچنے کے لیے بچی کو کھاٹ پر لٹایا اور گڑیا اُٹھالی، تاکہ پکڑا بھی گیا تو گڑیا کی چوری کے الزام میں سزا سے بچ جاؤں گا۔ لیکن جب کٹیا سے نکل کر بھاگا تو اُن سپاہیوں نے جو قاتلوں کے باہر ڈیوٹی پر تھے، مجھے پکڑ لیا“ اُٹھائی گیرے نے سچ اپنی ساری کہانی سنا ڈالی، اور پھر اُس عورت کے پیروں پر گر کر گڑ گڑانے لگا۔ عورت رحم دل تھی۔ اُس نے تھانے دار کو اُس کی سزا میں رعایت کرنے کی سفارش کی اور بچی کو لے کر چلی گئی۔

”قانون کے ہاتھ بہت لمبے ہوتے ہیں۔ سمجھے؟ باقی معاملہ تھانے میں طے ہو گا۔ چلو“ یہ کہہ کر تھانے دار نے فرحان کے والد سے اجازت لی اور اُٹھائی گیرے کو لے کر چل دیا۔

”دانیال، بھیا، آپ بھی مجھے معاف کر دیں۔ میں نے آپ پر غلط الزام لگایا تھا“ رافعہ نے کہا۔

”ہم تمہیں معافی ضرور دیں گے، لیکن ہمیں آئیں کریم کھلانی ہوگی“ دانیال نے اُس کا گال سلاتے ہوئے کہا۔

”وہ کس خوشی میں؟“ بلال نے پوچھا۔

”شاید اس لیے کہ رانی نے اپنی نیلم پری کے گلے میں جو ایڈریس لکھ کر باندھا تھا، اُس کی وجہ سے ایک ماں کو اپنی بچی مل گئی“ فرحان کے چچا شاہد نے کہا۔

”میرے ابو جی تو کہتے ہیں کہ میں گھر میں سب سے زیادہ عقل مند ہوں“ رافعہ نے موٹی موٹی آنکھیں گھما گھما کر کہا۔

”اور ہم جادو کے زور سے تمہاری یہ عقل مندی چھین بھی سکتے ہیں“ دانیال نے گردن اکڑا کر اور آنکھیں بند کر کے کہا۔

”ارے بھئی، مت ڈراؤ ہماری رانی بیٹا کو۔ یہ چھوٹا سا گل دستہ رانی بی بی کا انعام ہے“ مالی بابا نے رافعہ کے چہرے پر پریشانی دیکھتے ہوئے کہا۔

انعام کا لفظ سننے ہی رافعہ کا چہرہ کھل اُٹھا۔ ”جیتے رہو بابا، خوب پھلو، پھولو“ وہ اپنے دادا جان کے سے انداز میں مالی بابا کو دُعا دیتے ہوئے بولی۔ یہ سُن کر سب نے زور دار قہقہہ لگایا۔

کیا مچھلی کے کان ہوتے ہیں؟

جی ہاں، مچھلیوں کے کان ہوتے ہیں اور وہ سُن سکتی ہیں۔ لیکن اُن کے کان باہر سے نظر نہیں آتے۔ وہ سر کے دونوں طرف، کھال کے اندر ہوتے ہیں۔

مچھلیاں اپنے کانوں سے اس طرح تو نہیں سُن سکتیں،



## آپ جانتے ہیں؟

استعمال کی جاتی ہے۔

○ لان ٹینس کا پہلا میچ 1879ء میں کھیلا گیا۔

○ 1972ء میں ایک ہفتی 49 میٹر کی بلندی سے نیچے گری اور اُس کے خراش تک نہ آئی۔

○ پانی کے ایک قطرے میں دس ارب ایٹم ہوتے ہیں۔

○ رتلی اپنی پچھلی ٹانگوں سے کسی چیز کا مزہ معلوم کرتی ہے۔

○ انگریز اپنے پالتو جانوروں کی غذا پر اپنے بچوں کی غذا سے زیادہ پیسہ خرچ کرتے ہیں۔

○ دنیا میں تقریباً 20 کروڑ لوگ کھتے ہیں۔

○ 1971ء میں ایک امریکی خلا باز 'الین شپہرڈ' نے چاند پر گاف کھیلا تھا۔

○ انگریزی زبان کا سب سے زیادہ استعمال ہونے والا حرف E ہے۔

○ مکھی میں مختلف بیماریوں کے 30 کے قریب جراثیم ہوتے ہیں۔

○ آج سے چار سو سال پہلے جاپانیوں کا اپنے ملک سے باہر جانا خلاف قانون تھا۔

○ امرتیل (آکاش تیل) جس درخت پر اگتی ہے، اُسی کو کھا کر پھلتی پھولتی ہے۔ آخر کار وہ درخت مرجاتا ہے۔

○ لالی پاپ کا لفظ سب سے پہلے 1792ء میں استعمال ہوا۔

○ کیلی فورنیا (امریکا) کے ریڈوڈ درخت 350 فٹ سے بھی زیادہ اونچے ہوتے ہیں۔

○ اگر ککشاں کے تمام ستاروں کے نام رکھ دیے جائیں، اور ایک نام بولنے میں ایک سیکنڈ لگے تو تمام نام بولنے میں 4,000 سال لگیں گے۔ (اس سے اندازہ کریں کہ ککشاں میں کتنے ستارے ہیں!)

○ قطب شمالی قطب جنوبی سے 2799 میٹر نیچا ہے۔

○ جاپان کا کل رقبہ 147,000 مربع کلو میٹر ہے۔

○ اوٹ کی ریڑھ کی ہڈی بالکل سیدھی ہوتی ہے۔

○ انڈونیشیا کے ایک جزیرے 'جاوا' میں ایک جھیل ہے جس میں ہر وقت بلبلے اُٹھتے رہتے ہیں۔

○ ایک مکڑی، ایک وقت میں 600 کے قریب انڈے دیتی ہے۔

○ ایک عام آدمی کا وزن 5,000 چوہوں کے برابر ہوتا ہے۔

○ دنیا میں سب سے زیادہ کتابیں آرٹس لینڈ میں پڑھی جاتی ہیں (آرٹس لینڈ قطب شمالی کے قریب، شمالی اوقیانوس (اٹلانٹک اوشن) کا ایک جزیرہ ہے۔ یہ

چھوٹا سا ملک یورپ کا ایک حصہ سمجھا جاتا ہے)۔

○ لندن کے مشہور گھڑیال "بگ بین" کا نام 'اٹھارہویں صدی کے ایک انگریز سیاست دان کے نام پر رکھا گیا تھا۔ اس شخص کا وزن 158 کلو گرام (تقریباً 4 من)

تھا۔

○ صرف امریکا کے بندر دُم کے ذریعے درختوں پر لٹک سکتے ہیں۔ ایشیا اور افریقہ کے بندر ایسا نہیں کر سکتے۔

○ نر پتھر گھاس پات کھاتے ہیں۔ اُن کی مادائیں خون پیتی ہیں۔

○ ایک آدمی کے سر پر ایک لاکھ کے قریب بال ہوتے ہیں۔

○ برطانیہ کے بادشاہ جارج پنجم کے پاس ڈاک ٹکٹوں کے 325 البم تھے۔

○ سائڈ رنگ اندھے (کلر بلائنڈ) ہوتے ہیں۔

○ دنیا میں سب سے زیادہ خوش بو (پرفیوم) روس میں



# کسانی سمندری جہاز کی

Sharjeel Ahmed سلیم احمد صدیقی

سائیکل سے سگتروں تک، کوئلے سے کاروں تک ---- عمارتی لکڑی سے تیل تک، دنیا جہان کی چیزیں سمندری جہازوں کے ذریعے دنیا کے ایک کونے سے دوسرے کونے تک لے جائی جا رہی ہیں۔ سامان تجارت ایک ملک سے دوسرے ملک بھیجنے کے لیے سب سے اہم ذریعہ سمندری جہاز ہی ہیں۔

ذرا سوچیے، سب سے پہلی کشتی جو انسان نے بنائی، وہ کیسی ہوگی؟ کسی آدمی نے درخت کا تن پانی میں ڈال کر اُس پر سواری کی ہوگی۔ اِس تنے پر سامان تو بس تھوڑا سا ہی رکھا جاتا ہوگا اور چپو کی جگہ درخت کی شاخ استعمال کی جاتی ہوگی۔ انسان سامان ایک جگہ سے دوسری جگہ لے جانے کے لیے کسی بہتر ذریعے کی تلاش میں ہوگا، اور جب اِس نے بحرا یا بیڑا بنالیا ہوگا تو کسکھ کا سانس لیا ہوگا، کیوں کہ وہ بحرے یا بیڑے پر خاصا سامان لے جاسکتا تھا۔



بحرا بنانے کے لیے لکڑی کے بہت سارے ٹکے (شہتیر) ایک ترتیب سے باندھے جاتے تھے۔ بانس، کدو کے سُوکھے خول، سرکنڈوں کی گڈیاں اور جانوروں کی کھالیں (ہوا بھر کر) اِس مقصد کے لیے استعمال کی جاتی تھیں۔ ان بیڑوں یا بھروں کی اوپر کی سطح ہموار ہوتی تھی۔ اِس پر خاصا سامان رکھا جاسکتا تھا اور لوگ بھی بیٹھ سکتے تھے۔

یہ بحرے زیادہ تر سامان ڈھونڈنے کے لیے استعمال کیے جاتے تھے اور دریا کے بہاؤ کے رُخ پر چلتے تھے۔ چپو کے ذریعے ان کی رفتار اور سمت پر قابو رکھا جاتا تھا۔ کچھ عرصے بعد ان میں بادبان بھی لگائے جانے لگے۔ مصر کے دریائے نیل میں آج سے سات ہزار سال پہلے بادبانوں والے بحرے چلتے تھے۔ پہلے بادبان جانوروں کی کھالوں سے یا چٹائی کو بانس کے مشٹول کے ساتھ باندھ کر بنایا جاتا تھا۔ لیکن ان بادبانوں میں ایک نقص تھا۔ یہ کشتی کو صرف ہوا کے رُخ پر ہی چلا سکتے تھے۔ لہذا مخالف سمت میں چلانے کے لیے چپو استعمال کیے جاتے تھے۔ بڑے بڑے سمندری جہاز بھی چپوؤں ہی سے چلائے جاتے تھے۔

بحرے دریا یا سمندر میں ساحل کے ساتھ ساتھ سفر کے لیے تو ٹھیک تھے۔ لیکن خراب موسم میں پانی کی لہریں اُن کے اوپر آجاتی تھیں اور اِس طرح مسافر اور سامان سب بھیگ جاتے تھے۔ اِس مشکل کو دور کرنے کے لیے درختوں کے تنوں کو کھوکھلا کر کے انہیں کشتی کے طور پر استعمال کیا جانے لگا۔ اِس کے ساتھ ہی بانس کی ہلکی پھلکی کپجیوں سے ڈھانچا بنا کر اور اُس پر جانوروں کی کھال مڑھ کر کشتیاں بنائی جانے لگیں۔

رفتہ رفتہ ان دونوں طریقوں کو بلا کر لکڑی کی کشتیاں بنائی گئیں۔ یعنی لکڑی کے تختوں کو اِس طرح جوڑا جاتا کہ کھوکھلا ڈھانچا سا بن جاتا اور یوں جدید کشتیوں کی پہلی شکل وجود میں آئی۔ کچھ وقت گزرنے کے بعد انسانوں نے





چپو

لکڑی کے تختوں کے نیچے جانوروں کی کھالیں لگائی جاتی تھیں ان کھالوں میں 'غباروں کی طرح' ہوا بھری ہوتی تھی۔

تیل کے برتن اور شراب کے جار

جہاز کے جانے کی سمت دراصل پہلو کی جانب بہاؤ کی حاصل شدہ قوت اور پانی کی اُس قوت سے مل کر پیدا ہوتی ہے جو یہ جہاز کے پیندے پر ڈالتا ہے۔ یہ دونوں قوتیں ہوا کی قوت سے مل کر جہاز کو مخصوص سمت میں دھکیلتی ہیں۔ اس اصول پر سمندری جہازوں کو ہوا کے مخالف رخ پر لے جانے کے علاوہ باقی ہر سمت میں لے جایا جاسکتا ہے۔ البتہ ہوا کے رخ کی مخالف سمت میں لے جانے کے لیے جہاز کو دائیں بائیں گھما کر لے جانا پڑتا ہے۔

بادبانوں والے جہازوں کو چلانا چپوؤں والے جہاز کو چلانے سے مشکل ہوتا تھا۔ چپوؤں والے جہاز میں یہ سہولت ہوتی تھی کہ سمت بدلنے کے لیے ایک سمت کے چپوؤں کو تیز اور دوسری سمت کے چپوؤں کو آہستہ چلایا جاتا تھا۔ البتہ اس قسم کے جہاز کو سمت بدلنے کے لیے ایک بہت بڑے پتوار کی ضرورت ہوتی تھی۔ اُس کو جہاز کی پشت پر لٹکایا جاتا تھا اور ایک لمبے بانس سے اُسے ہلایا جاتا تھا۔ بعد میں پتوار کو زنجیروں کے ذریعے ایک پیٹے نما آلے سے باندھا جانے لگا۔ اس سے جہاز کی سمت بدلنا ایسا ہی

یہ دریافت کیا کہ شہتیروں یا لٹھوں کو کھوکھلا کرنا ضروری نہیں۔ چنانچہ ایک بہت مضبوط تیا یا شہتیر نیچے رکھ کر اُس کے دونوں جانب اس ترتیب سے لکڑی کے تختے جوڑے گئے کہ وہ ایک بہت بڑی کشتی بن گئی۔ آہستہ آہستہ اس طریقے سے بڑے بڑے جہاز بنائے جانے لگے، جن میں بہت سے انسان سفر کر سکتے تھے اور بہت سارا سامان ایک جگہ سے دوسری جگہ لے جایا جاسکتا تھا۔ البتہ ان کو بھی چپوؤں اور بادبانوں ہی سے چلایا جاتا تھا۔ کیوں کہ سائنس نے ابھی اتنی ترقی نہیں کی تھی۔

کچھ عرصے بعد بادبانوں کی بناوٹ میں تبدیلی کی گئی اور اس طرح کے بادبان بنائے جانے لگے جن سے جہاز کو کسی بھی سمت میں لے جایا جاسکتا تھا۔ ان نئے بادبانوں کو چوڑائی کے رخ کے علاوہ لمبائی کے رخ پر بھی موڑا جاسکتا تھا۔ اس مقصد کے لیے مستول اور رستوں سے کام لیا جاتا تھا۔ دراصل بادبان سے ٹکرا کر گزرنے والی ہوا بادبان کے مختلف پہلوؤں پر مختلف دباؤ پیدا کرتی ہے اور دباؤ کے اسی فرق کی بنا پر پہلو کی جانب بہاؤ میں مدد مل سکتی ہے۔



آسان ہو گیا، جیسا چلتی ہوئی کاریابس کا رخ موڑنا۔

لکڑی کے بنے ہوئے بڑے بڑے بادبانی سمندری جہاز اٹھارویں صدی عیسوی کے وسط تک کسی بڑی تبدیلی کے بغیر سمندروں کے سینوں پر رواں دواں رہے۔ اٹھارویں صدی کے وسط کے بعد سمندری جہاز لوہے کے بنائے جانے لگے اور لگ بھگ اسی زمانے میں بھاپ سے چلنے والے انجن استعمال کیے جانے لگے اور یوں بادبانی جہازوں کی جگہ رفتہ رفتہ دُخانی یعنی بھاپ سے چلنے والے جہازوں نے لے لی۔

دُخانی انجن شروع میں بہت بڑے اور بھونڈے ہوتے تھے اور اُن کی کارکردگی بھی اتنی زیادہ قابلِ اعتبار نہ ہوتی تھی۔ لہذا ملاح انہیں استعمال کرنے سے ہچکچاتے تھے۔ چُنّاں چہ کافی طویل عرصے تک جہازوں میں بادبان اور دُخانی انجن دونوں چیزیں لگائی جاتی رہیں۔ بہر حال، سائنس کی جدید ترقی کے ساتھ ساتھ بھاپ کے انجن بھی بہتر سے بہتر بنتے گئے اور ۱۹۰۰ء کے بعد سے جہازوں میں بادبانوں کا استعمال بالکل ختم کر دیا گیا۔

ایک جدید مال بردار سمندری جہاز کا ڈھانچا فولاد کے بڑے بڑے تختوں کو ویلڈنگ کے ذریعے جوڑ کر تیار کیا جاتا ہے۔ فولاد کے بڑے بڑے گرڈر لمبائی اور چوڑائی میں لگا کر اس ڈھانچے کو خوب مضبوط بنادیا جاتا ہے۔ جب ایک تجارتی جہاز کو سامان سے بھر دیا جاتا ہے تو اُس کے ڈھانچے کا تین چوتھائی حصہ پانی کی سطح کے نیچے چلا جاتا ہے۔ آج کل اتنے بڑے جہاز بنائے جاتے ہیں کہ انہیں چلنے کے لیے کم از کم 65 فٹ گہرے پانی (ساڑھے چھ منزلہ مکان جتنی گہرائی) کی ضرورت ہوتی ہے۔ اس لیے بڑے بڑے جہاز اُن بندرگاہوں سے دُور سمندر میں ٹھہرائے جاتے ہیں جن کے قریب سمندری پانی کی گہرائی کم ہوتی ہے۔

آج کل دُنیا بھر کے سمندروں کے سینے پر مختلف قسم کے مال بردار جہاز رواں دواں رہتے ہیں۔ ان میں سب

سے بڑے دیو قامت جہازوں کو انگریزی میں وی، ایل، سی 'سی' (V L C C) کہا جاتا ہے۔ اس کا مطلب ہے "ویری لارج کارگو کیریئر" یعنی بہت بڑے مال بردار جہاز۔ ان میں بے تحاشا سامان لادا جاسکتا ہے اور خام لوہے سے لے کر تیل اور کیمیائی اشیاء تک ہر شے لائی جاسکتی ہے۔ کنٹینر جہازوں (Container Ships) میں بڑے بڑے ڈبوں میں بند سامان لایا لے جایا جاتا ہے اور ان ڈبوں کو کرین کے ذریعے جُوں کاٹوں جہاز پر لادا اور وہاں سے اتارا جاتا ہے۔

ہر جہاز پر اُس کے سامان کے لحاظ سے سامان اُتارنے چڑھانے کے آلات لگے ہوتے ہیں۔ ایک عام مال بردار جہاز پر کرینیں ہوتی ہیں۔ اس کے برعکس کشتیز والے جہازوں سے کشتیز یعنی ڈبے اُتارنے کے لیے بندرگاہ کی گودی میں لگی ہوئی دیو قامت کرینوں سے کام لیا جاتا ہے۔ تیل بردار جہازوں کو ٹینکر کہا جاتا ہے۔ ان میں بڑے بڑے پمپ ہوتے ہیں جو تیل کو اُتارتے اور چڑھاتے ہیں۔ وی ایل سی سی جہازوں پر تو بائیسکیں تک ہوتی ہیں جن پر سوار ہو کر جہاز کا عملہ عرّشے کے اس کنارے سے اُس کنارے تک جاتا ہے اور جہاز یا سامان وغیرہ کی پڑتال کرتا ہے۔

جب تک دُنیا میں باربی ڈول نامی گُڑیا اور کاریں یا گندم اور کپاس ایک ملک سے دوسرے ملک تک لے جانے کی ضرورت موجود رہے گی، تب تک ہمارے مال بردار سمندری جہاز سمندروں کے سینے پر رواں دواں رہیں گے!

آج کل مال بردار سمندری جہازوں میں اسٹیم یا دُخانی انجن نہیں ہوتے بلکہ ڈیزل یا گیس کے انجن لگے ہوتے ہیں۔ دُخانی انجن کو چلانا زیادہ منگ پڑتا تھا اور اُس کی کارکردگی بھی اتنی اعلیٰ نہ تھی جتنی جدید ڈیزل یا گیس انجن کی ہوتی ہے۔


ڈیزل انجن اس اُصول پر کام کرتا ہے کہ ہوا دبانے




سے گرم ہو جاتی ہے۔ اس انجن میں کئی سلنڈر ہوتے ہیں، کو چلاتی ہے۔

1883ء میں ایک دُخانی سمندری جہاز نے پہلی بار  
بحر اوقیانوس کو پار کیا۔ اس جہاز کا نام سائیریس تھا۔ اس  
کے انجن کو کوئلے سے چلایا جاتا تھا۔ ایک دفعہ جب جہاز پر  
کوئلے کا ذخیرہ ختم ہو گیا تو خشکی تک پہنچنے کے لیے جہاز کے  
عملے نے جہاز پر موجود لکڑی کی مختلف چیزیں انجن میں  
جلائیں اور تمام فرنیچر، لکڑی کے بنگلے، حتیٰ کہ عرشے کے  
تختے تک اکھاڑ کر جلادیے گئے۔



اور ہر سلنڈر کے اندر ایک ایک پٹن لگا ہوتا ہے۔ یہ  
پٹن ایک بڑے دھڑے کے ساتھ جڑے ہوتے ہیں جسے  
کریک شافٹ کہتے ہیں۔ پٹنوں کے سلنڈر کے اندر اوپر  
نیچے حرکت کرنے سے دھرا گھومتا ہے اور یہ دھرا دھکیلو  
دھڑے (Propeller Shaft) کو گھماتا ہے۔ گیس کے  
انجن ہوا پٹکی کے اصول پر چلتے ہیں۔ انجن میں مٹی کا تیل  
جلا کر گرم ہوا پیدا کی جاتی ہے جو ”آندھی“ بن کر دھڑے



جہاز میں غلہ لادا جا رہا ہے



تیل بردار جہاز سے تیل کے  
بڑے بڑے ڈرم ساحل پر اُتارے جا رہے ہیں۔



بندر گاہ کی گودی میں  
کام کرنے والے مزدور گودام سے  
سامان لا کر جہاز میں لاد رہے ہیں۔



# جنگلی جانور بھی کھیلتے ہیں

Sharjeel Ahmed



مارگریٹ ڈی ولنگٹن

ناچتے ہیں، اور پھر ایک ساتھ اس طرح ہوا میں چھلانگ لگاتے ہیں جیسے بیلے ڈانسر چھلانگ لگاتی ہے۔ سمندری جہازوں کے ملائحوں نے دیو جیسی ویلوں کو دیکھا ہے، جو مداری کی طرح، سمندری گھاس کا کچھتا سر پر رکھ کر تیرتی ہیں، اور جب کچھتا پانی میں گرتا ہے تو اُسے پکڑ کر پھر سر پر رکھ لیتی ہیں۔

جنگلی جانوروں کے بعض کھیل ہمارے کھیلوں سے ملتے جلتے ہیں۔ افریقہ کے جنگلوں میں ایک قسم کی دیمک پائی جاتی ہے، جو اپنے رہنے کے لیے زمین کے اندر بل بناتی ہے۔ (اس بل میں لاکھوں دیمکیں رہتی ہیں)۔ بل کھودنے سے جو مٹی باہر نکلتی ہے، اُس سے بل کے منہ پر پہاڑی سی بن جاتی ہے۔ اب شیر کے بچوں میں مقابلہ ہوتا ہے کہ کون پہلے، دوڑ کر، اس پہاڑی پر چڑھتا ہے۔ جو بچہ سب سے پہلے پہاڑی پر چڑھ جاتا ہے، وہ جیت جاتا ہے۔ شیر کے بچوں کا یہ کھیل یورپ اور امریکا کے بچوں کے ایک کھیل ”کنگ آف دی بل“ (پہاڑی کا بادشاہ) سے ملتا جلتا ہے۔

لیکن جنگلی جانوروں کے بعض کھیل ایسے ہیں جنہیں کھیلنے کا ہم تصور بھی نہیں کر سکتے۔ مثلاً نوجوان ہاتھیوں کا ایک پسندیدہ کھیل آپ کھیلیں گے تو اپنا سر تڑوا بیٹھیں

آپ نے کتے کے پلے کو گیند کے ساتھ کھیلتے، یا بلی کے بچے کو اُون کے گولے پر چھلانگ لگاتے اور اُسے بچوں سے لڑھکاتے دیکھا ہوگا۔ اس سے معلوم ہوتا ہے کہ جانور بھی کھیل کود کو پسند کرتے ہیں، کیوں کہ کھیلنے سے اُن کے جسم اور دماغ کی ورزش ہوتی ہے اور وہ خوب پھلتے پھولتے ہیں۔

یورپ کا ایک ملک ہے، ”نیدر لینڈز“۔ اسے ہالینڈ بھی کہتے ہیں۔ اس ملک کے دارالحکومت، ”ایسٹرزڈم“ کے چڑیا گھر میں ”ہپو پوٹے مَس“ کا ایک بچہ تھا۔ ایک دن اُس کے تالاب میں درخت کا ایک پتا آگرا۔ ہپو نے پانی میں غوطہ لگایا اور جس جگہ پتا تھیر رہا تھا، اُس کے نیچے جاکر زور سے پھونک ماری۔ پتا ہوا میں اڑنے لگا۔

جب یہ پتا واپس نیچے کی طرف آیا تو ہپو نے پھر غوطہ لگایا، اور جوں ہی پتا پانی کی سطح کے قریب آیا، اُس نے پھر زور سے پھونک ماری۔ پتا اُچھل کر ہوا میں اڑنے لگا۔ ہپو یہ کھیل کافی دیر تک کھیلتا رہا، اور لوگ کھل کھلا کر ہنستے اور تالیاں بجاتے رہے۔

تقریباً تمام جنگلی جانور، چاہے چھوٹے ہوں یا بڑے، کوئی نہ کوئی کھیل ضرور کھیلتے ہیں۔ جنگلی چوہے دائرہ بنا کر





مے۔ اس کھیل میں دو نوجوان ہاتھی حصہ لیتے ہیں۔ دونوں آنے والے کھڑے ہو جاتے ہیں۔ پھر آہستہ آہستہ پیچھے ہٹتے ہیں اور جب پندرہ بیس فٹ پیچھے ہٹ جاتے ہیں تو ایک دم دوڑ کر آگے آتے ہیں اور اتنے زور سے ایک دوسرے کے منہ مارتے ہیں کہ اُس کے دھماکے سے سارا جنگل گونج اُٹھتا ہے۔

ہاتھیوں کا ایک اور دل چسپ کھیل کشتی ہے۔ دو جوان ہاتھی مستک سے مستک ملا کر کھڑے ہو جاتے ہیں۔ (مستک ہاتھی کے ماتھے کو کہتے ہیں)۔ پھر ایک دوسرے کو پیچھے دھکیلنے کی کوشش کرتے ہیں۔ جو ہاتھی دوسرے ہاتھی کو پیچھے دھکیلنے میں کامیاب ہو جاتا ہے، وہ جیت جاتا ہے۔ جب بارش ہوتی ہے تو ہاتھی گولا پھینکنے کا کھیل کھیلتے ہیں۔ وہ سونڈ سے گیلی مٹی کے گولے بناتے ہیں اور انہیں اُچھال کر زیادہ سے زیادہ دُور پھینکنے کی کوشش کرتے ہیں۔ ان کا یہ کھیل ایتم لے ٹکس کے ایک کھیل ”شٹ پٹ“ سے ملتا جلتا ہے۔

ہاتھیوں کا ایک اور پسندیدہ کھیل ہے، تالاب میں لونیال لگانا اور سونڈ میں پانی بھر کر ایک دوسرے پر پھینکنا۔ دوسرے جنگلی جانور بھی طرح طرح کے کھیل کھیلتے ہیں۔ چمگادڑیں عام طور پر اندھیرے غاروں اور ویران عمارتوں میں رہتی ہیں۔ یہ جب موج میں آتی ہیں تو ادھر ادھر اڑتی ہیں اور ایک دوسرے کے پر مار کر اُسے گرانے کی کوشش کرتی ہیں۔

سیسی زمین پر لوٹ پوٹ کر گیند سی بن جاتی ہے اور ادھر ادھر لڑھکتی پھرتی ہے۔ اُود بِلَاؤ (Beaver) جاپانی کشتی لڑتے ہیں۔ دو اُود بِلَاؤ منہ سے منہ اور جسم سے جسم ملا کر کھڑے ہو جاتے ہیں اور پھر ایک دوسرے کو دھکیل کر گرانے کی کوشش کرتے ہیں۔

ایک امریکی ماہر حیوانات، ڈیان فوس، تیرہ سال یوگنڈا کے جنگلوں میں گوریلوں کے درمیان رہی تھی۔ (یوگنڈا افریقہ کا ایک ملک ہے)۔ اُس کا کہنا ہے کہ گوریلوں کے بچے، انسانوں کے بچوں کی طرح، قسم قسم کے کھیل کھیلتے ہیں۔ اُن کا ایک دل چسپ کھیل ہمارے فٹ بال سے ملتا







پھر اچانک اُس کے پہلو میں زور سے ٹکڑے مارتے ہیں۔ ان کی ماں دو تین بار تو اُن کی یہ شوخی چُپ چاپ سہ لیتی ہے، لیکن جب وہ حد سے بڑھتے ہیں تو غرا کر اُنہیں خبردار کرتی ہے۔ بچے سسم کر بیٹھ جاتے ہیں اور کھیل ختم ہو جاتا ہے۔

سائنس دانوں کا کہنا ہے کہ حیوانوں کے بچوں میں کھیل کود کی جبلت (حیوانی عقل) قدرت کی طرف سے دی گئی ہے۔ کھیل کود سے اُن کے پٹھے مضبوط ہوتے ہیں، جسم میں چُستی اور پُھرتی آتی ہے، اور دماغ کی نشوونما ہوتی ہے۔ اور جب وہ جوان ہوتے ہیں تو اُنہیں خوراک حاصل کرنے اور اپنے آپ کو دشمنوں سے بچانے کے لیے انہی چیزوں کی ضرورت پڑتی ہے۔ کھیل کود سے جانوروں کو اپنے ماحول سے واقف ہونے اور اپنے خاندان کے دوسرے جانوروں سے دوستی کرنے کا موقع بھی ملتا ہے۔ بہر حال، کھیل کود کا یہ مقصد بھی ہو سکتا ہے۔ لیکن سائنس دانوں کا کہنا ہے کہ بعض وقت جانور صرف تفریح کے لیے بھی کھیلتے ہیں۔ جسم اور دماغ کو چاق چوبند رکھنے کے لیے تفریح بھی ضروری ہے۔ (ترجمہ: س۔ ل)



جُلتا ہے۔ ایک گوریلا زمین پر گرے ہوئے پھل کو رگ رگاتا ہے۔ سارے گوریلے اُس کے پیچھے دوڑتے ہیں، اور جو پہلے پھل کے پاس پہنچ جاتا ہے، وہ اُسے رگ رگاتا ہے۔ یہ کھیل کافی دیر تک جاری رہتا ہے اور جنگل کھلاڑیوں کی چیخوں سے گونج اُٹھتا ہے۔

بندروں میں سب سے زیادہ کھلنڈرے بندر چمپانزی ہیں۔ ان کی اکثر عادتیں انسانوں سے ملتی جلتی ہیں۔ ان کا ایک دل چسپ کھیل گڈ گڈی ہے۔ چمپانزی کے بچے ایک دوسرے کی ٹھوڑی کے نیچے یا پیٹ میں پاپیروں میں ہاتھوں سے گڈ گڈی کرتے ہیں، اور جس کے گڈ گڈی کی جاتی ہے، وہ چیخ چیخ کر سارا جنگل سر پر اُٹھالیتا ہے۔

ایک انگریز ماہر حیوانات، 'رجین گڈ آل' نے تنزانیہ کے جنگلوں میں گھوم پھر کر چمپانزیوں کی عادتوں کا مطالعہ کیا تھا۔ (تنزانیہ بھی افریقہ کا ایک ملک ہے)۔ اُس کا کہنا ہے کہ بڑے چمپانزی بھی اپنے بچوں کے ساتھ کھیل کود میں شریک ہوتے ہیں۔ بچے اُن پر چھلانگیں لگاتے اور اُن کی گردن کو دانتوں سے گڈ گڈاتے ہیں تو وہ ہنس ہنس کر لوٹ پوٹ ہو جاتے ہیں۔

بعض جنگلی جانور اپنے بچوں کے ساتھ کھیلتے کودتے ہیں تو بعض اُنہیں خاموشی سے کھیلتا ہوا دیکھتے ہیں، اور کسی حد تک اُن کی شوخیاں اور شرارتیں برداشت کرتے ہیں۔ گینڈے کے بچے اپنی ماں کے گرد چکر لگاتے ہیں، اور



## دل چسپ اور عجیب

○ فرانس کے ایک گاؤں کا نام Y ہے۔ فرانسیسی زبان میں Y کا مطلب ہے ”وہاں“ شمالی یورپ کے ایک ملک ڈنمارک کے ایک گاؤں کا نام ”A“ ہے۔

○ امریکا کی ایک دولت مند عورت، ہن ریٹا گرین، اپنی کنجوس تھی کہ کسی وقت اُس کی کافی یاد لیہ ٹھنڈا ہو جاتا تو اُسے دوبارہ گرم نہیں کرواتی تھی کہ گیس خرچ ہوگی۔ یہ کنجوس کبھی چوس بڑھیا 9 کروڑ 50 لاکھ ڈالر چھوڑ کر مری۔

○ پُرانے زمانے کے امریکی بہت حیا دار اور شرمیلے ہوتے تھے۔ اُن کی عورتیں ایسے کمرے میں کپڑے نہیں بدلتی تھیں جس میں کسی مرد کی تصویر ہوتی تھی۔ وہ زنانہ اور مردانہ کپڑے الگ الگ دھوتی تھیں، اور انہیں سونکھنے کے لیے الگ الگ لٹکاتی تھیں۔

○ پُرانے وقتوں کے انگریز دندان ساز (ڈینٹسٹ) نوکیلی ٹوپیوں پہنتے تھے، اور اُن کے گلے میں اُن دانتوں کا ہار ہوتا تھا جو انہوں نے مریضوں کے نکالے ہوتے تھے۔ جس ڈاکٹر کے ہار میں جتنے زیادہ دانت ہوتے تھے، وہ اُنکا ہی زیادہ تجربہ کار سمجھا جاتا تھا۔

○ چند سال ہوئے، چین کی قومی فٹ بال ٹیم یونان کی فٹ بال ٹیم سے میچ کھیلنے ایتھنز گئی۔ (ایتھنز یونان کا دارالحکومت ہے) میچ شروع ہونے میں چند منٹ تھے کہ لاؤڈ اسپیکر پر میوزک بجنے لگا۔ چینی کھلاڑی سمجھے کہ یونان کا قومی ترانہ بجایا جا رہا ہے۔ وہ اُس کے احترام میں کھڑے ہو گئے۔

یونانی کھلاڑیوں اور تماشائیوں نے خیال کیا کہ چین کا قومی ترانہ بج رہا ہے۔ وہ بھی کھڑے ہو گئے۔ اتنے میں میوزک ختم ہو گیا اور ایک عورت کی آواز آئی ”ہیلن ٹوتھ پیسٹ۔ دانتوں کو چمکائے، مسوڑوں کو مضبوط بنائے۔ ہمیشہ ہیلن ٹوتھ پیسٹ استعمال کیجیے“ اصل میں یہ ٹوتھ پیسٹ کا اشتہار تھا اور اس سے پہلے جو میوزک بجا تھا، وہ اسی اشتہار کا حصہ تھا۔ (س۔ ل)

○ جنوبی ہندوستان کی ایک مسلم ریاست، حیدر آباد دکن کے نواب میر محبوب علی خان کی رائٹنگ ٹیبل کا پیرویت 4 کروڑ روپے کا تھا۔ یہ ایک بہت بڑا بہرا تھا۔

○ گز کا پیمانہ انگلینڈ کے ایک بادشاہ، ہنری اول، نے ایجاد کیا تھا۔ اُس نے اُس کی لمبائی اپنی ٹاک سے اپنے پھیلے ہوئے بازو کے انگوٹھے تک مقرر کی تھی۔

○ ”الپیٹ راس“ دنیا کا واحد پرندہ ہے جو پر ہلائے بغیر سارا دن ہوا میں اڑ سکتا ہے۔

○ روس کی ایک جگہ ”اتا“ نے ایک ایسا محل بنوایا تھا جس کی ساری دیواریں، چھتیں اور ستون برف کے تھے۔ برف کا یہ محل جو 1739ء کے موسم سرما میں بنوایا گیا تھا، 80 فٹ لمبا، 23 فٹ چوڑا اور 32 فٹ اونچا تھا۔ اس کی ہر چیز برف کی تھی، یہاں تک کہ اس میں جو مجتھے رکھے گئے تھے، وہ بھی برف کے تھے۔

○ بنگلہ دیش (سابق مشرقی پاکستان) کے پڑوس میں ایک ملک ہے، برما۔ اس کی آبادی 3 کروڑ 30 لاکھ کے لگ بھگ ہے۔ یہاں ہر سال 5,000 کے قریب لوگ سانپوں کے ڈسنے سے مرتے ہیں۔

○ لندن کی پولیس نے 1870ء میں بیٹی استعمال کرنا شروع کی۔ اس سے پہلے وہ لکڑی کے ٹھنڈے بجا کر ٹریفک کو کنٹرول کرتی تھی۔

○ یوگنڈا افریقہ کا ایک ملک ہے۔ اس کے ایک بادشاہ، موئسا، کی 7,000 بیویاں تھیں۔

○ ناروے شمالی یورپ کا ایک ملک ہے۔ اس کے ایک بادشاہ نے اپنے ایک چیتے کتے کو ایک صوبے کا گورنر مقرر کیا تھا۔

○ ملکہ وکٹوریا کے زمانے میں لندن کے حجام لوگوں کے بال اور ناخن کاٹنے کے علاوہ اُن کے دانت بھی صاف کیا کرتے تھے۔





مرسلہ: شبانہ کوثر مغل، فیصل آباد  
☆ پاؤں پھسل جائے تو پھسل جائے، زبان کو نہ پھسلنے دو۔  
(عبرانی)

مرسلہ: اے حمید خالد، عبدالحکیم

☆ وہ گھر جس میں (اچھی) کتابیں نہ ہوں، اُس جسم کی  
مانند ہے جس میں رُوح نہ ہو (سقراط)

☆ اپنے بٹے کو پیسوں سے بھرنے کے بجائے، اپنی  
الماری کتابوں سے بھرو۔ (جان سلی)

مرسلہ: فائزہ خان، خان گڑھ

☆ ہر نئی چیز اچھی معلوم ہوتی ہے۔ مگر دوستی جتنی زیادہ  
پُرانی ہو، اتنی ہی عمدہ اور مضبوط ہوتی ہے۔ (ارسطو)

☆ اونچے پہاڑ پر چڑھنے کے لیے آہستہ آہستہ چلنا  
چاہیے۔ (شیکسپیر)

مرسلہ: رابعہ افتخار، گوال منڈی لاہور

☆ طاقت درودہ ہے جو غصے کو پی جائے۔ (جنید بغدادی)

☆ اِتنا کھاؤ جتنا ہضم کر سکو، اور اِتنا پڑھو جتنا جذب کر سکو۔  
(بو علی سینا)

مرسلہ: اِقتان الرحمان، فیصل آباد

☆ جو خدا سے ڈرتا ہے، اُس سے سب ڈرتے ہیں۔  
(حسن بصری)

☆ جب قوم سوتی ہے تو لیڈر جاگتا ہے۔ (قائد اعظم)

مرسلہ: محمد زعفران خان، ٹیکسلا کینٹ

☆ وہ لوگ کبھی تنہا نہیں ہوتے جن کے دماغ میں خوب  
صورت خیالات ہوتے ہیں۔ (نامعلوم)

☆ عظیم خیالات جب عمل کے سانچے میں ڈھلتے ہیں تو  
عظیم تخلیقات کا درجہ حاصل کر لیتے ہیں۔ (نامعلوم)

مرسلہ: ثمرہ رشید، راول پنڈی  
☆ مظلوم کی بددعا سے بچو، کیوں کہ اُس کی بددعا شعلے کی  
طرح آسمان پر جاتی ہے۔ (حضرت محمد ﷺ)  
☆ لالچ، کنجوسی اور ایمان، کبھی ایک دل میں جمع نہیں  
ہو سکتے۔ (حضور پاک ﷺ)

مرسلہ: محمد شہزاد، چک EB-155 ضلع سائی وال

☆ وہ بد بخت ہے جس نے والدین کو بڑھاپے کی حالت  
میں پایا اور اُن کی خدمت کر کے جنت حاصل نہ کی۔  
(حضرت محمد ﷺ)

مرسلہ: عدیل ستار، گلشن اقبال کراچی

☆ سچائی کی مشعل جہاں بھی دکھائی دے، اُس سے فائدہ  
اُٹھاؤ۔ یہ نہ دیکھو کہ مشعل اُٹھانے والا کون ہے۔  
(حضرت عائشہ رضی اللہ عنہا)

مرسلہ: عمر دین قمر کھوکھر، چک L-142 ضلع سائی وال

☆ مصیبتوں کا مقابلہ صبر سے، اور نعمتوں کی حفاظت شکر  
سے کرو۔ (حضرت علی)

☆ غصے کا بہترین علاج خاموشی ہے۔ (حضرت عثمان غنی)

مرسلہ: ایف، زیڈ نصرت حسین، کوہاٹ

☆ گناہوں پر شرمندہ ہونا، اُن کو مٹا دیتا ہے، اور نیکیوں  
پر غرور کرنا اُن کو برباد کر دیتا ہے۔ (حضرت علی)

مرسلہ: ثبینہ سعید مغل، رائے ونڈ

☆ سب کو خوش کرنا بہت مشکل ہے۔ اس لیے بس خدا  
سے اپنا معاملہ رکھو، اور کسی کی بے جا خوشی اور ناخوشی  
کی پروا نہ کرو۔ (حضرت امام شافعی)





## دھماکے کی لہری

Sharjeel Ahmed

جیپ ایک زور دار جھٹکے کے ساتھ رُک گئی۔ ہم تینوں اُچھل کر ایک دوسرے پر گرے۔ میرے منہ سے ایک دم نکلا کک..... کیا ہوا، انکل؟

مگر میرے سوال کا جواب مجھے خود ہی معلوم ہو گیا۔ سڑک پر ایک بہت موٹا درخت گرا پڑا تھا، جس سے آگے جانے کا راستہ بند ہو گیا تھا۔

انکل چھلانگ مار کر نیچے اترے۔ میں، کاشف اور نوید بھی نیچے اتر آئے اور حیرت سے درخت کو دیکھنے لگے۔

ہم تینوں دوست میٹرک کا امتحان دے کر فارغ ہو چکے تھے اور ہمارا زیادہ وقت انکل کے پاس ہی گزرتا تھا۔ انکل ہمارے محلے کی دل چسپ شخصیت تھے۔ وہ ایک ریٹائرڈ فوجی تھے اور پورے محلے کے انکل تھے۔

ایک دن بیٹھے بیٹھائے ہمارا ایک بک منانے کا پروگرام بن گیا۔ کاشف نے کہا ”لیکن پک تک کے لیے کہاں جایا جائے؟“

انکل نے کہا ”بھئی، میرے ذہن میں ایک بڑی خوب

صورت جگہ ہے۔ یہ ایک پہاڑی علاقہ ہے اور پہاڑیاں سبز سے ڈھکی ہوئی ہیں۔ وہاں کا موسم بہت سہانا ہوتا ہے۔ نوید نے کہا ”انکل، کیا وہاں شکار بھی ملتا ہے۔“

انکل نے کہا ”ہاں۔ میں اپنی بندوق لے چلوں گا۔ ہم پرندوں کا شکار کریں گے اور وہیں پر انہیں بھون کر کھائیں گے۔“ بس پھر کیا تھا۔ ہم چند دن بعد یہاں آگئے۔ لیکن اب یہ درخت ہمارا راستہ روکے ہوئے تھا۔

میں نے کہا ”انکل، ہم چاروں زور لگائیں تو شاید یہ ہٹ جائے۔۔۔“

انکل نے کہا ”آؤ، دیکھتے ہیں۔“

ہم چاروں نے ایڑی چوٹی کا زور لگایا تو درخت اپنی جگہ سے ذرا سا ہلا۔ ہم نے اُسے چھوڑا تو وہ پھر اپنی پہلی جگہ پر آگیا۔

”یہ مسئلہ ایسے حل نہیں ہوگا“ نوید بولا۔

”تو پھر کیا کریں؟“ میں نے پریشان ہو کر کہا۔

یہ ایک پتلی سی سڑک تھی اور اس کے دونوں طرف



لے لے درخت تھے۔ اس لیے سڑک سے نیچے اتر کر بھی جپ کو آگے نہیں لے جایا جاسکتا تھا۔

کاشف بولا ”میرا خیال ہے، ہم یہاں بیٹھ کر انتظار کریں۔ شاید کوئی کار وغیرہ اس طرف آجائے۔ پھر ہم کار والوں کے ساتھ مل کر اس درخت کو ہٹانے کے لیے زور لگائیں گے۔“

ہم اُس درخت پر ہی بیٹھ گئے۔ مگر آدھا گھنٹا گزر گیا اور دور دور تک کوئی بھی آتا دکھائی نہ دیا۔ میں نے تنگ آکر کہا ”اب کیا کریں؟“

انگل نے کہا ”بھئی“ یہ سڑک کسی شہر کو نہیں جاتی۔ اس لیے اس پر ٹریفک نہیں چلتی۔ کوئی سیر و تفریح کرنے والا ہی اس طرف آسکتا ہے۔“

”پھر ہمیں کیا کرنا چاہیے؟“ نوید نے بے چینی سے کہا۔ انگل بولے ”میرا خیال ہے، ہم اپنا سامان اٹھالیں اور جپ کو یہیں چھوڑ کر پیدل چلیں۔ ویسے بھی ذرا سانی فاصلہ رہ گیا ہے۔“

ہم نے اپنا سامان اٹھایا اور درخت پھلانگ کر آگے چل پڑے۔ ہمیں آدھ گھنٹے تک چلنا پڑا۔ آخر انگل بولے ”لو، وہ جگہ آگئی۔“

چاروں طرف بہت حسین منظر تھا۔ ٹھنڈی ٹھنڈی ہوا چل رہی تھی۔ سرسبز میدان کے تین طرف چھوٹی چھوٹی سبزے سے ڈھکی ہوئی پہاڑیاں تھیں۔ ایک ندی بھی بہ رہی تھی۔ اتنا سُمانا منظر دیکھ کر دل خوش ہو گیا۔ ہم نے گھاس پر کپڑا بچھایا اور بیٹھ گئے۔

”میرا خیال ہے، پہلے کھانا کھالیا جائے۔ پھر پرندوں کا شکار کریں گے“ انگل نے کہا۔

درختوں پر بہت خوب صورت رنگ برنگ پرندے چھمارہے تھے۔

میں نے کہا ”انگل، میرے خیال میں پرندوں کا شکار نہ کیا جائے۔ گھر سے لایا ہوا کھانا کافی ہے۔ ہم یہاں گھوم پھر کر تصویریں اُتاریں گے۔“

کاشف بولا ”بالکل ٹھیک۔ ان معصوم پرندوں کی جان لینے سے کیا فائدہ؟“

ہم نے کھانا کھایا اور کھانے کے بعد ادھر ادھر ٹہلنے لگے۔ چند تصویریں بھی اُتاریں۔

اچانک ایک زور دار آواز گونجنے لگی ”دگڑ دگڑ دگڑ دگڑا“ ہم حیرت سے ادھر ادھر دیکھنے لگے۔ پھر ہم نے دیکھا کہ ایک آدمی گھوڑے پر سوار تیزی سے ہماری طرف آرہا ہے۔ وہ ہمارے پاس آکر رُک گیا اور تیز آواز میں بولا ”کون ہو تم اور یہاں کیا کرنے آئے ہو؟“

ہم نے کہا ”ہم یہاں سیر کرنے آئے ہیں۔ آپ کو کوئی اعتراض ہے؟“

اس آدمی نے میری بات کا جواب دینے کی بجائے ایک عجیب حرکت کی۔ اُس نے پستول نکالا اور ٹھائیں ٹھائیں گونج اُٹھیں۔ ہم ابھی حیرت سے اُس آدمی کو دیکھ ہی رہے تھے کہ اور بہت سے آدمی بھاگتے ہوئے آگئے۔

دوسرے ہی لمحے ہم چاروں اُن آدمیوں کے گھیرے میں تھے۔ اُن کے ہاتھوں میں رائفلیں تھیں اور وہ شکلوں سے خطرناک نظر آرہے تھے۔

گھڑ سوار نے اُن آدمیوں سے کہا ”ان چاروں کو پکڑ کر ڈیرے پر لے چلو۔“

وہ ہماری طرف بڑھے تو انگل نے تیزی سے کہا ”خبردار! ٹھہر جاؤ!“

یہ سُن کر ایک آدمی نے فار کیا۔ گولی انگل کے کندھے کے قریب سے گزر گئی۔ اُس نے گرج کر کہا ”ہمارے ساتھ چلو! چپ چاپ!“

وہ بد معاش ہمیں اسلحے کے زور پر ایک طرف لے چلے۔ گھڑ سوار آگے نکل کر پہاڑیوں میں غائب ہو گیا۔ میں نے اندازہ لگایا کہ یہ لوگ ان پہاڑیوں میں کوئی غیر قانونی کام کر رہے ہیں اور گھڑ سوار ان کا سردار ہے۔

تھوڑی دُور چلنے کے بعد وہ ہمیں ایک پہاڑی غار کے



پاس لائے اور ہمیں اندر گھسنے کو کہا۔ غار میں لال ٹین جل رہی تھی۔ اُس کی روشنی میں ہم چلتے رہے۔ غار آگے جا کر ایک بڑے سے ہال کمرے میں تبدیل ہو گیا۔ وہاں کا منظر دیکھ کر ہم حیران رہ گئے۔ ایسا لگتا تھا جیسے ہم کسی پُرانے زمانے کے بادشاہ کے دربار میں آگئے ہیں۔ ہال میں ایک بڑا سا تخت بچھا ہوا تھا اور اُس پر دُبی گھڑ سوار گاؤ تکیے سے ٹیک لگائے بیٹھا تھا۔

بد معاشوں نے بلند آواز سے کہا ”اُستاد! یہ آگئے ہیں۔“ اُستاد نے ہم سے کہا ”تخت کے پاس زمین پر بیٹھ جاؤ۔ اگر کوئی غلط حرکت کی تو نتیجے کے ذمے دار تم ہو گے۔“

ہم چاروں زمین پر دھرنا مار کر بیٹھ گئے۔ بد معاش پتھر ملی دیواروں کے ساتھ پتھر کے پنجوں پر بیٹھ گئے۔ انکل نے تخت پر بیٹھے ہوئے اُستاد سے کہا ”ہاں بھئی“ اب بتاؤ۔ ہمیں یہاں کیوں لایا گیا ہے؟ ہم تو سیر کرنے آئے ہیں۔ سیر کر کے واپس چلے جائیں گے۔“

اُستاد نے قہقہہ لگایا اور بولا ”لیکن ہم نہیں چاہتے کہ یہاں کوئی سیر کرنے آئے۔ اس لیے ہم نے اس سڑک پر ایک درخت کاٹ کر ڈال دیا ہے۔“

نوید بولا ”لیکن یہ تو بتاؤ کہ تم اس جگہ کیا کر رہے ہو اور اب ہمارے ساتھ کیا سلوک کرو گے؟“

اُستاد نے دانت نکالتے ہوئے کہا ”تمہیں تو اب یہیں دفن کر دیا جائے گا۔ اگر ہم نے تمہیں چھوڑ دیا تو تم پولیس کو ہمارے اڈے پر لے آؤ گے۔ اور رہ گئی یہ بات کہ ہم یہاں کیا کر رہے ہیں، تو یہ ایک لمبی کہانی ہے۔“

انکل نے کہا ”مسٹر اُستاد، میرا خیال ہے تمہارا دماغ خراب ہو گیا ہے۔ اگر تم ہمیں یہاں نہ لاتے تو ہم پک ٹک مناکر واپس چلے جاتے۔ ہماری جیب یہاں سے کچھ فاصلے پر سڑک پر کھڑی ہے اور ہمارے گھردالوں کو بھی علم ہے کہ ہم اس طرف آئے ہیں۔ اگر ہم اپنے گھردالوں کو بھی علم ہے تو پولیس ہمیں تلاش کرتی ہوئی یہاں آجائے گی اور یہ غار آسانی سے ڈھونڈ لے گی۔“

اُستاد نے جلتی پھاڑ کر قہقہہ لگایا اور پھر بولا ”نہیں، پولیس اس غار تک نہیں پہنچ سکتی۔ غار کے مُنہ پر ایک بہت بڑا پتھر رکھ دیا جاتا ہے۔ تمہاری جیب کو بھی ہم غائب کر دیں گے۔ اور ہاں، میرا دماغ خراب نہیں ہوا۔ یہاں پک ٹک منانے والے جب اپنے گھروں کو واپس نہیں جائیں گے تو لوگ خوف زدہ ہو جائیں گے اور اس جگہ آنا چھوڑ دیں گے۔ اس طرح ہم یہاں اپنا کام آرام سے جاری رکھ سکیں گے۔“

میں نے کہا ”ٹھیک ہے۔ ہم سمجھ گئے۔ لیکن تم لوگ یہاں کیا کر رہے ہو؟ یہ تو ہمیں بتا دو۔“

اُستاد نے کہا ”سُننا ہی چاہتے ہو تو سُنو۔ لیکن تم تینوں تو بچے ہو۔ تمہیں بھلا کیا معلوم۔ ہاں، یہ بزرگ ضرور حیرت اور خوف کے مارے اُچھل پڑیں گے، جب میں انہیں اپنا نام بتاؤں گا۔ سُنو! میرا نام دھماکا ہے۔“

”دھماکا! ارے باپ رے!“ انکل کی آنکھیں خوف کے مارے پھیل گئیں۔ اُن کا جسم تھر تھر کانپنے لگا۔ ہم تینوں اُن کی یہ حالت دیکھ کر حیران رہ گئے۔ بھلا کسی آدمی کا نام دھماکا ہے تو اس سے انکل کو اتنا خوف زدہ ہونے کی کیا ضرورت ہے؟

دھماکے نے پھر ایک قہقہہ لگایا اور بولا ”کیوں؟ میں نے ٹھیک کہا تھا ناں کہ تم میرا نام سُن کر ہی تھر تھر کانپنے لگو گے۔ ایک منٹ بعد انکل کی حالت کچھ سنبھلی تو انہوں نے کہا ”تو... تم ہو دھماکا، جسے پورے ملک کی پولیس پندرہ سال سے تلاش کرتی پھر رہی ہے۔“

”ہاں۔ اور اب پندرہ سال بعد میں ایک بار پھر اپنا کام شروع کرنے والا ہوں۔ اور اس کی ایک وجہ ہے۔ دراصل یہ وجہ میری کم زوری ہے، بہت بڑی کم زوری“ دھماکے نے کہا۔

انکل بولے ”میں وہ وجہ سُننا چاہتا ہوں، مسٹر دھماکا۔“ دھماکے نے جواب دیا ”وہ وجہ ہے شہرت حاصل کرنا۔ میں بچپن ہی سے چاہتا تھا کہ پورے ملک میں میرا نام



انگل نے کہا ”مسٹر دھماکا“ مجھے افسوس ہے کہ تم نے شہرت حاصل کرنے کے لیے اک غلط راستے کا انتخاب کیا ہے۔“  
میں نے جلدی سے کہا ”دھماکا صاحب‘ کیا تمہارے ماں باپ نے تمہارا نام دھماکا رکھا تھا؟“  
دھماکے نے کہا ”نہیں۔ انہوں نے میرا نام شرافت علی رکھا تھا۔“

کاشف بولا ”تم میں چوں کہ شرافت نہیں تھی، اس لیے تم نے اپنا نام بدل لیا۔“  
دھماکا تجنُّلاً کر بولا ”بہت باتیں ہو چکیں۔ اب تمہیں زندہ دفن کرنے کا پروگرام شروع کیا جاتا ہے۔ پچھے‘ شیدے‘ سامی‘ گوگے‘ ان کو باندھ دو اور گڑھا کھودنا شروع کر دو۔“

موٹے تازے بد معاشوں نے ہمیں رسیوں سے کس کر باندھ دیا اور پھر کئی بد معاش کُداؤں سے پتھر پٹی دیوار کے قریب گڑھا کھودنے لگے۔  
ہم بے چینی سے ادھر ادھر دیکھ رہے تھے کہ اچانک میرے منہ سے نکلا ”مسٹر دھماکا“ میں تم سے ایک بات کہنا چاہتا ہوں اور وہ بات تمہارے فائدے کی ہے۔“

”ہاں ہاں‘ بولو۔ اب تو تم چند لمحوں کے مہمان ہو“  
دھماکے نے مسکراتے ہوئے کہا۔

میں نے کہا ”مسٹر دھماکا“ زندگی اور موت صرف اللہ تعالیٰ کے ہاتھ میں ہے۔ میں تم سے صرف یہ کہنا چاہتا ہوں کہ شہرت حاصل کرنے کا جو طریقہ تم نے اختیار کیا ہے وہ بہت خطرناک ہے۔ تمہیں ہر لمحہ یہی دھڑکا لگا رہے گا کہ اب پولیس آئی کہ آئی۔ اور اگر تم پولیس کے ہتھتہ چڑھ گئے تو سمجھو کہ گئے دس پندرہ سال کے لیے۔“

”لیکن اس میں میرے فائدے کی کیا بات ہے؟“  
دھماکے نے آنکھیں گھمائیں۔

”دبی تو بتا رہا ہوں“ میں بولا ”تم نے اپنا نام دھماکا رکھا ہے۔ اس طرح شہرت تو دھماکا ڈاکو کی ہوئی، تمہاری تو نہیں ہوئی ناں؟ تمہیں تو کوئی نہیں جانتا۔ مزہ تو تب تھا کہ

مشہور ہو جائے۔ اور جب شہرت حاصل کرنے کا کوئی اور طریقہ سمجھ میں نہیں آیا تو میں نے یہ راستہ اختیار کر لیا۔ میں نے شر میں دھڑا دھڑا کے ڈالے اور جہاں بھی ڈاکا ڈالا وہاں ایک کارڈ ضرور پھینک دیا، جس پر لکھا ہوا تھا: میرا نام دھماکا ہے۔ پولیس میری گرد کو بھی نہیں پہنچ سکتی۔“ اور ہوا بھی یہی۔ پولیس مجھے کبھی گرفتار نہیں کر سکی۔ اور تو اور کوئی میری شکل تک سے واقف نہ تھا۔ میرا نام سن کر ہی بڑے بڑے سیٹھ اور پولیس افسر خوف زدہ ہو جاتے تھے۔ اور پھر میرے پاس بے تحاشا دولت جمع ہو گئی۔ میں نے سوچا کہ اب ڈاکے ڈالنا چھوڑ دینا چاہیے اور باقی زندگی آرام سے گزارنا چاہیے۔ میں نے اپنے ساتھیوں کو ان کا حصہ دے کر فارغ کر دیا اور خود مزے سے زندگی گزارنے لگا۔ میرا نام ملک کے تمام اخباروں میں چھپتا رہا۔ مجھے گرفتار کرنے والے کو انعام دینے کے اشتہار دیے جاتے رہے۔ پولیس نے میرا خیالی خاکہ بنا رکھا تھا جو میری شکل سے بالکل مختلف تھا۔ اس خاکے کو دیکھ دیکھ کر میں ہنسا کرتا تھا۔ پھر آہستہ آہستہ اخبارات میں میرا نام چھپنا بند ہو گیا۔ سال پر سال گزرتے گئے اور لوگ میرا نام بھی بھول گئے۔ آج پندرہ سال بعد لوگوں کو یاد بھی نہیں رہا کہ کبھی کوئی دھماکا نام کا ڈاکو ہوا کرتا تھا۔ صرف پُرانے لوگوں کے ذہن میں ہوگا، جیسے تمہارے ذہن میں تھا۔ دھماکا ڈاکو یہ کہ کر خاموش ہو گیا۔

نوید نے کہا ”تو پھر دھماکا صاحب‘ اب تمہیں دوبارہ میدان میں آنے کی کیا ضرورت پڑ گئی؟“

دھماکے نے جواب دیا ”میں نے بتایا ناں کہ شہرت میری بہت بڑی کمزوری ہے، اور شہرت حاصل کرنے کی میری یہ خواہش پھر ابھر آئی ہے۔ میں نے ایک نیا گروہ بنالیا ہے اور اب ہم وارداتیں کریں گے، اور جہاں ڈاکے ڈالیں گے، وہاں ایک کارڈ ضرور پھینکیں گے، جس پر لکھا ہوگا: پندرہ سال بعد دھماکے ڈاکو کی واپسی۔ اس طرح میرا بھولا ہوا نام پھر مشہور ہو جائے گا۔“



تم اپنے اصل نام، شرافت علی، سے مشہور ہوتے اور لوگ تمہاری عزت کرتے۔ تمہیں بددعائیں نہ دیتے، دُعائیں دیتے۔ تمہارا نام سن کر تمہرے کانپتے، تم سے ملنے کی آرزو کرتے۔ مسٹر دھماکا، تم شہرت حاصل کرنے میں بالکل ناکام رہے ہو۔“

دھماکا سوچ میں گم ہو گیا۔ پھر اُس نے کہا ”لیکن اپنے اصل نام کے ساتھ میں کس طرح شہرت حاصل کر سکتا ہوں؟“

انکل جلدی سے بولے ”مسٹر دھماکا، تم مجھے کانغذ قلم منگوادو۔ میں تمہیں ایک منصوبہ بنا کر دیتا ہوں۔“ دھماکے نے اپنے ایک ساتھی سے کانغذ قلم لانے کو کہا۔ ایک منٹ بعد وہ کاپی اور قلم لے آیا۔

انکل چند منٹ کچھ لکھتے رہے۔ پھر بولے ”یہ لو، مسٹر دھماکا۔ ہمیں دفن کرنے سے پہلے اس پر ذرا غور کر لو۔ میرے اس منصوبے پر عمل کر کے تم شہرت بھی حاصل کر سکتے ہو اور اپنے گناہوں کی تلافی بھی کر سکتے ہو۔“ دھماکے نے کانغذ پر نظریں دوڑائیں۔ وہ کافی دیر اُس پر لکھی ہوئی

\*\*\*\*\*

## دُنیا کا سب سے بڑا شہر۔۔۔ ٹوکیو

اقوام متحدہ نے دُنیا کے 15 بڑے شہروں کی فہرست شائع کی ہے۔ اس فہرست کے مطابق، جاپان کا شہر ٹوکیو دُنیا کا سب سے بڑا شہر ہے۔ اس کی آبادی 2 کروڑ 65 لاکھ ہے۔ امریکا کا شہر نیو یارک دُنیا کا دوسرا بڑا شہر ہے۔ اس شہر میں ایک کروڑ 63 لاکھ انسان بستے ہیں۔ دوسرے بڑے شہر یہ ہیں (دائیں جانب شہر کا نام اور اُس کے آگے بریکٹ میں ملک کا نام ہے)۔

ساؤ پالو (برازیل) : ایک کروڑ 61 لاکھ

میکسیکو شہر (میکسیکو) : ایک کروڑ 55 لاکھ

شنکھائی (چین) : ایک کروڑ 47 لاکھ

بمبئی (بھارت) : ایک کروڑ 45 لاکھ

لاس انجیلیز (امریکا) : ایک کروڑ 22 لاکھ

بیجنگ (چین) : ایک کروڑ 20 لاکھ

کلکتہ (بھارت) : ایک کروڑ 15 لاکھ

سول (جنوبی کوریا) : ایک کروڑ 14 لاکھ

جکارتا (انڈونیشیا) : ایک کروڑ 10 لاکھ

بوسنوز آئرز (ارجنٹینا) : ایک کروڑ 9 لاکھ

اوسا کا (جاپان) : ایک کروڑ 6 لاکھ

ریو ڈی جنیرو (برازیل) : 98 لاکھ

کراچی (پاکستان) : 89 لاکھ

براعظم ایشیا اور براعظم افریقہ کے 70 فی صد لوگ دیہات میں اور 30 فی صد شہروں میں رہتے ہیں۔ براعظم یورپ اور براعظم شمالی امریکا کے 70 فی صد لوگ شہروں میں آباد ہیں۔



# کوئے لے کوئے



کوئے رے کوئے پر تیرے کالے  
رگڑے ہوں جیسے کالے توے سے  
آنکھیں ہیں تیری پھرتلی کیسی  
دُشمن سے اپنے ہُشیار ہے تو  
غلے سے کتنا بیزار ہے تو

کر کائیں کائیں مڑ دائیں بائیں  
ساتھی سب اپنے کر لے اکٹھے  
”آجاؤ“ مل کر سب کھاؤ، مل کر  
خطرہ جو سمجھو دُشمن جو دیکھو  
پھر کیسا کھانا پھر کیسا گانا  
ہو جاؤ ایسے غائب نظر سے  
سمجھو یہیں تھے لیکن نہیں تھے“

کیا کوئی سمجھے تیرے بہانے  
کیا کوئی جانے تیرے ٹھکانے  
ہُشیار تجھے سا دیکھا نہ ہم نے  
بے کار تجھے سا دیکھا نہ ہم نے



# اُستاد کو

Sharjeel Ahmed

”بیٹے طبیعت تو میری بھی ٹھیک نہیں۔ دلاور کو بھیج کر حکیم جی کو یہیں بلوا لیتے ہیں“ ابا جان نے مسکرا کر میرے بہانے کا توڑ کیا۔

میرے سر میں درد تو تھا ہی نہیں، اس لیے بولا ”کوئی بات نہیں، ابا جان۔ کچھ زیادہ درد نہیں ہے۔ بعد میں دوا لے لوں گا“ یہ کہہ کر مجبوراً اُن کی نصیحتوں کا زہر برداشت کرنے کے لیے اُن کے پاس جا بیٹھا۔

ابا جان گھما پھرا کر ایک ہی نصیحت کو میرے نیچے میں بھرنے کی کوشش کرتے تھے۔ اُنہوں نے کہا ”شاہد بیٹے، تم چاروں بھائیوں میں بڑے ہو، اس لیے تم پر ذمے داری عائد ہوتی ہے کہ تم اپنے بھائیوں کو متحد رکھو۔ اُن میں کوئی جھگڑا، کوئی نا اتفاقی پیدا نہ ہونے دو۔ اسی میں تمہارا فائدہ ہے۔ چاروں بھائی مل جل کر رہو گے تو کسی کو تمہارے خلاف کچھ کرنے کی جرأت نہ ہوگی۔ لیکن تم میں پھوٹ پڑگئی تو دشمن تم کو کم زور جان کر طرح طرح سے ستائیں گے۔“

میں بظاہر تو اُن کی ہاں میں ہاں ملا رہا تھا، لیکن میرا دھیان کسی اور طرف تھا۔

ابا جان میری سوچوں کو بھانپ گئے تھے۔ اُن کے چہرے پر بے اطمینانی اور فکر جھلک رہی تھی۔ وہ کچھ دیر

میں ابا جان کی نصیحتوں سے اس طرح بھاگتا تھا جیسے کوئی غلیل سے۔ وہ جیسے ہی مجھے پیار سے بلاتے، میں بھانپ جاتا کہ آئی شامت۔ فوراً کوئی بہانہ بنا کر بھاگ جاتا۔ میں اس مصیبت سے بچنے کے لیے پہلے سے کئی بہانے سوچ لیتا لیکن اس کے باوجود کبھی کبھی پکڑا جاتا۔ پھر تو وہ مارے نصیحتوں کے میرا ناک میں دم کر دیتے۔ ایسے وقت ”مرتا کیا نہ کرتا“ کے مصداق اچانک ایسے اُچھلتا جیسے بجلی کا کرنٹ لگ گیا ہو۔ پھر دوڑتے ہوئے کہتا ”مجھے ایک ضروری کام یاد آگیا ہے۔ ابھی آتا ہوں۔“ اور اس سے پہلے کہ ابا جان وہ ضروری کام معلوم کرتے، میں بھاگ چکا ہوتا تھا۔

جب سے ابا جان کی طبیعت کچھ خراب رہنے لگی تھی، نصیحتوں کی تعداد کچھ زیادہ ہی بڑھ گئی تھی۔ اُنہوں نے اپنی نصیحتوں کو مجھ پر لادنے کے لیے ”جوڑ کا توڑ“ بھی کر لیا تھا۔ آپ حیران ہوں گے کہ جوڑ کا توڑ کیا بلا ہے؟ لیجیے، میں آسان الفاظ میں بتائے دیتا ہوں۔ ”جوڑ“ کا مطلب ہے میرے بنائے ہوئے لاجواب بہانے، اور ”توڑ“ کا مطلب ہے اُن بہانوں کا توڑ۔

مثلاً ایک دن ابا جان نے اپنے مخصوص شفیق لہجے میں مجھے بلایا تو میں نے فوراً کہا ”ابا جان، میرے سر میں درد ہے۔ حکیم جی کے پاس جا رہا ہوں۔“



گھونسلے کے بارے میں معلوم کیا جائے۔ وہ سارا دن جنگل میں بکریاں چراتا تھا۔ اس لیے اُسے معلوم ہو گا کہ کوئے کا گھونٹا کس درخت پر ہے۔ میں نے کہا ”بھائی شادی خان“ کوئے کا گھونٹا کس درخت پر ہو گا؟ مجھے کوئے کے انڈوں کی ضرورت ہے۔“

”ہا ہا! تم مجھے شادی بد خبری بولو تو بہتر ہو گا۔ کیوں کہ تم کوئے کے انڈے لے کر صحیح سلامت واپس نہیں آ سکتے۔“

”تمہارے منہ میں خاک! نہیں بتاتے تو نہ بتاؤ۔ بُری فال تو منہ سے نہ نکالو“ میں نے کہا۔

”خاک چاٹ کر تو تم واپس آؤ گے۔ تب میں خوشی سے ناچوں گا“ شادی خان بولا۔

”اچھا، اب مذاق چھوڑو اور یہ بتاؤ کہ کوئے کا گھونٹا کہاں ہے؟“ میں نے کہا۔

اُس نے انگلی سے اشارہ کر کے کہا ”وہ دیکھو“ وہ جو بڑا سائیکر کا درخت ہے، اُس پر کوئے کا گھونٹا ہے۔ مگر میری مانو، وہاں کوئے ٹھونگیں مار مار کے تمہارا حلیہ بگاڑ دیں گے۔“ میں نے جلدی سے کہا ”بس، بس“ اپنی نصیحتیں رہنے دو۔ اس کام کے لیے اباجان ہی کافی ہیں۔“

”تمہاری مرضی۔ جاؤ“ شادی خان نے منہ بنا کر کہا۔

میں نے اُس کا منہ چڑایا اور چل پڑا، کیکر کے درخت کی طرف۔ درخت بہت اونچا تھا اور گھونٹا اُس کی سب سے اونچی شاخ پر تھا۔ مجھے درختوں پر چڑھنے کا کوئی خاص تجربہ نہ تھا، اس لیے سوچا کہ واپس شادی خان کے پاس جاؤں اور اُس سے کہوں کہ وہ اوپر چڑھ کر انڈے اُتار دے۔ لیکن اس خیال کو یہ سوچ کر رد کر دیا کہ شادی خان میرا مذاق اڑائے گا۔

میں نے آستینیں چڑھائیں اور اوپر چڑھنا شروع کر دیا۔ ابھی کچھ ہی اوپر پہنچا تھا کہ کوا کائیں کائیں کر کے چیخنے چلانے لگا۔ لیکن میں نے اُس کے چیخنے چلانے کی پروا نہ کی اور اوپر چڑھتا گیا۔ اس پر وہ کوا کائیں کائیں کرتا ہوا

مجھے گھورتے رہے، پھر بولے ”شاہد بیٹے“ لگتا ہے تم کو میری باتیں ایک بوڑھے کی بک بک لگ رہی ہیں۔ مگر بیٹے، یہ بک بک نہیں، حقیقت ہے۔ ایک اکیلا اور کمزور ہوتا ہے۔ اُس کی آنکھیں صرف سامنے کے خطروں کو دیکھ سکتی ہیں۔ تم چاروں بھائی اتفاق سے رہو گے تو چاروں طرف کے خطروں کا مقابلہ کر سکو گے۔“

اس کے بعد اُنہوں نے وہی پُرانی مثالیں دیں کہ ایک لکڑی یا ایک دھاگا توڑنا آسان ہوتا ہے جب کہ چار دھاگے یا چار لکڑیاں ملا کے توڑنا بہت مشکل بلکہ ناممکن ہو جاتا ہے۔

اباجان اکثر بیمار رہنے لگے تھے۔ وہ گاؤں کے حکیم سے علاج کرا رہے تھے مگر صحت روز بروز خراب ہوتی جا رہی تھی۔ میں لاکھ بے پروا سہی، مگر اُن کی زندگی کا دشمن نہ تھا۔ اُن کی بدولت مجھے ایک ڈھارس اور حوصلہ رہتا تھا۔ یہی وجہ تھی کہ میں سچے دل سے اُن کی صحت و تن دُستی کے لیے دعا کرتا تھا۔

ایک دن اباجان نے کہا ”بیٹے شاہد، میری دوا بنانے کے لیے حکیم صاحب کو کوئے کے انڈوں کی ضرورت ہے۔ تم جنگل میں کوئے کا گھونٹا تلاش کر کے اُس میں سے انڈے لے آؤ۔“

میں کوئی بہانہ کیے بغیر جنگل کی طرف چل پڑا۔ راستے میں شادی خان چرواہے سے مُدبھیر ہو گئی۔ وہ اپنی بکریاں چُرا رہا تھا۔ مجھے مذاق سُوجھا۔ بولا ”بتاؤ، شادی بد خبر۔ کب سنا رہے ہو کوئی اچھی خبر؟“

اُس نے حیران ہوتے ہوئے کہا ”ارے شاہد، یہ تمہارے منہ پر کالک کس نے مل دی ہے؟“

میں نے فوراً جیب میں سے آئینہ نکالا اور منہ دیکھا تو اُس پر کوئی کالک نہ تھی۔ میں شرمندہ ہو کر پھکی ہنسی ہنسنے لگا۔ شادی خان میرے بے وقوف بن جانے پر خوب قہقہے لگا رہا تھا۔ ظاہر ہے اُس نے مذاق کا بدلہ لے لیا تھا۔

مجھے خیال آیا کہ کیوں نہ شادی خان سے کوئے کے



جب مجھے ہوش آیا تو شادی خان کو اپنے اُوپر جھکا ہوا پایا۔ وہ لوٹے سے میرے منہ میں بکری کا دودھ ڈال رہا تھا۔ وہ لوٹا، کُلمھاڑی اور غلیل ہر وقت اپنے ساتھ رکھا کرتا تھا۔

مجھے ہوش میں آتا دیکھ کر شادی خان نے کہا ”شاہد بھائی، میں نے تم کو بتایا تھا کہ تم کوٹے کے انڈے نہیں لاسکو گے۔ ان پرندوں میں بہت ایکا ہوتا ہے۔ ان کے کسی ساتھی پر کوئی مُصیبت آجائے تو یہ سب مل کر اُس کا بچاؤ کرتے ہیں۔ افسوس! تم نے میری بات نہ مانی اور اس حال کو پہنچے۔“

جب میں گھر پہنچا تو میرا بُرا حال دیکھ کر میرے بھائی پریشان ہو گئے، مگر آبا جان کے چہرے پر پریشانی کی بجائے مسکراہٹ تھی۔ اُنہوں نے مسکراتے ہوئے کہا ”شاہد بیٹے، انڈے لائے؟ ضرور لائے ہو گے۔ بھلا ان حقیر اور کم زور کوؤں کی کیا مجال کہ میرے پہلوان بیٹے کو انڈے لینے سے روک سکیں۔“

ابا جان کے ان الفاظ میں میرے لیے بڑا سبق تھا۔ یہ اتفاق اور اتحاد کا سبق تھا۔ اُن کمزور اور حقیر کوؤں نے مجھے یہ بتادیا تھا کہ اگر کمزور متحد ہو جائیں تو بڑے سے بڑے طاقت ور کو شکست دے سکتے ہیں۔

میں نے شرمندہ لہجے میں کہا ”ابا جان“ کوؤں نے اپنے  
 اتحاد کی قوت سے مجھے شکست دے دی۔ لیکن مجھے اپنی اس  
 شکست سے اتفاق و اتحاد کا وہ عظیم سبق مل گیا جو آپ کی  
 نصیحتوں سے نہ مل سکا تھا۔“

”شکر الحمد للہ! میرا منصوبہ کامیاب ہو گیا“ ابّا جان نے کہا ”شاہد بیٹے“ جب میں نے دیکھا کہ تم پر میری نصیحت کا اثر نہیں ہوتا تو میں نے تمہیں عملی سبق سکھانے کے لیے کوٹے کے انڈے لینے بھیج دیا۔ میرے بیٹے، مجھے تمہارا یہ حال دیکھ کر بہت دکھ پہنچا ہے، مگر مجھے اس بات کی بہت خوشی ہے کہ کوؤں نے تمہیں جو سبق دیا ہے، اُسے تم زندگی بھر یاد رکھو گے۔“

وہاں سے چلا گیا۔ میرے لبوں پر فاتحانہ مسکراہٹ پھیل گئی۔ لیکن یہ مسکراہٹ پندرہ بیس سیکنڈ سے زیادہ نہ رہ سکی۔ اچانک کوؤں کا ایک غول اڑتا ہوا آیا اور اُس نے مجھ پر حملہ کر دیا۔ کوئی چونچ سے میرے سر پر ٹھونکا مار کر آگے نکل جاتا تو کوئی اپنے پنجوں سے میرے چہرے کو نوچنے کی کوشش کرتا۔ میں نے ایک ہاتھ سے تنے کو مضبوطی سے پکڑا ہوا تھا اور دوسرے ہاتھ سے کوؤں سے خود کو بچانے کی کوشش کر رہا تھا۔

میرا خیال تھا کہ کوٹے میرے ڈرانے دھمکانے سے بھاگ جائیں گے، لیکن وہ تو چٹان کی طرح ڈٹے ہوئے تھے۔ اُنہوں نے ٹھوٹھیں اور پنجے مار مار کر میرا سر اور چہرہ لٹوٹا کر دیا۔ میں چیخ چیخ کر مدد کے لیے پکار رہا تھا۔ مگر کوئی مدد کو نہ آرہا تھا۔ میرے ہاتھ بُری طرح تھک گئے تھے اور ایسا معلوم ہوتا تھا کہ چند لمحوں میں نیچے گر جاؤں گا، جس سے یا تو میری گردن ٹوٹتی یا ہاتھ پاؤں ٹوٹتے۔

اچانک شادی خاں کی آواز آئی ”شاہد! شاہد! گھبرانا نہیں۔ میں آتا ہوں۔“ یہ سن کر مجھے کچھ حوصلہ ہوا اور میں نے اپنی پوری قوت کو کام میں لا کر تنے کو مضبوطی سے پکڑے رکھا۔ کوئے مسلسل حملے کیے جا رہے تھے۔

”نیچے اُترنے کی کوشش کرو۔ میں غلیل سے کوؤں کو بھگانے کی کوشش کرتا ہوں“ شادی خاں نے یہ کہہ کر کوؤں پر غلّے برسانا شروع کر دیے۔ میں آہستہ آہستہ نیچے بھسکنے لگا۔ عام حالت میں تو میں ایک انچ بھی نیچے نہیں کھسک سکتا تھا۔ مگر اُس وقت میری جان پر بنی ہوئی تھی۔ میں نے ہمت نہ ہاری، جوں توں کر کے نیچے اُترا اور بڑھال ہو کر گر پڑا۔

شادی خان نے چیخ کر کہا ”بھاگو، شاہد، بھاگو! کوئے  
واپس آگئے ہیں۔“ اُس نے میرا ہاتھ پکڑ کر مجھے اُٹھایا۔ ہم  
دونوں سرپٹ بھاگنے لگے۔ لیکن کوؤں نے ہمارا پیچھا نہ  
چھوڑا۔ وہ برابر حملے کیے جا رہے تھے۔ آخر اُن کے حملے رفتہ  
رفتہ ختم ہو گئے اور ہم ایک جگہ رُک کر لیٹ گئے۔ خوف  
اور تھکاوٹ کی وجہ سے میں ہوش و حواس کھو بیٹھا تھا۔





# ہم نے بکرا خریدا

”پائلٹ ہڈی چمڑے کا ڈھانچا نہ اٹھالانا“ بھائی جان نے کھانا کھاتے ہوئے بھی بولنا ضروری سمجھا۔ ہم نے نصیحتوں کی نوکری سر پر رکھی، روپے احتیاط سے جیب میں رکھے اور چل پڑے بکرا منڈی کی طرف۔ ابھی دروازے سے نکلے ہی تھے کہ شیطان صاحب مل گئے۔ ”کیا ہو رہا ہے؟“ انہوں نے ہمیں دیکھتے ہی زوردار نعرہ لگایا۔

”ہم جارہے ہیں بکرا منڈی“ ہم نے بتایا۔ ”اس سے پہلے آپ نے کبھی بکرا خریدا ہے؟“ انہوں نے پوچھا۔

”نہیں“ اکیلے نہیں خریدا۔ ابو اور بھائی جان کے ساتھ ضرور خریدا ہے“ ہم نے انہیں پوری بات بتائی۔ ”میں آپ کو بکرے کی خریداری کروا دوں گا“ شیطان نے پیش کش کی۔ ”چلو“ ہم نے اُن کی پیش کش قبول کرتے ہوئے کہا ”ایک سے دو بھلے۔“

رکشے میں بیٹھ کر ہم لوگ اِرم سینما کے پاس بکرا منڈی پہنچے۔ پتا نہیں، شیطان نے رکشے کے میٹر کے

کاہل تو ہم ویسے ہی بہت ہیں۔ ہمارا بس چلے ہم ساری دُنیا کو۔ بھرا کاہل میں تبدیل کر دیں۔ سمندروں میں۔ بحرا کاہل ہمیں اِس لیے پسند ہے کہ اِس کے نام کے ساتھ کاہل لگا ہوا ہے۔ اب دیکھیے ناں، کاہل ہے جب ہی تو سب سے بڑا ہے۔

ابو جان کے پیر میں درد تھا، بھائی جان کو چھٹی نہیں مل رہی تھی اور بقر عید سر پر آگنی تھی۔ اور بھلا بقر عید میں بکرا نہ آئے تو پھر بقر عید کا ہے کی؟ اماں نے ہمیں حکم دیا ”اِس دفعہ بکرا تمہیں لانا ہے۔“

”آجائے گا“ ہم نے فوراً جواب دیا اور بستر پر اوندھے مُنہ پڑ کر کہانیوں میں مگن ہو گئے۔

دن گزر گیا۔ رات بھی گزر گئی۔ دوسرا، تیسرا اور چوتھا دن بھی گزر گیا، اور چاند رات سر پر آگئی تو ہمیں مجبوراً بکرا لانے کے لیے تیار ہونا پڑا۔

”بکرا دیکھ کر لینا۔ دو دانت کا ہو۔ سمجھے“ ابو جان نے ہمیں بتایا۔

”اور ہاں“ اماں نے کہا ”کُن کٹا نہ ہو۔ دونوں آنکھیں دیکھ لینا۔ تن درست ہو۔“



ساتھ کیا حرکت کی کہ میٹر نے گلشنِ اقبال سے اِرم سینا تک صرف تین روپے ساٹھ پیسے بنائے۔ جب ہم نے رکشہ والے کو پیسے دیے تو اُس نے غصے سے کہا ”باؤ جی! یہ کیا دے رہے ہو؟“

”بھئی دُعائیں تو نہیں دے رہے“ شیطان نے چمک کر کہا۔

”پر یہ تین روپے ساٹھ پیسے؟“ اُس نے حیرت سے پوچھا۔

”میٹر دیکھ لو“ ہم نے اُس سے کہا۔ اُس نے مڑ کر میٹر دیکھا، پھر ہمیں دیکھا اور پھر کہنے لگا ”اجی قبلہ، میٹر خراب ہے۔“

”تو ہم کیا کریں؟“ شیطان تیزی سے بولا۔

”اور پیسے دو“ وہ اکڑنے لگا۔

شیطان نے بھی اکڑ دکھائی ”کیوں دیں زیادہ پیسے؟ جتنے میٹر دکھائے گا، ہم اتنے ہی دیں گے۔“

”دو گے کیسے نہیں“ رکشہ والے نے لپک کر شیطان کی کلائی پکڑ لی۔ شیطان درد سے چیخ پڑا۔ اُس کی چیخ پکار سُن کر کئی لوگ جمع ہو گئے۔ بھیڑ دیکھ کر ایک پولیس والا آگیا۔

”تم لوگوں نے کیا مجمع لگا رکھا ہے؟ جلسہ کرتے ہو تم لوگ یا بکرا منڈی میں سیاست کر رہے ہو؟“ پولیس کانشیل نے گرج کر کہا۔

”الٹی خیر؟“ ہمارے مُنہ سے نکلا۔ بڑی مُشکل سے لوگوں نے پولیس والے کو سمجھایا کہ بھائی کوئی جلسہ دلہ نہیں کر رہے، رکشہ والا پیسے زیادہ مانگ رہا ہے۔

”تو کیا ہوا؟“ پولیس والے کو ساری بات سُن کر مایوسی ہوئی ”دے دو۔“

”واہ! کیوں دے دیں؟“ شیطان بولا ”یہ قانون کی خلاف ورزی ہے۔ تم قانون توڑتے ہو؟“

پولیس والے کو ہوش آگیا۔ اُس نے رکشہ والے سے تین روپے ساٹھ پیسے چھینے اور چالان بُک نکال کر اُس کا

چالان کرنے لگا۔

”چلو، بھاگ چلو“ شیطان نے ہمارے کان میں سرگوشی کی ”ورنہ ہمارا بھی چالان ہو جائے گا۔“

بکرا منڈی میں داخل ہوئے تو جدھر نظر اٹھائی، بکرے ہی بکرے نظر آئے۔

”مجھے تو یوں محسوس ہو رہا ہے جیسے میں خود بکرا ہوں“ شیطان نے اتنے سارے بکرے دیکھتے ہوئے کہا۔

”لیکن ایک بات کا خیال رکھنا“ ہم نے انہیں سمجھایا ”ہمیں سینک نہ مار دینا اور کسی بکرے سے دوستی کرنے نہ بیٹھ جانا۔“

”بکرا چاہیے؟“ ایک بکرے والے نے ہمیں روک کر پوچھا۔

”نہیں۔ ہم تو ہاتھی خریدنے آئے ہیں، تمہارے پاس“ ہم نے جواب دیا۔ پہلے تو بکرے والا ہمیں حیرت سے دیکھتا رہا۔ پھر ہنس پڑا ”ہی ہی ہی ہی۔ مذاق کر رہے ہو۔“

”کیوں؟ میں تمہارا کیا لگتا ہوں جو تم سے مذاق کروں گا؟“ ہم نے کہا۔ اس پر شیطان نے ہمیں ٹوکا اور بکرے والے سے بولا ”کوئی اچھا بکرا دکھاؤ۔“

”ایک سے ایک اچھا اور تن دُرست بکرا ہے، میرے پاس۔ ایمان سنے، طبیعت خوش ہو جائے گی۔“ اُس نے ہمیں بکرے دکھانے شروع کیے۔

”نہیں، بھائی“ ہم نے ایک بکرا دیکھ کر کہا ”یہ تو کالا ہے۔“

”تو کیا ہوا؟“ شیطان بولا ”بکرا تو ہے۔“

”مگر کانے بکرے کی قربانی جائز نہیں ہوتی۔“

اس کے بعد ایک دوسرا بکرا دیکھا، بڑا تن دُرست اور صحت مند۔ ہم نے اُس کا مُنہ کھولا تاکہ دانت گن سکیں۔

”یہ کیا ہو رہا ہے؟“ شیطان نے پوچھا۔

ہم نے کہا ”دانت گن رہے ہیں۔“

”کیوں؟ کیا ٹوتھ پیسٹ کراتا ہے؟“ شیطان نے پوچھا۔



کی ٹانگ چبا جائیں گے۔ مگر بکرے کو اُن کا گھورنا ایک آنکھ نہ بھایا۔ اُس نے اتنی پُھرتی سے اُن کے پیٹ میں ٹکڑی ماری کہ وہ زمین پر گر کر ہائے ہائے کرنے لگے۔ اب شیطان کی ضد تھی کہ یہی بکرا خریداجائے۔ میں بقرعید کے روز اسی کی کلجی کھاؤں گا۔

ہم ڈر گئے کہ کہیں وہ ہمارے ٹکڑے مار دے۔ ہم نے فوراً اُس کی قیمت پوچھی۔

”پچیس سو“ بکرے والے نے کہا۔

”پچیس سو!“ ہم بے ہوش ہوتے ہوتے بچے۔

”25 سو!“ شیطان یوں جھٹے جیسے اُن پر سو مرتبہ

لاحول پڑھ دی گئی ہو ”یہ تم بکرا بیچ رہے ہو یا اُونٹ؟“

”باؤ جی، یہ پی آئی اے کے جہاز سے بھی اچھا ہے“

بکرے والا بولا۔

”وہ کیسے؟“ ہم نے دل چسپی سے پوچھا

”کیا آپ بقرعید کے دن پی آئی اے کے جہاز کو ذبح کر

سکتے ہیں؟ اُس کی ریشیں اور دروازے بھون کر کھا سکتے

ہیں؟ یا اُس کی کھڑکیوں کے سیخ کباب بنا سکتے ہیں؟ جب کہ

بکرے کے ساتھ آپ ایسا کر سکتے ہیں“ بکرے والا دانت

نکال کر بولا۔

”ماشاء اللہ!“ ہم نے بکرے والے کی ذہانت کو داد

دی ”اس بکرا منڈی میں کیسے کیسے افلاطون بکرے بیچنے آتے

ہیں۔“

”اس کے علاوہ اس بکرے کا شجرہ نسب شہنشاہ بابر سے

ملتا ہے جو اس کے پڑدادا کے پڑدادا کو افغانستان سے لایا

تھا“ بکرے والے نے بتانا شروع کیا مگر اس سے پہلے کہ وہ

کچھ اور کہتا، ہم نے بکرے کی قیمت پر بحث شروع کر دی

اور کسی ماہر خریدار کی طرح اُس کی قیمت 25 سو سے دو

ہزار تک لے آئے۔ بکرے والے نے رقم جیب میں ڈالی

اور بکرے کی رسی ہمارے ہاتھ میں تھما دی۔ ہم خوش خوش

گھر آ گئے۔



”تم چپ رہو جی!“ ہم نے اُسے ڈانٹا اور بکرے کا منہ

کھولنے میں مصروف ہو گئے۔ مگر بکرا تھا کہ کسی طرح منہ ہی

نہیں کھول رہا تھا۔

”لاؤ، میں کھولوں“ شیطان نے کہا اور زور لگا کر

دونوں ہاتھوں سے اُس کا منہ چیر دیا۔ پھر خود ہی اُس کے

دانت رگنے لگے۔ جیسے ہی شیطان کا ہاتھ ہٹا، بکرے نے جھٹ

منہ بند کر لیا اور شیطان بکرے کے منہ میں ہاتھ دے بیٹھنے

لگے ”ہائے میں مرا! ہائے میں مرا!“

بکرے والا ہنستے ہوئے بولا ”واہ، باؤ جی، اب بکرا

تمہارے دانت رگن رہا ہے۔“

بڑی مشکلوں سے شیطان کا ہاتھ چھڑایا گیا۔ وہ بکرے

سے ذرا دور کھڑے ہو کر اُسے یوں گھورنے لگے جیسے اُس





## آپ بھی لکھیے

### جلاتے چلو چراغ

Sharjeel Ahmed محمود مراد، کھوکھرا پار کراچی

تارو آپ کی شادی کی تاریخ طے ہو چکی تھی اور چوں کہ یہ اس گھر کی پہلی شادی تھی اور وہ بھی لڑکی کی، اس لیے اُمّی کچھ گھبرائی، بوکھلائی سی رہتی تھیں۔ اگرچہ کوئی مالی پریشانی نہ تھی، پھر بھی شادی کی طرح طرح کی رسومات اور سوا طرح کے دوسرے جھنجٹ اُن کے ذہن پر سوار تھے۔

اُس روز میں شادی کارڈوں پر مہمانوں کے نام لکھ رہا تھا اور اُمّی بیٹھی کچھ سوچ رہی تھیں کہ اچانک مجھے ایک خیال آیا۔ میں نے اُمّی سے کہا ”رابعہ خالہ کا نام نہیں ہے فہرست میں“

اُمّی نے چونک کر مجھے دیکھا۔ پھر اُن کے ماتھے پر سلوٹیں پڑ گئیں اور رگیں تن گئیں۔ وہ بولیں ”جو ضروری لوگ تھے، اُن سب کے نام لکھ کر تمہیں دے دیے ہیں۔ تم اُن کے نام لکھ دو، اور بس!“

یہ کہہ کر وہ کمرے سے چلی گئیں۔ مجھے یاد آیا کہ کچھ عرصہ قبل اُمّی اور رابعہ خالہ کے درمیان کسی بات پر اُن بن ہو گئی تھی۔ خیر، میں نے کاندھے اُچکائے اور مزید سوچنے کا ارادہ ترک کر کے دوبارہ کارڈوں پر جھک گیا۔

شام کو اُمّی، میں اور تارو آپ چائے پی رہے تھے کہ ننھی سدرہ دوڑتی ہوئی اندر آئی اور بولی ”اُمّی، اُمّی، یہ گناہ کیا ہوتا ہے؟“

سدرہ میری چھوٹی بہن کا نام ہے۔ وہ بہت ذہین اور

باتونی ہے۔ اسی سال اُسے پہلی جماعت میں داخل کرایا گیا تھا۔ اُمّی نے دھیرے سے مسکرا کر اُس کا گال تھپ تھپایا اور بولیں ”بیٹا، اللہ تعالیٰ اور اُس کے رسول حضرت محمد ﷺ کی نافرمانی کو گناہ کہتے ہیں۔“

”اُمّی، گناہ کرنے سے کیا ہوتا ہے؟“ سدرہ نے دُورا سوال کیا۔

”گناہ کرنے سے اللہ ناراض ہوتا ہے اور گناہ کرنے والے کو سزا دیتا ہے“ اُمّی نے جواب دیا۔ یہ سن کر سدرہ کی آنکھیں خوف سے پھیلتی چلی گئیں۔ اُس نے کہا ”اُمّی، اللہ! اب کیا ہو گا؟“ یہ کہہ کر وہ باہر بھاگ گئی۔ کچھ دیر بعد وہ اپنی سیلی حرا کے ساتھ پھر اندر آئی اور بولی ”اُمّی، پتا ہے، کل ہماری مَس بچوں کو بتا رہی تھیں کہ جو بچے ایک دوسرے سے ناراض ہو جاتے ہیں، اُنہیں گناہ ہوتا ہے۔ مجھے پتا نہ تھا کہ گناہ کیا ہوتا ہے۔ آپ نے بتایا تو میں نے سوچا کہ میں بھی تو حرا سے ناراض ہوں۔ اس لیے مجھے بھی گناہ ہو رہا ہو گا۔“

یہ کہہ کر اُس نے خوف سے جھرجھری لی اور اپنی ننھی ننھی ہتھیلیاں گول مٹول گالوں پر رکھتے ہوئے بولی ”جج مجھے بہت ڈر لگا۔ میں نے سوچا، میں اتنی سی تو ہوں۔ اگر مجھے اللہ میاں نے سزا دے دی تو کہیں میں چڑیا نہ بن جاؤں، جیسے وہ شہزادی بدرُ النساء بن گئی تھیں جب اُس نے بوڑھے مالی کو تنگ کیا تھا۔ بس، پھر تو میں فوراً گئی اور حرا کو منالیا۔ اُمّی، اب تو مجھے گناہ نہیں ہو گا ناں؟“

اُمّی نے اُسے سینے سے لگایا اور بڑے پیار سے بولیں



”ہرگز نہیں“

اچھا ہو جائے گا“

اتنے میں گھنٹی بجی۔ سب بچے کلاسوں کی طرف دوڑے۔ پہلا پیریڈ اُردو کا تھا۔ اُس کے بعد انگلش کاٹ تھا۔ آخر اُردو کا پیریڈ ختم ہوا اور انگلش کا پیریڈ شروع ہو گیا۔ مَس افشاں نے بلیک بورڈ پر ٹٹ لکھا اور کام میں مشغول ہو گئیں۔

سردارہ حرا کے ہاتھ میں ہاتھ ڈالے باہر چلی گئی تو میں نے اُتی کی طرف دیکھا۔ وہ سر جھکائے کچھ سوچ رہی تھیں۔ میں نے کہا ”اُتی“ وہ کیا حدیث ہے؟ ہاں، یاد آیا۔ ہمارے پیارے نبی حضرت محمد ﷺ نے فرمایا ہے کہ کسی مسلمان کے لیے یہ جائز نہیں کہ وہ اپنے مسلمان بھائی سے تین دن سے زیادہ ناراض رہے۔“

”ہو! اُتی نے کہا اور پھر سر جھکا لیا۔

دوسرے دن مارکیٹ جاتے ہوئے اُتی نے مجھے ایک پرچی تھماتے ہوئے کہا ”بیٹا“ یہ کچھ نام رہ گئے تھے۔ انہیں بھی لکھ دینا۔“ یہ کہہ کر وہ چلی گئیں۔ میں نے پرچی کھول کر دیکھی تو اُس پر چند دوسرے ناموں کے ساتھ رابعہ خالہ کا نام بھی لکھا ہوا تھا۔ میں بے اختیار مسکرانے لگا۔  
(پہلا انعام : 50 روپے کی کتابیں)

## چیشنگ

جویریہ رشید، فیصل آباد

رات کے بارہ بج چکے تھے، لیکن فریجہ ابھی تک پڑھائی میں مشغول تھی، کیوں کہ کل اُس کا انگلش کاٹ تھا اور وہ چاہتی تھی کہ اس دفعہ اُس کے غزالہ سے زیادہ نمبر آئیں۔ غزالہ اُس کی دوست تھی۔ اُس کا اور غزالہ کا ہمیشہ پڑھائی میں مقابلہ رہتا تھا۔ جب اُس کی آنکھیں نیند سے بوجھل ہونے لگیں تو کتابوں کو بیگ میں رکھا اور سو گئی۔

صبح اُس کی اُتی نے اُسے جگایا۔ وہ جلدی جلدی تیار ہو کر اسکول چلی گئی۔ اسکول پہنچی تو دیکھا کہ غزالہ کچھ گھبرائی ہوئی ہے۔ اُس نے غزالہ سے پوچھا تو اُس نے کہا کہ ہم کل رات ایک شادی میں چلے گئے تھے، اس وجہ سے تیاری نہیں ہو سکی۔ فریجہ نے اُسے تسلی دی اور کہا ”کوئی بات نہیں۔ تم سوچ سوچ کر ٹٹ کرنا۔ تمہارا ٹٹ

فریجہ کو ساراٹ آتا تھا۔ وہ اطمینان سے لکھتی رہی۔ اچانک اُس کی نظر غزالہ پر پڑی۔ اُس نے دیکھا کہ وہ کچھ گھبرائی ہوئی ہے۔ اسی دوران میں اُس کی نظر غزالہ کے ڈیسک پر پڑی، جس میں انگلش کی کتاب کھلی ہوئی رکھی تھی اور وہ اُس میں سے دیکھ دیکھ کر لکھ رہی تھی۔ فریجہ سوچ بھی نہیں سکتی تھی کہ اُس کی اتنی اچھی دوست ایسی گری ہوئی حرکت کر سکتی ہے۔

پہلے تو وہ سوچتی رہی کہ مَس کو بتائے یا نہ بتائے۔ لیکن پھر اُس نے سوچا کہ اگر میں نے مَس کو نہ بتایا تو ہو سکتا ہے کہ غزالہ نقل کرنے کو اپنی عادت بنا لے۔ اور وہ نہیں چاہتی تھی کہ اُس کی اتنی اچھی دوست کسی بُرے راستے پر چل پڑے۔

وہ فوراً مَس کی ٹیبل کے پاس گئی اور کہا ”مَس، وہ..... وہ... غزالہ نے اپنے ڈیسک میں کتاب چھپا رکھی ہے۔“ مَس غزالہ کے پاس گئیں اور اُس سے کتاب لے کر بولیں ”غزالہ“ میں سوچ بھی نہیں سکتی تھی کہ آپ اتنی گری ہوئی حرکت کریں گی۔“ غزالہ شرم سے پانی پانی ہو گئی۔ مَس نے کہا ”غزالہ یہ ٹٹ آپ کل دیں گی۔“ اتنے میں پیریڈ ختم ہونے کی گھنٹی بجی۔ مَس نے سب سے کہاں لے لیں۔

جب مَس کلاس سے باہر نکلیں تو فریجہ نے غزالہ سے کہا ”تم نے ایسا کیوں کیا؟“

”بات مت کرو مجھ سے“ غزالہ نے منہ پھیر کر کہا۔ ”مجھے تم سے ایسی توقع نہ تھی“ یہ کہہ کر وہ دوسری سیٹ پر



محسوس کر رہے تھے کہ انہوں نے دوسری بار اپنی زندگی بنائی ہے۔ (تیسرا انعام : 40 روپے کی کتابیں)

یا اردو نما انگریزی جھاڑ رہی تھی۔ آخر ہمارے قول اور عمل میں اتنا تضاد کیوں ہے؟  
(چوتھا انعام : 35 روپے کی کتابیں)

## اتنا تضاد کیوں؟

صائمہ نادر حسن، حیدر آباد  
”ہیلو، ریمہ۔ کیا ہو رہا ہے؟“ نیلی نے ریمہ کو مخاطب کرتے ہوئے کہا۔

”ارے نیلی تم ابھی، میں تعلیم و تربیت پڑھ رہی تھی۔ اور سناؤ، کیسی ہو؟“

”فائن۔ ایک گڈ نیوز ہے“ نیلی نے آنکھیں منکارتے ہوئے کہا۔

”بھلا کیا.....؟“ ریمہ نے پوچھا۔

”بھئی، پچھلے دنوں ہمارے اسکول میں ایک اسپینج کا میٹیشن ہوا تھا۔ اُس میں میں نے فٹس پرائز ون کیا ہے۔“

”اچھا، مبارک ہو“ ریمہ نے خلوص سے دُعا دی ”اور ہاں، موضوع کیا تھا تقریر کا؟“

”تم ٹاپک کی بات کر رہی ہو ناں؟ قومی زبان اور اُس کی اہمیت پر اسپینج کرنی تھی۔ ریلی، سب نے میری اسپینج کو بہت لائک کیا“ نیلی نے مسکراتے ہوئے بتایا۔ ”یہ تو بڑی اچھی بات ہے“ ریمہ نے کہا۔

”اور ہاں“ نیلی بولی ”کل میری برتھ ڈے پارٹی ہے۔ میں نے اپنی بہت سی دوستوں کو انوائٹ کیا ہے۔ تمہیں بھی میں انعام کر رہی ہوں کہ ضرور آنا۔“

”ٹھیک ہے۔ ضرور آؤں گی“ ریمہ نے ہامی بھری۔

”اوکے، گڈ بائے“ نیلی نے یہ کہہ کر اپنا پرس اٹھایا

اور چُونِگ گم چباتی ہوئی چلی گئی۔ ریمہ نے ایک ٹھنڈی

سانس بھری۔ وہی لڑکی جس نے قومی زبان کی تعریف اور

اہمیت میں زمین آسمان ایک کر کے کل ٹرائی جیتی تھی، آج

کس طرح منہ میڑھا کر کے اور اترا اترا کر انگریزی نما اردو

## ایک وفادار طوطے کی سچی کہانی

نادیہ رؤف، سیکرڈ ہارٹ اسکول لاہور

لندن کی ایک عورت نے ایک طوطا پال رکھا تھا۔ وہ اُس سے بڑا پیار کرتی تھی اور اُس کے کھانے پینے کا خوب خیال رکھتی تھی۔ طوطا بھی اپنی مالکہ سے بڑا گھل مل گیا تھا۔ ایک دفعہ ایک چور پنجرے سمیت طوطا چُر ا کے لے گیا اور کسی اور جگہ جاکر نکلے نامی ایک شخص کے ہاتھ اُونے پُونے داموں بیچ دیا۔ نکلے بھی طوطے کی بڑی دیکھ بھال کرتا تھا مگر طوطا اپنی مالکہ کی جُدائی میں بہت اُداس رہتا تھا۔

ادھر طوطے کی مالکہ بھی اپنے طوطے کے غم میں بڑھال ہوئی جاتی تھی۔ ایک دن اُسے معلوم ہوا کہ اُس کا طوطا نکلے کے پاس موجود ہے۔ اُس نے فوراً پولیس کو اطلاع کردی۔ چنانچہ نکلے چوری کا طوطا خریدنے کے الزام میں گرفتار کر لیا گیا۔

مقدمہ عدالت میں پیش ہوا۔ اصل مالکہ، نکلے اور طوطا عدالت میں حاضر کر دیے گئے۔ وفادار طوطا اپنی مالکہ کو دیکھتے ہی خوشی سے سیٹیاں بجانے لگا۔ جج کے حکم پر جب پنجرے کا دروازہ کھولا گیا تو وہ اُڑ کر اپنی مالکہ کے کندھے پر جا بیٹھا اور اُسے پیار کرنے لگا۔ عدالت نے طوطے کی مالکہ اور نکلے دونوں سے علیحدہ علیحدہ طوطے کا نام پوچھا پھر طوطے سے پوچھا تو اُس نے اپنا وہی نام بتایا جو اُس کی مالکہ نے بتایا تھا۔

ان سب باتوں سے یہ ثابت ہو گیا کہ طوطا واقعی اُس عورت کا تھا۔ چنانچہ جج نے طوطا اُس کے حوالے کر دیا اور چوری کا طوطا خریدنے کے جُرْم میں نکلے کو ایک سال قید کی سزا سنائی۔

(پانچواں انعام : 30 روپے کی کتابیں)





ایک سنجوس شخص بازار سے گزر رہا تھا۔ اُس کی ایک آنکھ کھلی ہوئی تھی، اور دوسری بند تھی۔ ایک شخص نے اُس سے پوچھا ”بھائی صاحب، آپ نے دوسری آنکھ کیوں بند کر رکھی ہے؟“ سنجوس بولا ”جب ایک آنکھ سے صاف نظر آرہا ہے تو دوسری آنکھ استعمال کرنے کی کیا ضرورت ہے؟“ (شازیہ بٹول، کالا گوجراں)

ایک چینی پاکستان آیا۔ ایئر پورٹ پر پاکستانی افسر نے اُس کا نام پوچھا تو اُس نے اپنا نام ”چھینک“ بتایا۔ افسر نے حیران ہو کر کہا ”کیا یہ کوئی چینی نام ہے؟“ چینی بولا ”جی نہیں۔ یہ میرے نام کا اردو ترجمہ ہے۔“ ”پھر چینی زبان میں آپ کا نام کیا ہے؟“ افسر نے پوچھا۔ ”آچھو۔۔۔۔“ چینی نے جواب دیا۔ (عرشیہ انجم، لاہور)

سپاہی (خاتون سے) : خاتون، جس کار نے آپ کے ٹکڑے ماری تھی، آپ نے اُس کا نمبر تو دیکھا ہوگا؟ خاتون (سوچتے ہوئے) : نہیں، میں نے اُس کا نمبر نہیں دیکھا۔ البتہ اُس کار میں ایک اسمارٹ سی عورت بیٹھی تھی۔ اُس نے گلابی رنگ کا سوٹ پہنا ہوا تھا، جس کا کپڑا ساٹھ روپے میٹر والا تھا۔ اُس کے دائیں ہاتھ میں انگوٹھی تھی، جس میں نقلی ہیرا لگا ہوا تھا، اور بالوں میں پیتل کا کلپ تھا، جس پر سونے کا ملمع کیا ہوا تھا۔ (فریحہ دانش، اسلام آباد)

ایک امیر آدمی نے اپنے لیے مقبرہ بنوایا۔ جب وہ تیار ہو گیا تو اُس نے راج سے پوچھا ”اب اس میں کس چیز کی کمی ہے؟“ ”جناب، آپ کی“ راج نے جواب دیا۔ (سید محمد عاصم فاطمی، کراچی)

ایک دن مشہور شاعر صوفی تبسم تانگے میں کہیں جا رہے تھے۔ انہیں بہت جلدی تھی۔ بار بار کوچوان سے کہہ رہے تھے ”جلدی چلاؤ۔ جلدی چلاؤ۔“ جب کوچوان تنگ آگیا تو گھوڑے کو ایک پٹرول پمپ پر لے گیا اور پٹرول پمپ والے سے کہا ”اس میں دو گیلن پٹرول ڈال دو۔ اس بابا کو بہت جلدی ہے۔“ (نذام محمد ہاشمی، گل خیل میانوالی)


رشیدہ (صائمہ سے) : تمہاری سہیلی فریدہ میں ایسی کون سی بات ہے کہ تم اُس کی اتنی دیوانی ہو؟ صائمہ : وہ دانتوں سے ناخن کاٹتی ہے۔ ”رشیدہ : یہ تو کوئی خاص بات نہیں۔ بہت سی لڑکیاں دانتوں سے ہاتھوں کے ناخن کاٹتی ہیں۔“ صائمہ : وہ دانتوں سے پیروں کے ناخن کاٹتی ہے۔ (محمد علی، گل نار کالونی راول پنڈی چھاؤنی)

ایک انہی قبرستان میں جھومتا جھومتا چلا جا رہا تھا کہ ایک ٹوٹی ہوئی قبر میں گر گیا اور گرنے کے ساتھ ہی اُسے نیند آگئی۔

دوسرے دن صبح کو اٹھا تو اپنے آپ کو قبرستان میں دیکھ کر تعجب سے بولا ”غضب خدا کا قیامت آگئی اور صرف میں ہی زندہ ہو کر قبر میں سے نکلا ہوں۔ باقی سب بے



پتو کھلو شے والا



مئی 1995



# چالاک لومڑی بے وقوف شیر




شیر بہت بھوکا تھا۔ اُسے جنگل میں گھومتے ہوئے کافی دیر ہو گئی تھی، لیکن کوئی بڑا شکار نہیں ملا تھا۔ اچانک ایک لومڑی دکھائی دی۔ اُس نے چھلانگ لگائی اور لومڑی کو دبوچ لیا۔ لومڑی بولی ”ٹھہرو! تم مجھے نہیں کھا سکتے۔ میں آسمانوں کے بادشاہ کی سفیر ہوں۔ اگر تم نے میرا بال بھی ریکا کیا تو تم پر آسمانوں کے بادشاہ کا قہر نازل ہو گا!“ شیر نے کہا ”مجھے یہ کیسے معلوم ہو کہ تم جو کچھ کہتی ہو، وہ سچ ہے؟ تمہارے پاس اس کا کوئی ثبوت ہے؟“

”میرے پاس اس کا ثبوت ہے“ لومڑی اکڑ کر بولی ”میرے ساتھ چلو اور راستے میں جو جانور ملے، اُس سے میرے بارے میں پوچھو۔ سب یہی کہیں گے کہ میں آسمانوں کے بادشاہ کی سفیر ہوں۔“ دونوں پگ ڈنڈی پر چلنے لگے۔ آگے آگے لومڑی، پیچھے پیچھے شیر۔ جنگل کا جو جانور بھی شیر کو دیکھتا، سر پر پاؤں رکھ کر بھاگ جاتا۔

کچھ دُور چلنے کے بعد لومڑی رُک گئی اور گردن اکڑا کر بولی ”دیکھا؟ سب جانور مجھ سے ڈرتے ہیں۔ مجھے دیکھتے ہی بھاگ کھڑے ہوئے۔ اب تو تمہیں یقین آگیا ہو گا کہ میں آسمانوں کے بادشاہ کی سفیر ہوں۔“ شیر نے سر جھکایا اور چُپ چاپ ایک طرف کو چلا گیا۔







”یس“ سر” میں نے کہا۔

اشرف چودھری کا بیٹا تھا جس کی عمر دس سال تھی اور جو امام بری کا میلا دیکھنے اسلام آباد کے قریب سیدپور آیا تھا۔ وہ چھٹی جماعت کا طالب علم تھا۔

”اگر آپ کو کچھ اور رقم چاہیے تو مجھ سے لے لیں“ چودھری نے کہا۔

”نو“ سر۔ تھینک یو“ سر” میں نے کہا۔

”جانور سب ٹھیک ہیں ناں؟“ چودھری نے پوچھا۔

”سر“ شیر کچھ چڑچڑا ہو گیا ہے۔ البتہ ببر شیر ٹھیک ہیں“ میں نے کہا۔

”آپ کے خیال میں اُس کے چڑچڑے پن کی کیا وجہ ہو سکتی ہے؟“ چودھری نے پوچھا۔

”میرے خیال میں“ اُسے تماشائیوں نے ٹنگ کیا ہے۔ یا ہو سکتا ہے جو گوشت اُسے پیش کیا گیا، وہ اُسے پسند نہ آیا ہو“ میں نے بتایا۔

”اس شیر سے کوئی خطرہ تو نہیں ہے؟ میرا مطلب ہے“ وہ کسی جانور پر حملہ تو نہیں کرے گا؟“ چودھری نے پوچھا۔

”اُسے دوسرے شیروں سے الگ رکھا جائے گا۔ جب

ہمارا سرکس جس کا نام ”کلی لائن سرکس“ تھا، امام بری کے میلے میں تین دن اپنا شو پیش کر چکا تو سرکس کے مالک چودھری اکرم نے فیصلہ کیا کہ اب سرکس کا کوئی شو میں ہو گا اور اگلا شو ایک دن چھوڑ کر وزیر آباد میں ہو گا۔ وزیر آباد کا شہر پنجاب میں دریائے چناب کے بائیں کنارے جرنیلی سڑک پر واقع ہے۔

امام بری کا میلا تین دن لگتا ہے، اور ان تین دنوں میں ہم نے دن رات کام کر کے لاکھوں روپے کمائے تھے۔ میں سرکس کا مینجر تھا، اور مجھے معلوم تھا کہ چودھری ہمارے کام سے بہت خوش ہے۔ اُس نے کچھ فن کاروں کو انعام سے بھی نوازا تھا جن میں میں بھی شامل تھا۔

کلی لائن سرکس میں دس سفید گھوڑے، دو جرمن کتے، تین انگور ابھیرس، ایک ہاتھی، چار ببر شیر اور ایک شیر تھا۔ ان تمام جانوروں کی دیکھ بھال میرے ذمے تھی۔

ہم سرکس کا ساز و سامان اور جانور ٹرکوں میں لاد رہے تھے کہ چودھری اکرم میرے پاس آیا اور بولا ”میں اور اشرف کار سے جائیں گے۔ کار ڈرائیور چلائے گا۔“



وہ اکیلا ہو گا تو کوئی خطرہ نہیں ہو گا" میں نے کہا۔

"سفر میں اُس کا خیال رکھنا ہو گا۔ بہت قیمتی جانور ہے"

چودھری بولا۔

"لیس" سر۔ بہت قیمتی جانور ہے۔ لیکن ابھی کم عمر ہے۔

پوری طرح جوان نہیں ہوا" میں نے بتایا۔

"آپ ٹھیک کہتے ہیں" مینجر صاحب" چودھری نے کہا۔

چودھری اکرم نے فقرہ مکمل کیا ہی تھا کہ ہمارے پیچھے

ٹرکوں میں بھگدڑ مچی اور خوف ناک شور اُٹھا۔ اس بھگدڑ

اور شور میں شیر کے دھاڑنے کی آواز آئی اور چودھری

کے منہ سے بے اختیار "اللہ خیر کرے!" نکلا۔

ہم دونوں بھاگ کر ٹرکوں کی طرف گئے۔ وہاں سرکس

کا عملہ ایک لاش کے گرد کھڑا تھا، جو خون میں لٹ پٹ

تھی۔ یہ لاش چودھری کے بیٹے اشرف کی تھی۔ اُس نے

لاش کو دیکھا تو دھاڑیں مارتا ہوا اُس پر گرا اور بے ہوش

ہو گیا۔

میں نے باپ بیٹے کو کار میں ڈالا اور ہسپتال لے گیا۔

چودھری تو تھوڑی دیر بعد ہوش میں آگیا لیکن اشرف

ہلاک ہو گیا تھا۔

ہوائیوں کہ سرکس کا عملہ شیر کو ایک پنجرے سے نکال

کر دوسرے پنجرے کی طرف لے جا رہا تھا کہ اشرف آگیا

اور اُس نے ٹرینز (شیروں کو تربیت دینے والا) کی چھڑی اُٹھا

کر اُسی طرح شیر کو ڈرانے کی کوشش کی جس طرح ٹرینز

اُسے ڈرایا کرتا تھا۔ شیر پنجرے سے باہر تھا اور چڑچڑاتا تھا۔

اُس نے اشرف پر حملہ کر دیا اور پنچہ مار کر اُس کا پیٹ پھاڑ دیا۔

سرکس کا عملہ شیر کے قریب نہ گیا۔ ہر کسی کو جان

پیاری ہوتی ہے۔ جب شیر نے شور اور ہنگامہ سنا تو جھاڑیوں

میں سے ہو کر جنگل کی طرف نکل گیا۔ یہ جنگل اسلام آباد

اور مری کے درمیان ہے۔

ہم ابھی ہسپتال ہی میں تھے کہ چودھری نے مجھ سے کہا

"میرا ایک ہی بیٹا تھا، جسے اُس مُوزی جانور نے مار ڈالا۔ میں

چاہتا ہوں کہ آپ اُس کو زندہ یا مُردہ پکڑ کر میرے پاس

لا لیں۔"

"سر" یہ میرے بس کی بات نہیں" میں نے کہا۔

"کیوں نہیں؟ کسی زمانے میں تم شیر کے شکاری تھے"

چودھری نے کہا۔

"میں کبھی شیر کا شکاری نہیں رہا۔ میں ہرن، ہریال،

پاڑہ اور نیل گائے شکار کیا کرتا تھا" میں نے کہا۔

"لیکن تم نے تو مجھے بتایا تھا کہ تم شیر کے شکاری ہو"

چودھری بولا۔

"سر" میں نے جھوٹ بولا تھا، تاکہ آپ مجھے مُلازم

رکھ لیں۔ میں اُن دنوں بیکار تھا" میں نے سچ بتایا۔

"لیکن تم نے تو مجھے انگلینڈ کے مشہور شکاری مسٹر

گارفیلڈ کا سرٹی فی کیٹ دکھایا تھا کہ تم شیر کے شکاری ہو"

چودھری نے کسی دکیل کی طرح جرح کی۔

"گارفیلڈ صاحب ایک بار شکار کے دوران میں مچان

سے گر کر زخمی ہو گئے تھے۔ اُس وقت میں اُن کے ساتھ تھا

اور میں نے اُن کو ہسپتال پہنچایا تھا۔ انہوں نے خوش ہو کر

مجھے سرٹی فی کیٹ دیا تھا۔ لیکن وہ دراصل جھوٹا تھا" میں

نے کہا۔

"لیکن تم نے مجھے وہ جھوٹا سرٹی فی کیٹ کیوں

دکھایا؟" چودھری نے غصے سے کہا۔

"سر" میں نے بتایا تھا کہ مجھے اُس وقت نوکری کی

بے حد ضرورت تھی" میں نے کہا۔

چودھری نے غصے پر قابو پا کر کہا "خیر، کوئی بات نہیں۔

تم نے میرے سرکس میں بہت محنت اور ایمان داری سے

کام کیا ہے۔ میں تم سے خوش ہوں۔ اب تم میرا آخری کام

کردو۔ میرے بیٹے کے قاتل کو پکڑ کر لاؤ، زندہ یا مُردہ۔ اس

کام کے لیے میں تمہیں منہ مانگے دام دوں گا۔ اور ہاں،

اس کے بعد تم چاہو تو سرکس کی نوکری چھوڑ سکتے ہو۔" یہ

کہہ کر چودھری اکرم نے نوٹوں کا تھیلہ میرے قدموں میں

رکھ دیا۔

"اس تھیلے میں پچاس ہزار روپے ہیں۔ اگر یہ رقم کم



بیٹھا ڈاڑھی اور مونچھوں کو خضاب لگا رہا تھا۔ مجھے دیکھا تو ہڑبڑا کر چارپائی سے اٹھا اور مجھے گلے لگا لیا۔

”میرے شیرا آج عید کا چاند کدھر سے نکل آیا؟“  
ملک صدیق نے مجھے بھینچتے ہوئے کہا ”میرے شیرا“ اُس کا تکیہ کلام تھا۔

”کام تھا آپ سے“ اُس لیے آیا ہوں“ میں نے کہا۔  
”ہاں“ میرے شیر۔ وہ تو میں جانتا ہوں۔ تم سرکس والے لوگ کام ہو تو ملتے ہو۔ کام نہ ہو تو پھر تو کون اور میں کون۔“

وہ ہنسا تو اُس کے دانت اُس کے موٹے موٹے لبوں کے اندر چپکنے لگے۔ اُس کی عمر 45 سال کے لگ بھگ تھی۔ قد چھ فٹ تھا۔ ہاتھ بڑے بڑے تھے۔ آنکھیں موٹی اور چمکیلی تھیں۔

”آپ تو جانتے ہیں کہ سرکس کی نوکری میں چھٹی نہیں ملتی۔ آج یہاں کل وہاں۔ صبح کہیں شام کہیں۔ ہم لوگ ہر وقت سفر میں رہتے ہیں“ میں نے کہا۔

”کچھ بھی ہو“ سرکس کی نوکری بہت دل چسپ نوکری ہے“ میرے شیر۔“ ملک صدیق نے کہا۔

ہو تو میں پچاس ہزار اور دوں گا۔ لیکن کام ہونا چاہیے“  
چودھری اکرم نے دو ٹوک انداز میں کہا۔

”سرکس کا سامان اور عملہ دُزیر آباد پہنچ جائے تو پھر میں یہ کام کروں گا۔“ میں نے کہا۔

”نہیں۔ ابھی روانہ ہو جاؤ۔ اس وقت میں اپنے بچے کی لاش خود لے کر جاؤں گا اور اپنے گاؤں میں دفن کروں گا۔ تم سرکس کے جانوروں اور کارکنوں کو اپنے اسٹنٹ مینجر کے حوالے کر دو اور شیر کی تلاش میں نکل جاؤ۔“

میں نے تھپلا اٹھایا اور راول پنڈی کے قریب ایک بستی، ڈھوک ریتہ میں آگیا۔ یہاں ایک شکاری، ملک صدیق رہتا تھا، جو پاکستان کے علاوہ بھارت، بنگلہ دیش، نیپال، بھوٹان اور سرکس کے علاقوں میں بھی شکار کھیلتا رہا تھا۔ جب انگریز شکاری گارفیلڈ آسام کے جنگلوں میں شیر کا شکار کھیلنے کے لیے گیا تو اُس وقت صدیق اُس کے ساتھ تھا۔ میری اور اُس کی ملاقات پہلی بار آسام میں ہوئی تھی۔ آسام بھارت کا ایک صوبہ ہے۔

میری خوش قسمتی تھی کہ ملک صدیق مجھے گھر پر ہی مل گیا۔ وہ اپنے گھر کے صحن میں، امرود کے درخت کے نیچے





”آج بھی میں اسی سِلیلے میں آیا ہوں۔ سرکس کے ایک شیر نے سرکس کے مالک کے بیٹے کو مار ڈالا ہے“ میں نے بتایا۔

”تم نے شیر کو مار دیا ہوتا“ وہ جلدی سے بولا۔  
”وہ بھاگ گیا ہے“ میں نے کہا۔

”یہ تو بُست بُرا ہوا۔ وہ اب کسی اور کو مار دے گا۔“  
ملک صدیق بولا۔

میں نے اُسے تفصیل سے سارا ماجرا سنایا، جو اُس نے پوری توجہ سے سنا اور پھر میرے ساتھ جانے کے لیے تیار ہو گیا۔

میں نے ایک جیب کرائے پر لی اور علاقے بھر کے تھانوں اور محکمہ جنگلات کے چھوٹے بڑے دفاتروں کو اطلاع دی کہ سرکس کا ایک شیر ایک آدمی کو جان سے مار کر جنگل کی طرف بھاگ گیا ہے۔ پولیس اور محکمہ جنگلات نے لوگوں کو خبردار کر دیا، خاص طور پر کسانوں، چرواہوں، لکڑہاروں اور گھسیاروں کو۔ اس کے بعد ہم اُس طرف چل دیے جدھر شیر گیا تھا۔ یہ اسلام آباد کا شمالی جنگل تھا۔ ہم سارا دن جنگل میں گھومتے رہے لیکن شیر کا کوئی نشان نہ ملا۔ آخر شام کو ہم واپس ڈھوک رتہ، ملک صدیق کے گھر آ گئے۔

ملک صدیق کنوارا تھا۔ اُس نے مرغی کا گوشت خود پکایا اور پڑوسن سے روٹیاں پکوائیں۔ کھانا کھانے کے بعد ہم اُس کے گھر کی چھت پر چارپائیاں بچھا کر لیٹ گئے۔

صبح اُٹھ کر ہم نے جنگل کی راہ لی۔ ڈرائیور ہمیں جنگل میں چھوڑ کر چلا گیا۔

ہم سارا دن گھومتے رہے۔ شام ہوئی تو ایک چرواہے نے بتایا کہ کسی شیر نے اُس کی بھیڑ مار ڈالی ہے اور وہ اُسے اٹھا کر لے گیا ہے۔ جب چرواہوں اور کسانوں نے شور کیا اور ایک کسان نے چھڑے دار بندوق سے فائر کیا تو شیر مُردہ بھیڑ کو چھوڑ کر بھاگ گیا۔

ملک صدیق نے چرواہے کی بات سُن کر کہا ”شیر جنگل میں ہے۔ وہ اُس بھیڑ کو ضرور کھانے آئے گا جسے اُس نے شکار کیا ہے۔“

صدیق کے کہنے کے مطابق ہم نے ایک چرواہے سے بکری خریدی اور اُسے لے کر، شام کو، جنگل کے اندر چلے گئے۔ بکری کو شیشم کے درخت کے نیچے باندھا اور خود شیشم کے اوپر مچان بنا کر بیٹھ گئے تاکہ جب شیر بھیڑ کو کھانے آئے تو اُسے گولی مار کر ہلاک کر دیا جائے۔ اُسے زندہ پکڑنا ہمارے بس میں نہ تھا۔

جنگل سائیں سائیں کر رہا تھا۔ ہر طرف خاموشی تھی۔ شروع شروع میں گیدڑوں اور بھیڑیوں کی آوازیں آئیں۔ اس کے بعد وہ بھی خاموش ہو گئے۔ اُن کا ساتھ ایک اُلُونے دیا تھا۔ لیکن اب وہ بھی خاموش تھا۔ بکری بھی دو ایک بار میائی تھی پھر اُس نے بھی چُپ سا دھ لی تھی۔ گویا جنگل میں ہر طرف چُپ کا راج تھا۔

ہم ساری رات مچان پر بیٹھے شیر کا انتظار کرتے رہے، لیکن شیر نہ آیا۔ نیند سے آنکھیں بو جھل ہو رہی تھیں۔ لیکن ہم نے اپنے آپ کو بیدار رکھا، یہاں تک کہ صبح ہو گئی اور پرندوں نے شور مچانا شروع کر دیا۔

میں نے سوچا، تھوڑی دیر میں جیب ڈرائیور ہمیں لینے کے لیے گاؤں میں آئے گا اور پھر چوکیدار کو ساتھ لے کر ہماری تلاش میں نکلے گا۔ کیوں کہ اُس سے ہم نے یہی کہا تھا۔

ایک گھنٹے بعد چاروں طرف روشنی پھیل گئی اور پرندے کیڑے مکوڑوں کی تلاش میں ادھر ادھر اڑنے اور پھدکنے لگے۔ اور پھر جیب کے ہارن کی آواز سنائی دی جو زیادہ دُور نہ تھی۔

”اب کیا ارادہ ہے؟“ میں نے ملک صدیق سے پوچھا۔



پیا اور پھر اُس کا گوشت کھانے لگا

مجھے سکتہ ہو گیا تھا اور ملک صدیق خدا جانے کہاں مر گیا تھا۔ شیر بکری کا گوشت کھا رہا تھا اور غرا رہا تھا۔ میں اُسے دیدے پھاڑ پھاڑ کر دیکھ رہا تھا۔ وہ بھی اپنی تیز چکیلی آنکھوں سے مجھے دیکھ رہا تھا۔ اُس کے گلے میں زنجیر تھی، وہی زنجیر جو سرکس میں اُس کے گلے میں ڈالی جاتی تھی۔

اُس نے جی بھر کر گوشت کھایا، میری طرف اطمینان سے دیکھا، بنجوں سے مونچھیں صاف کیں اور پھر دم ہلانے لگا۔ اُس نے مجھے پہچان لیا تھا میں نے اُس کی زنجیر پکڑی اور چل پڑا۔ وہ میرے پیچھے پیچھے پالتو کتے کی طرح چل رہا تھا۔

اب یہ بتانے کی شاید ضرورت نہیں کہ ہم جیب تک کیسے پہنچے۔ ہاں، میں یہ بتانے میں فخر محسوس کرتا ہوں کہ بھگوڑا شیر اب بھی کئی لائن سرکس میں ہے۔ اُس نے میری جان بچائی تھی۔ میں نے چودھری اکرم کے پیر پکڑ کر اُس کی جان بچالی تھی۔

”اب چلتے ہیں۔ یہاں ٹھہرنے کا کوئی فائدہ نہیں۔ مارلیڈ نے کہا تھا کہ شیر دن کو شکار نہیں کرتے، رات کو کرتے ہیں۔“

یہ کہہ کر ملک صدیق نے اپنی بندوق پکڑی اور نیچے اترے لگا۔ میں اُس کے بعد اُترا۔ میں نے بکری کو درخت سے کھولا اور اُس کی رستی پکڑ کر ملک صدیق کے پیچھے پیچھے چل دیا۔ ہمارا رخ اُس طرف تھا جس طرف سے جیب کے ہارن کی آواز آئی تھی۔

کچھ دور جا کر ملک صدیق کھڑا ہو گیا اور اپنی بندوق مجھے دے کر بولا ”میرے پیٹ میں کچھ گڑبڑ ہے۔ تم یہیں ٹھہرو۔ میں ابھی آتا ہوں۔“ یہ کہہ کر وہ گھسی جھاڑیوں میں غائب ہو گیا۔ اب بکری کی رستی میرے بائیں ہاتھ میں تھی اور بندوق دائیں ہاتھ میں، اور میں خاموش کھڑا تھا۔

اور پھر اچانک وہ ہوا جس کا مجھے سان گمان تک نہ تھا۔ شیر نے بکری پر حملہ کر دیا، اُسے چیرا پھاڑا، اُس کا خون





چیکو سلواکیہ کی لوک کہانی

# ملاح اور مکھی

ایک ملاح سمندر میں ڈوب رہا تھا۔ تیرتے تیرتے آدھا دن گزر گیا تھا، کنارہ نظر نہ آ رہا تھا۔ طاقت جواب دے گئی تھی۔ زندگی سے مایوس ہو گیا تھا۔ قریب تھا کہ بہت ہار کر، اپنے آپ کو موجوں کے حوالے کر دے کہ ایک مکھی دکھائی دی جو، اُسی کی طرح، سمندر میں ڈوب رہی تھی۔

وہ اُس کی طرف دیکھ کر افسردگی سے مسکرایا اور بولا  
”میں ایک آدمی اور تم ایک مکھی .... ہم دونوں کا انجام ایک جیسا ہو گا۔“

دونوں سمندر کی پھری ہوئی موجوں سے لڑتے رہے۔  
پھر ملاح نے سوچا ”میرے بچنے کی تو کوئی اُمید نہیں۔ آج نہیں تو کل مری جاؤں گا۔ اس بے چاری مکھی کو مرنا نہیں چاہیے۔“ اُس نے مکھی کو اپنے سر پر بٹھالیا۔ چند لمحوں بعد سورج کی گرم شعاعوں نے مکھی کے بھیگے ہوئے پروں کو خشک کر دیا اور وہ اڑ گئی۔

مکھی تھوڑی دُور گئی تھی کہ اُسے ایک مچھیرے کی کشتی دکھائی دی۔ سمندر ٹھانٹیں مار رہا تھا۔ اس لیے ملاح کو کشتی نظر نہ آئی تھی۔ مچھیرا بھی اُسے نہ دیکھ سکا تھا۔ مکھی اڑتی ہوئی کشتی کے پاس گئی اور مچھیرے کے کان پر بھن بھنانے لگی، جیسے کہ رنی ہو ”مدد! کوئی ڈوب رہا ہے! بچاؤ! بچاؤ!“

مچھیرے نے ہاتھ ہلا کر مکھی کو بھگانا چاہا، مگر اُس نے پیچھا نہ چھوڑا۔ بار بار اُس کے کان پر بھن بھناتی، اور پھر اُس طرف اڑ کر جاتی، جدھر ملاح ڈوب رہا تھا۔ اب مچھیرے کو غصہ آ گیا۔ اُس نے سوچا، اس مکھی کو مار دینا چاہیے۔ وہ

اُس کے پیچھے کشتی چلانے لگا، اور وہ اڑتی ہوئی اُس جگہ پہنچ گئی جہاں ملاح ڈوب رہا تھا۔ مچھیرے نے ملاح کا ہاتھ پکڑ کر اُسے کشتی میں کھینچ لیا۔

ساحل پر اتر کر ملاح نے گہری لمبی سانس لی اور بولا  
”حیرت کی بات ہے! میں ایک آدمی اور وہ ایک مکھی .... دونوں نے ایک دوسرے کی جان بچائی!“ (س۔ ل)

تعمیر و ترمیم




*Sharjeel Ahmed*

## FEROZSONS PRIMARY SCIENCE



*Sharjeel Ahmed*



PRIMARY SCIENCE is a complete series of twelve books, well suited to the educational needs of Medium Schools worldwide. The series is to present the fundamentals of science in a way which children can easily understand and assimilate. They will not only remember the facts but also remember that the learning of science was a joyful experience. Each book is divided into a number of parts which cover the main areas of study and are colour-coded for easy reference. The books are richly illustrated in colour and each drawing has been specially chosen to complement and support the text. Each book commences with an interest-stimulating quiz and ends with an extra-curricular exercise entitled 'Do You Know?'

<p><b>Intro a</b></p> <p>Part 1 Human beings Part 2 Healthcare and safety Part 3 Living and non-living things Part 4 Animals Part 5 Objects</p> <p>10141 2 Rs. 35.00</p>	<p><b>1a</b></p> <p>Part 1 Human beings Part 2 Things around us Part 3 Living and non-living things Part 4 Animals Part 5 Animals and their babies</p> <p>969 0 10092 0 Rs. 40.00</p>	<p><b>2a</b></p> <p>Part 1 Human beings Part 2 Health and safety Part 3 Animals Part 4 More about animals Part 5 Sound Part 6 Magnetism</p> <p>969 0 10094 7 Rs. 40.00</p>
<p><b>Intro b</b></p> <p>Part 1 Plants Part 2 Food Part 3 Light and Heat Part 4 Movement Part 5 Distance Part 6 Earth and Sky Part 7 Time</p> <p>10142 0 Rs. 35.00</p>	<p><b>1b</b></p> <p>Part 1 Objects Part 2 Plants Part 3 Force and machines Part 4 Energy Part 5 Sound Part 6 Magnetism Part 7 Heat and temperature Part 8 Light and shadow Part 9 Time</p> <p>969 0 10093 9 Rs. 40.00</p>	<p><b>2b</b></p> <p>Part 1 Colours Part 2 Plants Part 3 Force and machines Part 4 Energy Part 5 Electricity Part 6 Material and matter Part 7 Time</p> <p>969 0 10095 5 Rs. 40.00</p>
<p><b>a</b></p> <p>Part 1 Human beings Part 2 Healthcare and safety Part 3 Animals Part 4 Sound Part 5 Magnetism Part 6 More about animals</p> <p>10096 3 Rs. 40.00</p>	<p><b>4a</b></p> <p>Part 1 Human beings Part 2 Healthcare and safety Part 3 Living things and their needs Part 4 Living things protect themselves Part 5 Sound Part 6 Magnetism</p> <p>969 0 10098 X Rs. 40.00</p>	<p><b>5a</b></p> <p>Part 1 Human beings Part 2 Healthcare and safety Part 3 Animals Part 4 Sound</p> <p>969 0 10100 5 Rs. 50.00</p>
<p><b>b</b></p> <p>Part 1 Light and colour Part 2 Plants Part 3 Heat energy Part 4 Light energy Part 5 Force and energy Part 6 Materials and matter Part 7 Earth and atmosphere Part 8 Time</p> <p>10097 1 Rs. 40.00</p>	<p><b>4b</b></p> <p>Part 1 Colours Part 2 Plants Part 3 Heat and temperature Part 4 Electricity Part 5 Time</p> <p>969 0 10099 8 Rs. 40.00</p>	<p><b>5b</b></p> <p>Part 1 Plants Part 2 Animals Part 3 Force and motion Part 4 Heat and electricity Part 5 Matter Part 6 Earth and atmosphere Part 7 Time</p> <p>969 0 10101 3 Rs. 50.00</p>

Prices are subject to change without notice

under publication:

Ferozsons Primary English

Ferozsons Primary Mathematics

Ferozsons Primary Atlas.



## FEROZSONS (Pvt) LTD.

LAHORE RAWALPINDI KARACHI

Lahore: 60, Shahrah-e-Quaid-e-Azam, Phones: 6301196-98 Fax: 6278816  
 Rawalpindi: 277, Peshawar Road, Rawalpindi, Phone: 563503 Fax: 564273  
 Karachi: 1st Floor, Mehran Heights, Main Clifton Road, Karachi  
 Phones: 570527-570534-537730 Fax: 570534